



ਜੀਐੱਸਟੀ 2.0 ਦਰਾਂ ਅੱਜ ਤੋਂ ਹੋਣਗੀਆਂ ਲਾਗੂ

ਸੋਮਵਾਰ ਤੋਂ ਰਸੋਈ ਦੇ ਜ਼ਰੂਰੀ ਸਾਮਾਨ ਤੋਂ ਲੈ ਕੇ ਇਲੈਕਟ੍ਰਾਨਿਕਸ ਤੱਕ, ਦਵਾਈਆਂ ਅਤੇ ਉਪਕਰਣਾਂ ਤੋਂ ਲੈ ਕੇ ਆਟੋਮੋਬਾਈਲ ਤੱਕ ਦੀਆਂ ਕੀਮਤਾਂ ਸਸਤੀਆਂ ਹੋ ਜਾਣਗੀਆਂ ਕਿਉਂਕਿ ਕਰੀਬ 375 ਵਸਤਾਂ 'ਤੇ ਘਟੀਆਂ GST ਦਰਾਂ ਲਾਗੂ ਹੋਣਗੀਆਂ।

ਨਵੀਂ ਦਿਲੀ। ਸੋਮਵਾਰ ਤੋਂ ਰਸੋਈ ਦੇ ਜ਼ਰੂਰੀ ਸਾਮਾਨ ਤੋਂ ਲੈ ਕੇ ਇਲੈਕਟ੍ਰਾਨਿਕਸ ਤੱਕ, ਦਵਾਈਆਂ ਅਤੇ ਉਪਕਰਣਾਂ ਤੋਂ ਲੈ ਕੇ ਆਟੋਮੋਬਾਈਲ ਤੱਕ ਦੀਆਂ ਕੀਮਤਾਂ ਸਸਤੀਆਂ ਹੋ ਜਾਣਗੀਆਂ ਕਿਉਂਕਿ ਕਰੀਬ 375 ਵਸਤਾਂ 'ਤੇ ਘਟੀਆਂ ਘਸ਼ਟ ਦਰਾਂ ਲਾਗੂ ਹੋਣਗੀਆਂ। ਖਪਤਕਾਰਾਂ ਨੂੰ ਤੋਹਫ਼ੇ ਵਜੋਂ ਕੇਂਦਰ ਅਤੇ ਰਾਜਾਂ ਦੀ ਸ਼ਮੂਲੀਅਤ ਵਾਲੀ ਘਸ਼ਟ ਕੌਂਸਲ ਨੇ ਭਲਕੇ 22 ਸਤੰਬਰ, ਨਵਰਾਤਿਆਂ ਦੇ ਪਹਿਲੇ ਦਿਨ ਤੋਂ- ਵਸਤਾਂ ਤੇ ਸੇਵਾਵਾਂ 'ਤੇ ਟੈਕਸ ਦਰਾਂ ਘਟਾਉਣ ਦਾ ਫੈਸਲਾ ਕੀਤਾ ਹੈ। ਜੀਐੱਸਟੀ ਦਰਾਂ ਵਿਚ ਕਟੌਤੀ ਨਾਲ ਘਿਓ, ਪਨੀਰ, ਮੱਖਣ, ਨਮਕੀਨ, ਕੈਚੱਪ, ਜੈਮ, ਸੂਕੇ ਮੇਵੇ, ਕੌਫੀ ਅਤੇ ਆਈਸ ਕਰੀਮ ਵਰਗੀਆਂ ਜਨਤਕ ਖਪਤ ਵਾਲੀਆਂ ਵਸਤਾਂ ਅਤੇ ਟੀਵੀ, ਏਸੀ, ਵਾਸ਼ਿੰਗ ਮਸ਼ੀਨਾਂ ਵਰਗੀਆਂ ਵਸਤਾਂ ਸਸਤੀ ਹੋਣਗੀਆਂ।

ਜੀਐੱਸਟੀ ਨੂੰ ਤਰਕ ਸੰਗਤ ਬਣਾਉਣ ਦੇ ਮੱਦੇਨਜ਼ਰ ਵੱਖ-ਵੱਖ ਐੱਫਐੱਮਸੀਜੀ (ਫਾਸਟ ਮੂਵਿੰਗ ਕੰਜ਼ਿਊਮਰ ਗੁਡਜ਼) ਕੰਪਨੀਆਂ ਪਹਿਲਾਂ ਹੀ ਕੀਮਤਾਂ ਵਿੱਚ ਕਟੌਤੀ ਦਾ ਐਲਾਨ ਕਰ ਚੁੱਕੀਆਂ ਹਨ। ਜ਼ਿਆਦਾਤਰ ਦਵਾਈਆਂ ਅਤੇ ਫਾਰਮੂਲੇਸ਼ਨਾਂ, ਅਤੇ ਗਲੁਕੋਮੀਟਰ ਅਤੇ ਡਾਇਗਨੋਸਟਿਕ ਕਿੱਟਾਂ ਵਰਗੇ ਮੈਡੀਕਲ ਉਪਕਰਣਾਂ 'ਤੇ ਜੀਐੱਸਟੀ ਘਟਾ ਕੇ ਪੰਜ ਫੀਸਦ ਕੀਤੇ ਜਾਣ ਨਾਲ ਆਮ ਆਦਮੀ ਲਈ ਦਵਾਈਆਂ ਦੀ ਕੀਮਤ ਘੱਟ ਜਾਵੇਗੀ। ਇਸ ਦੇ ਨਾਲ ਹੀ ਘਰ ਬਣਾਉਣ ਵਾਲਿਆਂ ਨੂੰ ਫਾਇਦਾ ਹੋਵੇਗਾ ਕਿਉਂਕਿ ਸੀਮੈਂਟ 'ਤੇ ਜੀਐੱਸਟੀ 28 ਫੀਸਦ ਤੋਂ ਘਟਾ ਕੇ 18 ਫੀਸਦ ਕਰ ਦਿੱਤਾ ਗਿਆ ਹੈ। ਸਰਕਾਰ ਨੇ ਜੀਐੱਸਟੀ ਕਟੌਤੀ ਦੇ ਲਾਭਾਂ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਪਹਿਲਾਂ ਹੀ ਫਾਰਮੇਸੀਆਂ ਨੂੰ ਆਪਣੀ ਐੱਮਆਰਪੀ ਵਿੱਚ ਸੋਧ ਕਰਨ ਜਾਂ ਘੱਟ ਦਰ 'ਤੇ



ਦਵਾਈਆਂ ਵੇਚਣ ਦਾ ਨਿਰਦੇਸ਼ ਦਿੱਤਾ ਹੈ। ਜੀਐੱਸਟੀ ਦਰ ਵਿੱਚ ਕਟੌਤੀ ਦੇ ਸਭ ਤੋਂ ਵੱਡੇ ਲਾਭਪਾਤਰੀ ਆਟੋਮੋਬਾਈਲ ਖਰੀਦਦਾਰ ਹਨ ਜਿੱਥੇ ਛੋਟੀਆਂ ਅਤੇ ਵੱਡੀਆਂ ਕਾਰਾਂ ਲਈ ਟੈਕਸ ਦਰਾਂ ਕ੍ਰਮਵਾਰ 18 ਫੀਸਦ ਅਤੇ 28 ਫੀਸਦ ਤੱਕ ਘਟਾ ਦਿੱਤੀਆਂ ਗਈਆਂ ਹਨ। ਕਈ ਕਾਰ ਕੰਪਨੀਆਂ ਪਹਿਲਾਂ ਹੀ ਕੀਮਤਾਂ ਵਿੱਚ ਕਟੌਤੀ ਦਾ ਐਲਾਨ ਕਰ ਚੁੱਕੀਆਂ

ਹਨ। ਸੇਵਾਵਾਂ ਦੇ ਸਬੰਧ ਵਿੱਚ, ਸੁੰਦਰਤਾ ਅਤੇ ਸਰੀਰਕ ਤੰਦਰੁਸਤੀ ਸੇਵਾਵਾਂ 'ਤੇ ਜੀਐੱਸਟੀ, ਜਿਸ ਵਿੱਚ ਹੈਲਥ ਕਲੱਬ, ਸੈਲੂਨ, ਨਾਈ, ਫਿਟਨੈਸ ਸੈਂਟਰ, ਯੋਗਾ ਆਦਿ ਦੀਆਂ ਸੇਵਾਵਾਂ ਸ਼ਾਮਲ ਹਨ, ਨੂੰ ਇਨਪੁਟ ਟੈਕਸ ਕ੍ਰੈਡਿਟ (ITC) ਦੇ ਨਾਲ 18 ਫੀਸਦ ਤੋਂ ਘਟਾ ਕੇ ਟੈਕਸ ਕ੍ਰੈਡਿਟ ਤੋਂ ਬਿਨਾਂ 5 ਫੀਸਦ ਕਰ ਦਿੱਤਾ ਗਿਆ ਹੈ। ਇਸ ਤੋਂ ਇਲਾਵਾ ਰੋਜ਼ਾਨਾ ਵਰਤੋਂ

ਵਾਲੇ ਉਤਪਾਦਾਂ ਜਿਵੇਂ ਕਿ ਵਾਲਾਂ ਦਾ ਤੇਲ, ਟਾਇਲਟ ਸਾਬਣ ਬਾਰ, ਸੈਂਪੂ, ਟੁੱਥਬ੍ਰਸ਼, ਟੁੱਥਪੇਸਟ ਵੀ ਸਸਤੇ ਹੋਣ ਦੀ ਸੰਭਾਵਨਾ ਹੈ ਕਿਉਂਕਿ ਉਨ੍ਹਾਂ 'ਤੇ ਮੌਜੂਦਾ ਟੈਕਸ 12/18 ਫੀਸਦ ਤੋਂ ਘਟਾ ਕੇ 5 ਫੀਸਦ ਕਰ ਦਿੱਤਾ ਗਿਆ ਹੈ। ਟੈਲਕਮ ਪਾਉਡਰ, ਫੇਸ ਪਾਉਡਰ, ਸ਼ੇਵਿੰਗ ਕਰੀਮ, ਆਫਟਰ-ਸ਼ੇਵ ਲੋਸ਼ਨ ਵਰਗੀਆਂ ਹੋਰ ਨਿੱਤ ਵਰਤੋਂ ਵਾਲੀਆਂ ਚੀਜ਼ਾਂ ਦੀਆਂ ਕੀਮਤਾਂ ਵਿੱਚ ਵੀ ਕਮੀ ਆ ਸਕਦੀ ਹੈ ਕਿਉਂਕਿ ਜੀਐੱਸਟੀ 18 ਫੀਸਦ ਤੋਂ ਘਟਾ ਕੇ 5 ਫੀਸਦ ਕੀਤਾ ਗਿਆ ਹੈ। ਭਲਕੇ 22 ਸਤੰਬਰ ਤੋਂ ਲਾਗੂ ਹੋਣ ਵਾਲਾ ਜੀਐੱਸਟੀ ਇੱਕ ਦੋ-ਪੱਧਰੀ ਢਾਂਚਾ ਹੋਵੇਗਾ ਜਿਸ ਵਿੱਚ ਜ਼ਿਆਦਾਤਰ ਵਸਤਾਂ ਅਤੇ ਸੇਵਾਵਾਂ 'ਤੇ 5 ਤੋਂ 18 ਫੀਸਦ ਟੈਕਸ ਲੱਗੇਗਾ। ਵਧੇਰੇ ਲਗਜ਼ਰੀ ਵਸਤਾਂ 'ਤੇ 40 ਫੀਸਦ ਟੈਕਸ ਲਗਾਇਆ ਜਾਵੇਗਾ ਜਦੋਂ ਕਿ ਤੰਬਾਕੂ ਅਤੇ ਸਬੰਧਿਤ ਉਤਪਾਦ 28 ਪ੍ਰਤੀਸ਼ਤ ਪਲੱਸ ਸੈੱਸ ਸ਼੍ਰੇਣੀ

ਵਿੱਚ ਰਹਿਣਗੇ। ਮੌਜੂਦਾ ਸਮੇਂ ਵਸਤਾਂ ਤੇ ਸੇਵਾਵਾਂ ਟੈਕਸ (ਜੀਐੱਸਟੀ) 5, 12, 18 ਅਤੇ 28 ਪ੍ਰਤੀਸ਼ਤ ਦੇ 4 ਸਲੈਬਾਂ ਵਿੱਚ ਲਗਾਇਆ ਜਾਂਦਾ ਹੈ। ਇਸ ਤੋਂ ਇਲਾਵਾ, ਲਗਜ਼ਰੀ ਵਸਤਾਂ ਅਤੇ ਨੁਕਸਾਨਦੇਹ ਵਸਤਾਂ 'ਤੇ ਮੁਆਵਜ਼ਾ ਸੈੱਸ ਲਗਾਇਆ ਜਾਂਦਾ ਹੈ। ਵਿੱਤ ਮੰਤਰੀ ਨਿਰਮਲਾ ਸੀਤਾਰਮਨ ਨੇ ਪਿਛਲੇ ਹਫਤੇ ਕਿਹਾ ਸੀ ਕਿ ਜੀਐੱਸਟੀ ਸੁਧਾਰਾਂ ਨਾਲ ਅਰਥਚਾਰੇ ਵਿੱਚ 2 ਲੱਖ ਕਰੋੜ ਰੁਪਏ ਦਾ ਨਿਵੇਸ਼ ਹੋਵੇਗਾ, ਜਿਸ ਨਾਲ ਲੋਕਾਂ ਕੋਲ ਵਧੇਰੇ ਨਕਦੀ ਹੋਵੇਗੀ ਜੋ ਨਹੀਂ ਤਾਂ ਟੈਕਸਾਂ ਵਿੱਚ ਚਲੀ ਜਾਂਦੀ ਹੈ। 12 ਫੀਸਦ ਜੀਐੱਸਟੀ ਸਲੈਬ ਦੇ ਅਧੀਨ ਕਰੀਬ 99 ਫੀਸਦ ਵਸਤਾਂ ਇਸ ਸਮੇਂ 5 ਫੀਸਦ ਵਿੱਚ ਤਬਦੀਲ ਹੋ ਜਾਣਗੀਆਂ। ਇਸ ਤਬਦੀਲੀ ਦੇ ਨਤੀਜੇ ਵਜੋਂ 28 ਫੀਸਦ ਟੈਕਸ ਸਲੈਬ ਅਧੀਨ 90 ਫੀਸਦ ਵਸਤੂਆਂ 18 ਫੀਸਦ ਬਰੈਕਟ ਵਿੱਚ ਆ ਜਾਣਗੀਆਂ।

ਚੋਣ ਕਮਿਸ਼ਨ ਸੀ ਆਈ ਡੀ ਨੂੰ ਵੋਟ ਚੋਰੀ ਬਾਰੇ ਜਾਣਕਾਰੀ ਨਹੀਂ ਦੇ ਰਿਹਾ: ਰਾਹੁਲ

ਵਾਇਨਾਡ। ਕਾਂਗਰਸ ਸੰਸਦ ਮੈਂਬਰ ਰਾਹੁਲ ਗਾਂਧੀ ਨੇ ਅੱਜ ਚੋਣ ਕਮਿਸ਼ਨ 'ਤੇ ਦੋਸ਼ ਲਾਇਆ ਕਿ ਉਹ ਸੂਬੇ ਵਿੱਚ ਕਥਿਤ 'ਵੋਟ ਚੋਰੀ' ਸਬੰਧੀ ਕਰਨਾਟਕ ਸਰਕਾਰ ਦੀ ਸੀ ਆਈ ਡੀ ਵੱਲੋਂ ਮੰਗੀ ਗਈ ਜਾਣਕਾਰੀ ਮੁਹੱਈਆ ਨਹੀਂ ਕਰਵਾ ਰਿਹਾ। ਬੀਤੇ ਦਿਨ ਆਪਣੀ ਮਾਂ ਸੋਨੀਆ ਗਾਂਧੀ ਨਾਲ ਵਾਇਨਾਡ ਪਹੁੰਚੇ ਰਾਹੁਲ ਨੇ ਇੱਥੇ ਪੱਤਰਕਾਰਾਂ ਨੂੰ ਦੱਸਿਆ ਕਿ ਕਰਨਾਟਕ ਸੀ ਆਈ ਡੀ ਨੇ 'ਵੋਟ ਚੋਰੀ' ਵਿੱਚ ਵਰਤੇ ਗਏ ਨੰਬਰਾਂ ਬਾਰੇ ਜਾਣਕਾਰੀ ਮੰਗਣ ਲਈ ਚੋਣ ਕਮਿਸ਼ਨ ਨੂੰ ਕਈ ਪੱਤਰ ਭੇਜੇ ਹਨ, ਪਰ ਚੋਣ ਪੈਨਲ ਇਹ ਜਾਣਕਾਰੀ ਨਹੀਂ ਦੇ ਰਿਹਾ। ਉਨ੍ਹਾਂ ਕਿਹਾ ਕਿ ਗਿਆਨੇਸ਼ ਕੁਮਾਰ ਮੁੱਖ ਚੋਣ ਕਮਿਸ਼ਨਰ ਹਨ ਅਤੇ ਉਹ ਪੁਲੀਸ

ਵੱਲੋਂ ਮੰਗੀ ਗਈ ਜਾਣਕਾਰੀ ਮੁਹੱਈਆ ਨਹੀਂ ਕਰਵਾ ਰਹੇ ਹਨ। ਰਾਹੁਲ ਨੇ ਕਿਹਾ, 'ਮੁੱਖ ਚੋਣ ਕਮਿਸ਼ਨਰ 'ਤੇ ਇਸ ਤੋਂ ਵੱਡਾ ਦੋਸ਼ ਹੋਰ ਕੋਈ ਨਹੀਂ ਹੋ ਸਕਦਾ। ਪੁਲੀਸ ਜਾਣਕਾਰੀ ਮੰਗ ਰਹੀ ਹੈ ਅਤੇ ਉਹ ਦੇ ਨਹੀਂ ਰਹੇ। ਇਹ ਮੇਰਾ ਬਿਆਨ ਨਹੀਂ ਹੈ। ਇਹ ਤੱਥ ਹੈ। ਇਹ ਸਪੱਸ਼ਟ ਰੂਪ ਵਿੱਚ ਸਾਰਿਆਂ ਦੇ ਸਾਹਮਣੇ ਹੈ।' ਰਾਹੁਲ ਨੇ ਕਿਹਾ ਕਿ ਕਾਂਗਰਸ ਕਥਿਤ 'ਵੋਟ ਚੋਰੀ' ਦੇ ਸਬੂਤ 'ਇਸ ਤਰੀਕੇ ਨਾਲ ਪੇਸ਼ ਕਰੇਗੀ ਕਿ ਕਿਸੇ ਨੂੰ ਕੋਈ ਸ਼ੱਕ ਨਹੀਂ ਰਹੇਗਾ ਕਿ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਨੇ ਅਜਿਹਾ ਕੀਤਾ ਅਤੇ ਚੋਣ ਜਿੱਤੀ।' ਉਨ੍ਹਾਂ ਕਿਹਾ, 'ਜਿਵੇਂ ਕਿ ਮੈਂ ਪਹਿਲਾਂ ਵੀ ਆਪਣੀਆਂ ਦੋ ਪ੍ਰੈਸ ਕਾਨਫਰੰਸਾਂ ਵਿੱਚ ਆਖ ਚੁੱਕਾ ਹਾਂ ਕਿ ਅਸੀਂ



ਹਾਈਡ੍ਰੋਜਨ ਬੰਬ ਦਾ ਖੁਲਾਸਾ ਕਰਨ ਜਾ ਰਹੇ ਹਾਂ, ਜੋ ਸਥਿਤੀ ਦੀ

ਅਸਲੀਅਤ ਨੂੰ ਪੂਰੀ ਤਰ੍ਹਾਂ ਤਬਾਹ ਕਰ ਦੇਵੇਗਾ। ਜੇ ਅਸੀਂ ਕਹਿ ਰਹੇ ਹਾਂ

ਉਸ ਦੇ ਸਾਡੇ ਕੋਲ ਪੱਕੇ ਸਬੂਤ ਹਨ।' ਕਾਂਗਰਸ ਆਗੂ ਨੇ ਕਿਹਾ,

'ਅਸੀਂ ਬਿਨਾਂ ਸਬੂਤ ਦੇ ਕੁਝ ਨਹੀਂ ਕਹਿ ਰਹੇ। ਮੈਂ ਆਪਣਾ ਕੰਮ ਕਰਾਂਗਾ ਅਤੇ ਮੈਂ ਆਪਣਾ ਕੰਮ ਪੂਰਾ ਕਰਕੇ ਦਿਖਾਵਾਂਗਾ।' ਰਾਹੁਲ ਨੇ ਬੀਤੇ ਦਿਨ ਵੀ ਆਪਣੇ 'ਵੋਟ ਚੋਰੀ' ਦੇ ਦੋਸ਼ਾਂ ਨੂੰ ਦੁਹਰਾਇਆ ਸੀ ਅਤੇ ਚੋਣ ਕਮਿਸ਼ਨ 'ਤੇ ਤਨਜ਼ ਕੱਸਦਿਆਂ ਇਸ ਨੂੰ ਅਜਿਹਾ 'ਚੋਣ ਚੋਰੀਦਾਰ' ਕਿਹਾ ਸੀ, ਜੋ 'ਜਾਗਦਾ ਰਿਹਾ, ਚੋਰੀ ਦੇਖਦਾ ਰਿਹਾ ਅਤੇ ਚੋਰਾਂ ਨੂੰ ਬਚਾਉਂਦਾ ਰਿਹਾ।' ਜਦੋਂ ਉਨ੍ਹਾਂ ਤੋਂ ਪੁੱਛਿਆ ਗਿਆ ਕਿ ਕੀ ਉਨ੍ਹਾਂ ਦਾ 'ਹਾਈਡ੍ਰੋਜਨ ਬੰਬ' ਪ੍ਰਧਾਨ ਮੰਤਰੀ ਦੇ ਵਾਰਣਸੀ ਲੋਕ ਸਭਾ ਹਲਕੇ ਨਾਲ ਸਬੰਧਤ ਹੋਵੇਗਾ, ਤਾਂ ਉਨ੍ਹਾਂ ਕਿਹਾ ਕਿ ਮੀਡੀਆ ਦਾ ਕੰਮ ਅੰਦਾਜ਼ਾ ਲਗਾਉਣਾ ਹੈ, ਜਦੋਂ ਕਿ ਉਹ (ਰਾਹੁਲ) ਆਪਣਾ ਕੰਮ ਕਰ ਰਹੇ ਹਨ।

ਸਾਬਕਾ ਮੰਤਰੀ ਹਰਮੇਲ ਸਿੰਘ ਟੌਹੜਾ ਦਾ ਦੇਹਾਂਤ

ਮੁਹਾਲੀ/ਦੇਵੀਗੜ੍ਹ
ਸ਼੍ਰੋਮਣੀ ਅਕਾਲੀ ਦਲ ਸਰਕਾਰ ਵੱਲੋਂ ਮੰਤਰੀ ਰਹੇ ਹਰਮੇਲ ਸਿੰਘ ਟੌਹੜਾ ਦਾ ਅੱਜ ਦੇਹਾਂਤ ਹੋ ਗਿਆ। ਉਹ ਕੁਝ ਦਿਨਾਂ ਤੋਂ ਬਿਮਾਰ ਚੱਲ ਰਹੇ ਸਨ। ਉਨ੍ਹਾਂ ਮੁਹਾਲੀ ਦੇ ਫੋਰਟਿਸ ਹਸਪਤਾਲ ਵਿੱਚ ਆਖਰੀ ਸਾਹ ਲਏ ਤੇ ਉਨ੍ਹਾਂ ਦਾ ਸਸਕਾਰ 23 ਸਤੰਬਰ ਨੂੰ ਸਵੇਰੇ 11 ਵਜੇ ਪਿੰਡ ਟੌਹੜਾ ਵਿਖੇ ਹੋਵੇਗਾ। ਹਰਮੇਲ ਸਿੰਘ ਟੌਹੜਾ 1997 ਵਿੱਚ ਸ਼੍ਰੋਮਣੀ

ਅਕਾਲੀ ਦਲ ਦੀ ਟਿਕਟ ਉੱਤੇ ਹਲਕਾ ਡਕਾਲਾ ਤੋਂ ਚੋਣ ਲੜੇ ਸਨ। ਸ੍ਰੀ ਟੌਹੜਾ ਨੇ ਕਾਂਗਰਸ ਦੇ ਦਿੱਗਜ਼ ਆਗੂ ਤੇ ਸਾਬਕਾ ਕੈਬਨਿਟ ਮੰਤਰੀ ਲਾਲ ਸਿੰਘ ਨੂੰ ਹਰਾਇਆ ਸੀ ਜਿਸ ਤੋਂ ਬਾਅਦ ਉਹ ਪ੍ਰਕਾਸ਼ ਸਿੰਘ ਬਾਦਲ ਵਜ਼ਾਰਤ ਸਮੇਂ ਲੋਕ ਨਿਰਮਾਣ ਵਿਭਾਗ ਦੇ ਮੰਤਰੀ ਬਣੇ ਸਨ। ਹਰਮੇਲ ਸਿੰਘ ਟੌਹੜਾ ਨੇ ਇਥੋਂ ਬਹੁਤ ਵਾਰ ਚੋਣਾਂ ਲੜੀਆਂ ਪਰ ਉਹ ਮੁੜ ਸਫਲ ਨਾ ਹੋ ਸਕੇ।



ਹਰਮੇਲ ਸਿੰਘ ਟੌਹੜਾ ਦੀ ਸ਼੍ਰੋਮਣੀ ਪਤਨੀ ਕੁਲਦੀਪ ਕੌਰ ਟੌਹੜਾ ਵੀ ਸਨੌਰ ਤੋਂ ਐਸਜੀਪੀਸੀ ਮੈਂਬਰ ਹਨ। ਬੀਬੀ ਟੌਹੜਾ ਵੀ ਵਿਧਾਨ ਸਭਾ ਚੋਣਾਂ ਲੜ ਚੁੱਕੇ ਹਨ। ਹਰਮੇਲ ਸਿੰਘ ਟੌਹੜਾ ਦੇ ਵੱਡੇ ਪੁੱਤਰ ਹਰਿੰਦਰਪਾਲ ਸਿੰਘ ਟੌਹੜਾ ਪਟਿਆਲਾ ਤੋਂ ਮਾਰਕੀਟ ਕਮੇਟੀ ਦੇ ਚੇਅਰਮੈਨ ਰਹਿ ਚੁੱਕੇ ਹਨ ਅਤੇ ਛੋਟੇ ਪੁੱਤਰ ਕਰਮਵੀਰ ਸਿੰਘ ਟੌਹੜਾ ਭਾਜਪਾ ਦੇ ਸੁਬਾਈ ਆਗੂ ਹਨ। ਹਰਮੇਲ ਸਿੰਘ ਟੌਹੜਾ ਦੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਾਬਕਾ ਪ੍ਰਧਾਨ ਮਰਹੂਮ ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ ਦੇ ਜਵਾਈ ਸਨ। ਉਹ 2016 ਵਿੱਚ ਆਮ ਆਦਮੀ ਪਾਰਟੀ ਵਿਚ ਸ਼ਾਮਲ ਹੋ ਗਏ ਸਨ ਤੇ 2019 ਲੋਕ ਸਭਾ ਚੋਣਾਂ ਦੌਰਾਨ ਸੁਖਬੀਰ ਸਿੰਘ ਬਾਦਲ ਦੀ ਅਗਵਾਈ ਹੇਠ ਮੁੜ ਅਕਾਲੀ ਦਲ ਵਿਚ ਸ਼ਾਮਲ ਹੋ ਗਏ ਸਨ।

ਸਾਈਬਰ ਹਮਲਾ: ਹੀਥਰੋ ਤੇ ਯੂਰਪ ਦੇ ਹੋਰ ਹਵਾਈ ਅੱਡਿਆਂ 'ਤੇ ਯਾਤਰੀਆਂ ਨੂੰ ਪ੍ਰੇਸ਼ਾਨੀ

ਲੰਡਨ/ਬਰੱਸਲਜ਼। ਹੀਥਰੋ ਸਣੇ ਕਈ ਯੂਰਪੀ ਹਵਾਈ ਅੱਡਿਆਂ 'ਤੇ ਅੱਜ ਵੀ ਯਾਤਰੀਆਂ ਨੂੰ ਪ੍ਰੇਸ਼ਾਨੀਆਂ ਦਾ ਸਾਹਮਣਾ ਕਰਨਾ ਪਿਆ। ਜ਼ਿਕਰਯੋਗ ਹੈ ਕਿ ਬੀਤੇ ਦਿਨ ਯੂਰਪ ਦੇ ਕਈ ਦੇਸ਼ਾਂ ਵਿਚ ਹਵਾਈ ਯਾਤਰਾ ਕਰਨ ਲਈ ਚੈਕ ਇਨ ਤੇ ਬੋਰਡਿੰਗ ਪ੍ਰਣਾਲੀ 'ਤੇ ਸਾਈਬਰ ਹਮਲਾ ਹੋਇਆ ਸੀ ਜਿਸ ਕਾਰਨ ਵੱਡੀ ਗਿਣਤੀ ਉਡਾਣਾਂ ਜਾਂ ਤਾਂ ਰੱਦ ਕਰਨੀਆਂ ਪਈਆਂ ਸਨ ਜਾਂ ਦੇਰੀ ਨਾਲ ਚੱਲੀਆਂ ਸਨ ਤੇ ਇਹੀ ਹਾਲਾਤ ਅੱਜ ਵੀ ਜਾਰੀ ਰਹੇ। ਬਰੱਸਲਜ਼ ਏਅਰਪੋਰਟ ਦੇ ਅਧਿਕਾਰੀਆਂ ਨੇ ਕਿਹਾ ਕਿ ਇਹ ਸਮੱਸਿਆ ਹਾਲੇ ਹੱਲ ਨਹੀਂ ਹੋਈ ਜਿਸ ਕਰ ਕੇ ਉਨ੍ਹਾਂ ਏਅਰਲਾਈਨਾਂ ਨੂੰ ਉਨ੍ਹਾਂ ਦੀਆਂ ਅੱਧੀਆਂ ਉਡਾਣਾਂ ਨੂੰ ਰੱਦ ਕਰਨ ਲਈ ਕਿਹਾ ਹੈ। ਉਨ੍ਹਾਂ ਕਿਹਾ ਕਿ ਸਾਈਬਰ ਹਮਲੇ ਕਾਰਨ ਚੈਕ-ਇਨ ਸਿਸਟਮ ਨਾਲ ਜੁੜੇ ਮੁੱਦੇ ਹਾਲੇ



ਤਕ ਨਹੀਂ ਸੁਲਝੇ।

ਚੰਬਾ 'ਚ ਬੇਕਾਬੂ ਕਾਰ ਰਾਵੀ ਦਰਿਆ 'ਚ ਡਿੱਗੀ, ਮੈਡੀਕਲ ਇੰਟਰਨ ਦੀ ਮੌਤ

ਚੰਬਾ। ਇਕ ਇੰਟਰਨ ਲਾਪਤਾ, ਦੇ ਜ਼ਖਮੀ; ਚੰਬਾ, ਇਥੇ ਚੰਬਾ ਦੇ ਬਾਹਰਵਾਰ ਐਤਵਾਰ ਵੱਡੇ ਤੜਕੇ ਕਾਰ ਦੇ ਬੇਕਾਬੂ ਹੋ ਕੇ ਪਰੇਲ ਨੇੜੇ ਰਾਵੀ ਦਰਿਆ ਵਿਚ ਡਿੱਗਣ ਕਰਕੇ ਪੰਡਿਤ ਜਵਾਹਰਲਾਲ ਨਹਿਰੂ ਸਰਕਾਰੀ ਕਾਲਜ ਚੰਬਾ ਦੇ ਮੈਡੀਕਲ ਇੰਟਰਨ ਦੀ ਮੌਤ ਹੋ ਗਈ ਜਦੋਂਕਿ ਦੋ ਇੰਟਰਨ ਜ਼ਖਮੀ ਹਨ ਤੇ ਇਕ ਇੰਟਰਨ ਲਾਪਤਾ ਦੱਸਿਆ ਜਾਂਦਾ ਹੈ। ਕਾਰ ਵਿਚ ਕੁਲ ਮਿਲਾ ਕੇ ਚਾਰ ਇੰਟਰਨ ਸਵਾਰ ਸਨ। ਮਾਰੇ ਗਏ ਇੰਟਰਨ ਦੀ ਪਛਾਣ ਅਭਿਸ਼ੇਕ ਵਜੋਂ ਹੋਈ ਹੈ, ਜੋ ਹਮੀਰਪੁਰ ਦਾ ਵਸਨੀਕ ਸੀ। ਲਾਪਤਾ ਇੰਟਰਨ ਦੀ ਸ਼ਨਾਖਤ ਇਸ਼ਿਕਾ ਵਜੋਂ ਦੱਸੀ ਗਈ ਹੈ, ਜੋ ਸ਼ਿਮਲਾ ਜ਼ਿਲ੍ਹੇ ਦੇ ਰੋਹੜੂ ਦੀ ਰਹਿਣ ਵਾਲੀ ਹੈ ਤੇ ਉਸ ਦੇ ਰਾਵੀ ਦਰਿਆ ਦੇ ਤੇਜ਼ ਵਹਾਅ ਵਿਚ ਰੁੜ੍ਹ ਜਾਣ ਦਾ ਖਦਸ਼ਾ ਹੈ। ਦੋ ਜ਼ਖਮੀ ਇੰਟਰਨਾਂ ਸ਼ਿਮਲਾ ਦੇ ਰਿਸ਼ਭ ਮਸਤਾਨਾ ਤੇ ਸੋਲਨ ਦੇ ਦਿਵਯਾਂਕ ਨੂੰ ਚੰਬਾ ਦੇ



ਸਰਕਾਰੀ ਮੈਡੀਕਲ ਕਾਲਜ ਵਿਚ ਦਾਖਲ ਕਰਵਾਇਆ ਗਿਆ ਹੈ। ਚੰਬਾ ਦੇ ਐੱਸਪੀ ਅਭਿਸ਼ੇਕ ਯਾਦਵ ਨੇ ਕਿਹਾ ਕਿ ਹਾਦਸੇ ਬਾਰੇ ਜਾਣਕਾਰੀ ਮਿਲਦੇ ਹੀ ਬਚਾਅ ਟੀਮਾਂ ਮੌਕੇ 'ਤੇ ਪਹੁੰਚ ਗਈਆਂ ਸਨ। ਉਨ੍ਹਾਂ ਕਿਹਾ ਕਿ ਲਾਪਤਾ ਇੰਟਰਨ ਦੀ ਭਾਲ ਜਾਰੀ ਹੈ। ਹਾਦਸੇ ਬਾਰੇ ਹੋ ਵੇਰਵਿਆਂ ਦੀ ਉਡੀਕ ਹੈ।

Samaj Weekly

ਸਮਾਜ ਵੀਕਲੀ

Editor-in-chief
Devinder Chander
+44 7878 456 484

Editorial Office

Samaj Weekly

Samaj Media Enterprise Ltd
46 Summer Road
Erdington, Birmingham UK
B23 6UR

+44 7878 456 484
+44 121 565 4810

info@samajweekly.com
samajweekly@gmail.com

ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

VACANCY
URGENT REQUIREMENT

Company Name - Rk Drafting Hub
Working Place - Office In Nakodar
2 Hiring For
Architecture Draftperson Or Civil Engineer.
Starting Salary Rs. 15000 Per Month.

Exprience Requirement -
Auto Cad (Must Required) Sketch Up

Do not call, only send the CV
on Whatsapp number - 98723 76093
Email: rk_drafting_hub@outlook.com

ਪੱਤਰਕਾਰਾਂ ਦੀ ਲੋੜ

ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉੱਤੇ ਭੇਜ ਸਕਦੇ ਹਨ।

Editor-in-chief : **Devinder Chander**

Mob: 07878 456 484

ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿਤੀ ਜਾਵੇਗੀ।

ਅਕਾਲੀ ਸਰਕਾਰ ਵੇਲੇ ਬੰਨਾਂ ਤੇ ਦਰਿਆਈ ਕੰਢਿਆਂ ਨੂੰ ਪੱਕੇ ਬੰਨੂ ਬਣਾਵਾਂਗੇ : ਸੁਖਬੀਰ ਸਿੰਘ ਬਾਦਲ

ਚੰਡੀਗੜ੍ਹ। ਧੁੱਸੀ ਬੰਨ 'ਤੇ ਦੌਰੇ ਵੇਲੇ ਪਿੰਡਾਂ ਦੀਆਂ ਕਮੇਟੀਆਂ ਨੂੰ 4 ਹਜ਼ਾਰ ਲੀਟਰ ਡੀਜ਼ਲ ਤੋਂ ਵਿੱਤੀ ਸਹਾਇਤਾ ਪ੍ਰਦਾਨ ਕੀਤੀ ਪੰਜਾਬੀ ਜਾਗਰਣ ਟੀਮ, ਫਿਲੌਰ : ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਨੇ ਕਿਹਾ ਕਿ ਉਨ੍ਹਾਂ ਦੀ ਪਾਰਟੀ 2027 'ਚ ਸੱਤਾ 'ਚ ਆਉਣ 'ਤੇ ਹੜ੍ਹ ਪ੍ਰਭਾਵਿਤ ਇਲਾਕਿਆਂ 'ਚ ਬੰਨਾਂ ਤੇ ਦਰਿਆਈ ਕੰਢਿਆਂ 'ਤੇ ਪੱਕੇ ਬੰਨੂ ਬਣਾਵਾਂਗੇ ਤਾਂ ਜੋ ਪੰਜਾਬ ਵਿੱਚੋਂ ਹੜ੍ਹਾਂ ਦਾ ਹਮੇਸ਼ਾ ਲਈ ਖਾਤਮਾ ਹੋ ਸਕੇ। ਇੱਥੇ ਇਸ ਹਲਕੇ 'ਚ ਧੁੱਸੀ ਬੰਨ 'ਤੇ ਇਕੱਤਰ ਹੋਏ ਪਿੰਡਾਂ ਵਾਲਿਆਂ ਨੂੰ ਸੰਬੋਧਨ ਕਰਦਿਆਂ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਨੇ ਕਿਹਾ ਕਿ ਕਾਂਗਰਸ ਤੇ ਆਮ ਆਦਮੀ ਪਾਰਟੀ (ਆਪ) ਦੋਵਾਂ ਨੇ ਤੁਹਾਨੂੰ ਫੇਲ੍ਹ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਨੇ ਬੰਨਾਂ ਨੂੰ ਮਜ਼ਬੂਤ ਕਰਨ ਦੇ ਕੰਮ 'ਚ ਵੀ ਅਸਫਲਤਾ ਵਿਖਾਈ ਹੈ, ਜਿਸ

ਕਾਰਨ ਪੰਜਾਬ 'ਚ ਹੜ੍ਹ ਕਈ ਗੁਣਾ ਵੱਧ ਗਏ ਹਨ। ਉਨ੍ਹਾਂ ਕਿਹਾ ਕਿ ਉਹ ਇਸ ਸਾਰੇ ਮਸਲੇ ਦਾ ਪੱਕਾ ਹੱਲ ਲੱਭਣ ਲਈ ਦ੍ਰਿੜ੍ਹ ਸੰਕਲਪ ਹਨ। ਉਨ੍ਹਾਂ ਕਿਹਾ ਕਿ ਉਹ ਨਾ ਸਿਰਫ ਅਹਿਮ ਬੰਨਾਂ ਤੇ ਦਰਿਆਈ ਕੰਢਿਆਂ ਨੂੰ ਪੱਕਿਆਂ ਕਰਨਗੇ, ਬਲਕਿ ਉਹ ਘੱਗਰ ਦਰਿਆ ਦੀ ਮਾਰ ਤੋਂ ਬਚਾਉਣ ਵਾਸਤੇ ਵੀ ਪੱਕੇ ਬੰਨੂ ਦਾ ਪ੍ਰਬੰਧ ਕਰਨਗੇ। ਕਿਸਾਨਾਂ ਨੇ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਨਾਲ ਗੱਲਬਾਤ ਕਰਦਿਆਂ ਕਿਹਾ ਕਿ ਉਹ 2023 'ਚ ਆਏ ਪਿਛਲੇ ਹੜ੍ਹਾਂ ਦੇ ਵੇਲੇ ਤੋਂ ਮਾਰ ਝੱਲ ਰਹੇ ਹਨ। ਉਨ੍ਹਾਂ ਦੱਸਿਆ ਕਿ 2023 ਦੇ ਹੜ੍ਹਾਂ 'ਚ ਸੜਕਾਂ ਬਰਬਾਦ ਹੋ ਗਈਆਂ ਸਨ, ਜਿਨ੍ਹਾਂ ਦੀ ਅੱਜ ਤਕ ਕੋਈ ਮੁਰੰਮਤ ਨਹੀਂ ਹੋ ਸਕੀ ਤੇ ਧੁੱਸੀ ਬੰਨਾਂ ਨੂੰ ਮਜ਼ਬੂਤ ਕਰਨ ਵਾਸਤੇ ਤਾਂ ਕੋਈ ਕੋਸ਼ਿਸ਼ਾਂ ਹੀ ਨਹੀਂ ਕੀਤੀਆਂ ਗਈਆਂ। ਉਨ੍ਹਾਂ ਕਿਹਾ ਕਿ 'ਆਪ' ਸਰਕਾਰ ਨੇ ਸਾਨੂੰ



ਪਹਿਲਾਂ ਵੀ ਇਕੱਲਿਆਂ ਛੱਡ ਦਿੱਤਾ ਸੀ ਤੇ ਹੁਣ ਵੀ ਅਣਡਿੱਠ ਕੀਤਾ ਹੈ। ਬਾਦਲ ਨੇ ਪਿੰਡਾਂ ਦੀਆਂ ਕਮੇਟੀਆਂ ਨੂੰ ਭਰੋਸਾ ਦਿਵਾਇਆ ਕਿ ਉਹ ਬੰਨੂ ਨੂੰ ਮਜ਼ਬੂਤ ਕਰਨ ਵਾਸਤੇ 4 ਹਜ਼ਾਰ ਲੀਟਰ ਡੀਜ਼ਲ ਪ੍ਰਦਾਨ ਕਰਨਗੇ ਤੇ ਨਾਲ ਹੀ ਕਿਸਾਨਾਂ ਦੇ ਖੇਤਰਾਂ 'ਚੋਂ ਰੇਤਾਂ ਕੱਢਣ ਤੇ ਸੜਕਾਂ ਦੀ

ਮੁਰੰਮਤ ਵਾਸਤੇ ਵੀ ਮਦਦ ਕਰਨਗੇ। ਉਨ੍ਹਾਂ ਭਰੋਸਾ ਦਿਵਾਇਆ ਕਿ ਉਹ ਇਸ ਵਾਸਤੇ ਟਰੈਕਟਰ ਤੇ ਜੋਸ਼ੀਬੀ ਮਸ਼ੀਨਾਂ ਵੀ ਭੇਜਣਗੇ ਤੇ ਉਨ੍ਹਾਂ ਪਿੰਡ ਦੀ ਕਮੇਟੀ ਨੂੰ ਵੀ ਮੌਕੇ 'ਤੇ ਵਿੱਤੀ ਸਹਾਇਤਾ ਪ੍ਰਦਾਨ ਕੀਤੀ। ਅਕਾਲੀ ਦਲ ਦੇ ਪ੍ਰਧਾਨ ਜਿਨ੍ਹਾਂ ਦੇ ਨਾਲ ਪਾਰਟੀ ਦੇ

ਸੀਨੀਅਰ ਆਗੂ ਬਲਦੇਵ ਸਿੰਘ ਖਹਿਰਾ ਵੀ ਸਨ, ਨੇ ਦੱਸਿਆ ਕਿ ਪਾਰਟੀ ਸਾਰੇ ਹੜ੍ਹ ਪ੍ਰਭਾਵਿਤ ਕਿਸਾਨਾਂ ਕੋਲ ਪਸ਼ੂਆਂ ਵਾਸਤੇ ਮੱਕੀ ਦਾ ਆਚਾਰ ਭੇਜ ਰਹੀ ਹੈ ਤੇ ਉਨ੍ਹਾਂ ਪਿੰਡਾਂ ਦੀਆਂ ਕਮੇਟੀਆਂ ਨੂੰ ਬੋਨਤੀ ਕੀਤੀ ਕਿ ਉਹ ਆਪਣੀਆਂ ਲੋੜਾਂ ਤੋਂ ਬਲਦੇਵ ਖਹਿਰਾ ਨੂੰ ਜਾਣੂ ਕਰਵਾਉਣ।

ਉਨ੍ਹਾਂ ਕਿਹਾ ਕਿ ਇਸ ਤੋਂ ਇਲਾਵਾ ਅਸੀਂ ਵਿਆਪਕ ਪ੍ਰੋਗਰਾਮ ਉਲੀਕਿਆ ਹੈ, ਜਿਸ ਤਹਿਤ ਅਸੀਂ ਇੱਕ ਲੱਖ ਏਕੜ ਵਾਸਤੇ ਸਰਟੀਫਾਈਡ ਬੀਜ ਪ੍ਰਦਾਨ ਕਰਾਂਗੇ। ਉਨ੍ਹਾਂ ਕਿਹਾ ਕਿ ਇਸ ਤੋਂ ਇਲਾਵਾ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੀ ਇੱਕ ਲੱਖ ਏਕੜ ਵਾਸਤੇ ਸਰਟੀਫਾਈਡ ਬੀਜ ਪ੍ਰਦਾਨ ਕਰੇਗੀ। ਉਨ੍ਹਾਂ ਨੇ ਪੰਜਾਬ ਸਰਕਾਰ ਨੂੰ ਇਹ ਵੀ ਅਪੀਲ ਕੀਤੀ ਕਿ ਉਹ ਫਸਲਾਂ ਦੇ ਹੋਏ ਨੁਕਸਾਨ ਦਾ ਮੁਆਵਜ਼ਾ ਦੇਣ ਵਿਚ ਦੇਰ ਨਾ ਕਰੇ। ਉਨ੍ਹਾਂ ਕਿਹਾ ਕਿ ਮੁਆਵਜ਼ਾ ਦੇਣ ਦਾ ਸਮਾਂ ਹੁਣ ਹੈ, ਜਦੋਂ ਕਿਸਾਨਾਂ ਨੂੰ ਬਹੁਤ ਜ਼ਰੂਰਤ ਹੈ ਕਿਉਂਕਿ ਉਨ੍ਹਾਂ ਦੇ ਖੇਤਾਂ ਨੂੰ ਅਗਲੀ ਫਸਲ ਵਾਸਤੇ ਤਿਆਰ ਕਰਨਾ ਹੈ। ਉਨ੍ਹਾਂ ਕਿਹਾ ਕਿ 'ਆਪ' ਸਰਕਾਰ ਨੂੰ ਬਾਕੀ ਰਹਿੰਦੇ 2 ਲੱਖ ਏਕੜ ਵਾਸਤੇ ਸਰਟੀਫਾਈਡ ਬੀਜ ਦੇ ਨਾਲ-ਨਾਲ ਡੀਏਪੀ ਖਾਦ ਵੀ ਕਿਸਾਨਾਂ ਨੂੰ ਪ੍ਰਦਾਨ ਕਰਨੀ ਚਾਹੀਦੀ ਹੈ।

ਅੰਮ੍ਰਿਤਸਰ: 12 ਕਿਲੋ ਅਫੀਮ ਸਣੇ ਦੋ ਗ੍ਰਿਫਤਾਰ



ਅੰਮ੍ਰਿਤਸਰ। ਅੰਮ੍ਰਿਤਸਰ ਕਮਿਸ਼ਨਰੇਟ ਦੀ ਪੁਲੀਸ ਨੇ ਅੰਤਰਰਾਜੀ ਅਫੀਮ ਤਸਕਰੀ ਮਾਮਲੇ ਵਿੱਚ ਦੋ ਵਿਅਕਤੀਆਂ ਨੂੰ ਗ੍ਰਿਫਤਾਰ ਕੀਤਾ ਹੈ। ਮੁਲਜ਼ਮਾਂ ਕੋਲੋਂ 12 ਕਿਲੋ ਅਫੀਮ, ਨਸ਼ੀਲੇ ਪਦਾਰਥਾਂ ਦੀ ਡਰਗ ਮਨੀ ਅਤੇ ਵਾਹਨ ਬਰਾਮਦ ਕੀਤਾ ਗਿਆ ਹੈ। ਗ੍ਰਿਫਤਾਰ ਕੀਤੇ ਗਏ ਵਿਅਕਤੀਆਂ ਦੀ ਸ਼ਨਾਖਤ ਹਰਵਿੰਦਰ ਸਿੰਘ ਉਰਫ ਹੈਰੀ ਵਾਸੀ ਪਿੰਡ ਹਰੜ, ਥਾਣਾ ਰਾਮਦਾਸ, ਅੰਮ੍ਰਿਤਸਰ ਦਿਹਾਤੀ ਅਤੇ ਰਣਜੀਤ ਸਿੰਘ ਉਰਫ ਰਾਣਾ ਵਾਸੀ ਪਿੰਡ ਅਵਾਨ, ਥਾਣਾ ਰਾਮਦਾਸ, ਅੰਮ੍ਰਿਤਸਰ ਵਜੋਂ ਹੋਈ ਹੈ। ਇਨ੍ਹਾਂ ਦੇ ਕੋਲੋਂ ਪੁਲੀਸ ਨੇ 12 ਕਿਲੋਗ੍ਰਾਮ ਅਫੀਮ, ਇੱਕ ਕਾਰ (ਥਾਰ ਰੋਕਸ) ਅਤੇ ਨਸ਼ੀਲੇ ਪਦਾਰਥਾਂ ਦੀ ਰਕਮ ਵਜੋਂ 6000 ਰੁਪਏ ਬਰਾਮਦ ਕੀਤੇ ਹਨ। ਪੁਲੀਸ ਕਮਿਸ਼ਨਰ ਗੁਰਪ੍ਰੀਤ ਸਿੰਘ ਭੁੱਲਰ ਨੇ ਦੱਸਿਆ ਕਿ ਇਕ ਗੁਪਤ ਸੂਚਨਾ ਦੇ ਆਧਾਰ 'ਤੇ ਕੀਤੀ ਗਈ ਕਾਰਵਾਈ ਵਿੱਚ ਕਮਿਸ਼ਨਰੇਟ ਪੁਲੀਸ ਅੰਮ੍ਰਿਤਸਰ

ਨੇ ਗੋਲਡਨ ਗੇਟ, ਅੰਮ੍ਰਿਤਸਰ ਨੇੜੇ ਇੱਕ ਨਾਕਾ ਲਗਾਇਆ ਸੀ, ਜਿੱਥੇ ਅਫੀਮ ਦੀ ਅੰਤਰਰਾਜੀ ਸਪਲਾਈ ਵਿੱਚ ਸ਼ਾਮਲ ਦੋ ਨਸ਼ਾ ਤਸਕਰਾਂ ਨੂੰ ਗ੍ਰਿਫਤਾਰ ਕੀਤਾ ਗਿਆ। ਉਨ੍ਹਾਂ ਦੱਸਿਆ ਕਿ ਮੁਲਜ਼ਮ ਉੱਤਰ ਪ੍ਰਦੇਸ਼ ਦੇ ਬਰੇਲੀ ਤੋਂ ਪੰਜਾਬ ਵਿੱਚ ਸਪਲਾਈ ਲਈ ਖੇਪਾਂ ਲਿਆ ਰਹੇ ਸਨ ਅਤੇ ਅੱਗੇ ਇਹ ਨਸ਼ਾ ਆਪਣੇ ਇਲਾਕੇ ਦੇ ਆਲੇ ਦੁਆਲੇ ਸਪਲਾਈ ਕੀਤਾ ਜਾਣਾ ਸੀ। ਉਨ੍ਹਾਂ ਦੱਸਿਆ ਕਿ ਇਸ ਆਪਰੇਸ਼ਨ ਦੌਰਾਨ ਪੁਲੀਸ ਨੇ ਉਨ੍ਹਾਂ ਦੇ ਕਬਜ਼ੇ ਵਿੱਚੋਂ 12 ਕਿਲੋ ਅਫੀਮ, ਇੱਕ ਕਾਰ (ਥਾਰ ਰੋਕਸ) ਅਤੇ 6,000 ਰੁਪਏ ਦੀ ਡਰਗ ਮਨੀ ਬਰਾਮਦ ਕੀਤੀ। ਇਸ ਮੌਕੇ ਪੁਲੀਸ ਕਮਿਸ਼ਨਰ ਦੇ ਨਾਲ ਰਵਿੰਦਰਪਾਲ ਸਿੰਘ, ਡੀਸੀਪੀ, ਜਗਬਿੰਦਰ ਸਿੰਘ, ਏਡੀਸੀਪੀ, ਹਰਮਿੰਦਰ ਸਿੰਘ ਸੰਧੂ, ਏਸੀਪੀ ਅਤੇ ਐਸਆਈ ਰਵੀ ਕੁਮਾਰ ਸਿੰਘ, ਇੰਚਾਰਜ, ਸੀਆਈਏ ਸਟਾਫ-2 ਹਾਜ਼ਰ ਸਨ।

SHAM LAL CHANDER ID no. 921760

BUILDING MAINTENANCE HANDYMAN (CHECKATRADE)

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

SPECIALITY:

| | | | |
|--|--|--|---|
| <p>PLUMBING : - Repairs/Replacement of Bathrooms accessories (sink, taps, tubs, showers, Toilets etc.</p> | <p>ELECTRICIAN :- Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.</p> | <p>MASONRY WORK: - Plastering, skimming, Brick Work, Slabs Lying, Drive Ways, Roof maintenance etc.</p> | <p>CARPENTRY: - Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.</p> |
|--|--|--|---|

For more information please contact at www.checkatrade.com

Chander Consultants Limited, London, UK 07488841161

ਇੱਕ ਅਪਾਹਜ ਨੂੰ ਇਨਸਾਫ ਦਿਵਾਉਣ ਲਈ ਥਾਣਾ ਸਦਰ ਅੱਗੇ ਲਗਾਇਆ ਰੋਸ ਧਰਨਾ

ਸਨਮਾਨ ਯਾਤਰਾ ਦਾ ਪਿੰਡ ਗੁਣਾਚੌਰ ਵਿਖੇ ਭਰਵਾਂ ਸਵਾਗਤ: ਵਿਜੈ ਗੁਣਾਚੌਰ

ਬੰਗਾ (ਚਰਨਜੀਤ ਸੱਲੂ):- ਸਰਕਾਰਾਂ ਜਿਹੜੀਆਂ ਮਰਜ਼ੀ ਆ ਜਾਣ ਪਰ ਗਰੀਬ ਆਦਮੀ ਨੂੰ ਇਨਸਾਫ ਲਈ ਦਰ ਦਰ ਦੇ ਧੌਕੇ ਖਾਣੇ ਪੈਂਦੇ ਹਨ। ਆਮ ਆਦਮੀ ਪਾਰਟੀ ਦੀ ਸਰਕਾਰ ਇਹ ਕਹਿ ਕੇ ਸੱਤਾ ਵਿਚ ਆਈ ਸੀ ਕਿ ਆਮ ਆਦਮੀ ਪਾਰਟੀ ਆਮ ਲੋਕਾਂ ਦੀ ਪਾਰਟੀ ਹੈ ਅਤੇ ਇਸ ਸਰਕਾਰ ਦੇ ਆਉਣ ਨਾਲ ਹਰ ਆਮ ਆਦਮੀ ਦੀ ਪੂਰੀ ਸੁਣਵਾਈ ਹੋਵੇਗੀ। ਪਰ ਸ਼ਹੀਦ ਭਗਤ ਸਿੰਘ ਵੈਲਫੇਅਰ ਅਤੇ ਕਲਚਰਲ ਸੋਸਾਇਟੀ ਪੰਜਾਬ ਦੇ ਪ੍ਰਧਾਨ ਅਮਰਜੀਤ ਸਿੰਘ ਕਰਨਾਣਾ ਦੀ ਅਗਵਾਈ ਹੇਠ ਥਾਣਾ ਸਦਰ ਬੰਗਾ ਵਿਖੇ ਇੱਕ ਅਪਾਹਜ ਵਿਅਕਤੀ ਨੂੰ ਇਨਸਾਫ ਦਿਵਾਉਣ ਲਈ ਥਾਣਾ ਸਦਰ ਬੰਗਾ ਦੇ ਅੱਗੇ ਧਰਨਾ-ਪ੍ਰਦਰਸ਼ਨ ਕੀਤਾ ਗਿਆ। ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਪ੍ਰਧਾਨ ਅਮਰਜੀਤ ਸਿੰਘ ਕਰਨਾਣਾ ਨੇ ਦੱਸਿਆ ਕਿ ਪਿੰਡ ਉਚਾ ਲਧਾਣਾ ਦੇ ਨਿਵਾਸੀ ਕਿਰਪਾਲ ਸਿੰਘ ਜੋ ਕਿ ਸੌ ਫੀਸਦੀ ਅਪਾਹਜ ਹੈ ਨੇ ਅਪਣੇ 3 ਖੇਤ ਠੋਕੇ ਤੇ ਪਿੰਡ ਦੇ ਹੀ ਇੱਕ ਵਿਅਕਤੀ ਨੂੰ ਤਿੰਨ ਸਾਲ ਲਈ ਦਿੱਤੇ ਸਨ। ਪਰ ਖੇਤ ਲੈਣ ਵਾਲੇ ਵਿਅਕਤੀ ਨੇ ਉਸ ਅਪਾਹਜ ਵਿਅਕਤੀ ਤੋਂ ਧੱਖੇ ਨਾਲ 5 ਸਾਲ ਦੇ ਐਗਰੀਮੈਂਟ ਤੇ ਦਸਤਖਤ ਕਰਵਾ ਲਏ ਅਤੇ ਪਿਛਲਾ 26 ਹਜ਼ਾਰ ਦਾ ਠੋਕੇ ਦਾ ਬਕਾਇਆ ਵੀ ਨਹੀਂ ਦਿੱਤਾ ਗਿਆ। ਠੋਕਾ ਨਾ ਮਿਲਦਾ ਦੇਖ ਅਪਾਹਜ ਵਿਅਕਤੀ ਕਿਰਪਾਲ



ਸਦਰ ਥਾਣਾ ਬੰਗਾ ਦੇ ਮੁਹਰੇ ਅਪਾਹਜ ਕਿਰਪਾਲ ਸਿੰਘ ਵਾਸੀ ਉੱਚਾ ਲਧਾਣਾ ਹੱਕ ਵਿੱਚ ਧਰਨਾ ਲਾਉਂਦੇ ਹੋਏ ਸੁਸਾਇਟੀ ਪ੍ਰਧਾਨ ਅਮਰਜੀਤ ਸਿੰਘ ਕਰਨਾਣਾ ਅਤੇ ਹੋਰ।

ਸਿੰਘ ਨੇ ਥਾਣਾ ਸਦਰ ਬੰਗਾ ਵਿਖੇ ਲਿਖਤੀ ਸ਼ਿਕਾਇਤ ਦਿੱਤੀ ਗਈ। ਥਾਣਾ ਸਦਰ ਬੰਗਾ ਦੇ ਇੱਕ ਏਐਸਆਈ ਨੇ ਉਕਤ ਸ਼ਿਕਾਇਤ ਤੇ ਕਾਰਵਾਈ ਕਰਨ ਦੀ ਬਜਾਏ ਉਸ ਦੀ ਸ਼ਿਕਾਇਤ ਨੂੰ ਹੀ ਖੁਰਦ ਬੁਰਦ ਕਰ ਦਿੱਤਾ। ਸੌ ਫੀਸਦੀ ਅਪਾਹਜ ਵਿਅਕਤੀ ਕਿਰਪਾਲ ਸਿੰਘ 4 ਮਹੀਨੇ ਥਾਣਾ ਸਦਰ ਬੰਗਾ ਵਿਖੇ ਧੌਕੇ ਖਾਂਦਾ ਰਿਹਾ। ਕਿਸੇ ਨੇ ਉਸ ਦੀ ਸ਼ਿਕਾਇਤ ਤੇ ਕੋਈ ਕਾਰਵਾਈ ਨਹੀਂ ਕੀਤੀ। ਪ੍ਰਧਾਨ ਅਮਰਜੀਤ ਕਰਨਾਣਾ ਨੇ ਦੱਸਿਆ ਕਿ ਇਨਸਾਫ ਨਾ ਮਿਲਦਾ ਦੇਖ ਅਪਾਹਜ ਵਿਅਕਤੀ ਕਿਰਪਾਲ ਸਿੰਘ ਉਸਦੇ ਤਾਲਮੇਲ ਵਿੱਚ ਆਇਆ। ਜਦੋਂ ਉਹ ਥਾਣਾ ਸਦਰ ਦੇ ਐਸ ਐਚ ਓ

ਸੁੱਖਪਾਲ ਸਿੰਘ ਨੂੰ ਇਸ ਸਬੰਧੀ ਮਿਲੇ ਤਾਂ ਉਸ ਨੂੰ ਵੀ ਨਿਰਾਸ਼ ਹੋਣਾ ਪਿਆ। ਇਨਸਾਫ ਨਾ ਮਿਲਦਾ ਦੇਖ ਸੁਸਾਇਟੀ ਨੇ ਪੁਲਿਸ ਦੇ ਖਿਲਾਫ ਧਰਨਾ ਪ੍ਰਦਰਸ਼ਨ ਕਰਨ ਦਾ ਫੈਸਲਾ ਕੀਤਾ। ਉਨ੍ਹਾਂ ਕਿਹਾ ਅੱਜ ਇਨਸਾਫ ਲੈਣ ਦੇ ਸਬੰਧ ਵਿੱਚ ਧਰਨਾ - ਪ੍ਰਦਰਸ਼ਨ ਕੀਤਾ ਗਿਆ। ਥਾਣਾ ਮੁੱਖੀ ਸਦਰ ਬੰਗਾ ਐਸ ਐਚ ਓ ਸੁੱਖਪਾਲ ਸਿੰਘ ਨੇ ਤਰੁੰਤ ਕਾਰਵਾਈ ਕਰਦਿਆਂ ਪੀੜਤ ਕਿਰਪਾਲ ਸਿੰਘ ਨੂੰ ਪਿਛਲਾ 26 ਹਜ਼ਾਰ ਰੁਪਏ ਬਕਾਇਆ ਠੋਕੇ ਤੇ ਲੈਣ ਵਾਲੇ ਵਿਅਕਤੀ ਤੋਂ ਦਵਾਇਆ ਗਿਆ। ਇਸ ਸਬੰਧ ਵਿੱਚ ਥਾਣਾ ਸਦਰ ਬੰਗਾ ਦੇ ਐਸ ਐਚ ਓ ਸੁੱਖਪਾਲ ਸਿੰਘ ਨੇ ਕਿਹਾ ਕਿ ਜਮੀਨ ਦਾ ਠੋਕਾ ਛਡਵਾਉਣ ਬਾਰੇ ਪਿੰਡ ਦੀ ਪੰਚਾਇਤ ਨਾਲ ਸਲਾਹ ਕਰਕੇ ਜਲਦੀ

ਮਸਲੇ ਦਾ ਹੱਲ ਕਰਵਾ ਦਿੱਤਾ ਜਾਵੇਗਾ। ਇਸ ਮੌਕੇ ਅਮਰਜੀਤ ਸਿੰਘ ਕਰਨਾਣਾ ਨੇ ਕਿਹਾ ਕਿ ਵਿਰੋਧੀ ਧਿਰ ਦਾ ਪੱਖ ਆਮ ਆਦਮੀ ਪਾਰਟੀ ਦਾ ਯੂਥ ਵਿੰਗ ਦਾ ਪ੍ਰਧਾਨ ਪੂਰ ਰਿਹਾ ਸੀ ਜਿਸ ਕਰਕੇ ਜਿਸਦੇ ਖਿਲਾਫ ਸ਼ਿਕਾਇਤ ਦਿੱਤੀ ਸੀ ਉਹ ਥਾਣੇ ਪੇਸ਼ ਵੀ ਨਹੀਂ ਹੋ ਰਿਹਾ ਸੀ। ਜਿਸ ਕਰਕੇ ਉਨ੍ਹਾਂ ਨੂੰ ਸੰਘਰਸ਼ ਦਾ ਰਾਹ ਅਖਤਿਆਰ ਕਰਨਾ ਪਿਆ। ਇਸ ਧਰਨਾ ਪ੍ਰਦਰਸ਼ਨ ਵਿਚ ਕਿਰਪਾਲ ਸਿੰਘ, ਬਲਿਹਾਰ ਸਿੰਘ ਪ੍ਰਧਾਨ ਹੈਂਡੀਕੈਪਡ ਯੂਨੀਅਨ, ਸੁਰਿੰਦਰ ਸਿੰਘ, ਧਰਮ ਪਾਲ, ਮੰਗਾ ਸਿੰਘ, ਕੇਵਲ ਸਿੰਘ, ਗੁਰਮੁੱਖ ਸਿੰਘ, ਪਰਮਜੀਤ ਸਿੰਘ, ਮੌਨ ਅਕਾਸ਼, ਸੋਮ ਨਾਥ, ਮਨਜੀਤ ਸਿੰਘ, ਇੰਦਰਜੀਤ ਸਿੰਘ, ਬਲਜਿੰਦਰ ਸਿੰਘ ਸਰਪੰਚ ਭਾਅ ਸਿੰਘਪੁਰ, ਮੰਗਾ ਸਿੰਘ ਨਹਿੰਗ ਆਦਿ ਹਾਜ਼ਰ ਸਨ।

ਸਮਾਜ ਵੀਕਲੀ ਨਿਊਜ਼



ਬੰਗਾ (ਚਰਨਜੀਤ ਸੱਲੂ) ਸਤਿਗੁਰੂ ਐਡਵੋਕੇਟ ਬਲਵਿੰਦਰ ਕੁਮਾਰ ਜਨਰਲ ਰਵਿਦਾਸ ਮਹਾਰਾਜ ਜੀ ਦੇ ਸਨਮਾਨ ਵਿੱਚ ਸ੍ਰੀ ਖੁਰਾਲਗੜ੍ਹ ਸਾਹਿਬ ਤੋਂ ਸ਼ੁਰੂ ਹੋਈ ਸਨਮਾਨ ਯਾਤਰਾ ਦਾ ਪਿੰਡ ਗੁਣਾਚੌਰ ਵਿਖੇ ਸੰਗਤਾਂ ਵੱਲੋਂ ਭਰਵਾਂ ਸਵਾਗਤ ਕੀਤਾ ਗਿਆ। ਪਿੰਡ ਦੇ ਸਾਬਕਾ ਸਰਪੰਚ ਬਾਬੂ ਅਜੀਤ ਰਾਮ ਜੀ ਨੇ ਆਈਆਂ ਸੰਗਤਾਂ ਦਾ ਧੰਨਵਾਦ ਕੀਤਾ ਅਤੇ ਜੀ ਆਇਆਂ ਆਖਿਆ। ਸਨਮਾਨ ਯਾਤਰਾ ਸਬੰਧੀ ਜਾਣਕਾਰੀ ਦਿੰਦਿਆਂ ਬਸਪਾ ਜ਼ਿਲ੍ਹਾ ਜਥੇਬੰਦਕ ਸਕੱਤਰ ਸ੍ਰੀ ਵਿਜੈ ਗੁਣਾਚੌਰ ਨੇ ਦੱਸਿਆ ਕਿ ਇਹ ਸਨਮਾਨ ਯਾਤਰਾ ਗੁਰੂ ਜੀ ਗੁਰੂ ਘਰਾਂ ਨਾਲ ਹੋ ਰਹੀਆਂ ਬੇਅਦਬੀਆਂ ਦੇ ਖਿਲਾਫ ਕੱਢੀ ਗਈ ਹੈ। ਉਹਨਾਂ ਦੱਸਿਆ ਕਿ ਗੁਰੂ ਰਵਿਦਾਸ ਨਾਮ ਲੇਵਾ ਸੰਗਤਾਂ ਵਿਚ ਸਰਕਾਰ ਪ੍ਰਤੀ ਬੇਹੱਦ ਰੋਸ ਹੈ। ਖੁਰਾਲਗੜ੍ਹ ਸਾਹਿਬ ਤੋਂ ਲੈ ਕੇ ਫਿਰੋਕ ਤੱਕ ਪਿੰਡ ਪਿੰਡ ਸੰਗਤਾਂ ਦਾ ਸਵਾਗਤ ਕੀਤਾ ਗਿਆ ਅਤੇ ਸੰਗਤਾਂ ਲਈ ਲੰਗਰਾਂ ਦੇ ਵਿਸ਼ੇਸ਼ ਪ੍ਰਬੰਧ ਕੀਤੇ ਗਏ ਸਨ। ਯਾਤਰਾ ਦੀ ਅਗਵਾਈ ਬਹੁਜਨ ਸਮਾਜ ਪਾਰਟੀ ਪੰਜਾਬ ਦੇ ਪ੍ਰਧਾਨ ਸਰਦਾਰ ਅਵਤਾਰ ਸਿੰਘ ਕਰੀਮਪੁਰੀ ਜੀ, ਵਿਧਾਇਕ ਅਤੇ ਇੰਚਾਰਜ ਬਸਪਾ ਪੰਜਾਬ ਡਾਕਟਰ ਨਛੱਤਰ ਪਾਲ ਜੀ, ਇੰਚਾਰਜ ਅਜੀਤ ਸਿੰਘ ਭੈਣੀ ਜੀ, ਸਕੱਤਰ ਪੰਜਾਬ, ਚੌਧਰੀ ਗੁਰਨਾਮ ਸਿੰਘ ਕੋਆਰਡੀਨੇਟਰ ਪੰਜਾਬ, ਪ੍ਰਵੀਨ ਬੰਗਾ ਜਨਰਲ ਸਕੱਤਰ ਪੰਜਾਬ, ਤੀਰਥ ਰਾਜਪੁਰਾ ਜਨਰਲ ਸਕੱਤਰ ਪੰਜਾਬ, ਲਾਲ ਚੰਦ ਐਂਜਲਾ ਜਨਰਲ ਸਕੱਤਰ ਪੰਜਾਬ ਅਤੇ ਸੰਤ ਮਹਾਂਪੁਰਸ਼ ਸੰਤ ਕੁਲਵੰਤ ਰਾਮ ਜੀ, ਸਾਈਂ ਪੱਪਲ ਸ਼ਾਹ ਜੀ ਕਰ ਰਹੇ ਸਨ। ਗੁਣਾਚੌਰ ਪਿੰਡ ਤੋਂ ਵੱਡੀ ਗਿਣਤੀ ਵਿੱਚ ਸੰਗਤਾਂ ਸਵਾਗਤ ਲਈ ਬੱਸ ਸਟੈਂਡ ਵਿਖੇ ਹਾਜ਼ਰ ਰਹੀਆਂ। ਇਸ ਮੌਕੇ ਤੇ ਪਿੰਡ ਦੇ ਸਰਪੰਚ ਤਲਵਿੰਦਰ ਸਿੰਘ, ਮੈਂਬਰ ਪੰਚਾਇਤ ਗੁਰਦੇਵ ਰਾਮ, ਭਲਵਾਨ ਜਗਦੀਸ਼ ਗੁਰੂ, ਕੁਲਦੀਪ ਵਿਰਦੀ, ਪਰਮਜੀਤ ਕਾਕਾ ਕਲਸੀ, ਮਦਨ ਕਲਸੀ, ਮਾਸਟਰ ਕੇਵਲ ਰਾਮ, ਤਰਲੋਕ ਚੰਦ, ਹੇਮ ਰਾਜ, ਲਾਲ ਚੰਦ, ਖੁਸ਼ੀ ਰਾਮ, ਦੇਬ ਰਾਮ, ਨਰੇਸ਼ ਕੁਮਾਰ ਸੁੰਡਾ, ਰਾਮ ਪ੍ਰਕਾਸ਼, ਰਾਮ ਦਾਸ, ਗੁਰਮੀਤ ਰਾਮ (ਮੀਤ ਬਸਰਾ), ਹਰਿਜੰਦਰ ਕੁਮਾਰ (ਹੈਪੀ ਬਸਰਾ) ਸੁਰਿੰਦਰ ਪਾਲ, ਰਾਣਾ, ਸੋਹਣ ਲਾਲ, ਚਮਨ ਲਾਲ, ਪਵਨ ਕੁਮਾਰ, ਦੀਸੂ, ਚੰਦਰ, ਨਵਦੀਪ ਅਤੇ ਵੱਡੀ ਗਿਣਤੀ ਵਿੱਚ ਨੌਜਵਾਨਾਂ ਸ਼ਾਮਲ ਹੋਏ। ਆਈਆਂ ਹੋਈਆਂ ਸੰਗਤਾਂ ਲਈ ਠੰਡੇ ਦਾ ਪ੍ਰਬੰਧ ਕੀਤਾ ਗਿਆ।

ਸੀਨੀਅਰ ਨਾਗਰਿਕਾਂ ਨੂੰ ਪਹਿਲ ਦੇ ਆਧਾਰ 'ਤੇ ਦਿੱਤੀ ਜਾਵੇ ਹਰ ਸਹੂਲਤ : ਅਮਰਬੀਰ ਕੌਰ ਭੁੱਲਰ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਵਧੀਕ ਡਿਪਟੀ ਕਮਿਸ਼ਨਰ (ਜ) ਅਮਰਬੀਰ ਕੌਰ ਭੁੱਲਰ ਦੀ ਪ੍ਰਧਾਨਗੀ ਵਿਚ ਅੱਜ ਸੀਨੀਅਰ ਨਾਗਰਿਕਾਂ ਨੂੰ ਸਹੂਲਤਾਂ ਪ੍ਰਦਾਨ ਕਰਨ ਲਈ ਜ਼ਿਲ੍ਹਾ ਪੱਧਰੀ ਕਮੇਟੀ ਦੀ ਤਿਮਾਹੀ ਮੀਟਿੰਗ ਹੋਈ। ਮੀਟਿੰਗ ਵਿੱਚ ਸੀਨੀਅਰ ਨਾਗਰਿਕਾਂ ਦੀ ਸੁਰੱਖਿਆ, ਸਿਹਤ ਸੇਵਾਵਾਂ, ਬੈਂਕਾਂ, ਡਾਕਘਰਾਂ ਅਤੇ ਜੀਵਨ ਬੀਮਾ ਨਿਗਮ ਦੇ ਦਫਤਰਾਂ ਵਿੱਚ ਦਿੱਤੀਆਂ ਜਾਣ ਵਾਲੀਆਂ ਸਹੂਲਤਾਂ ਬਾਰੇ ਵਿਸਥਾਰ ਵਿੱਚ ਚਰਚਾ ਕੀਤੀ ਗਈ। ਮੀਟਿੰਗ ਦੌਰਾਨ ਕਮੇਟੀ ਮੈਂਬਰਾਂ ਨੇ ਸੀਨੀਅਰ ਨਾਗਰਿਕਾਂ ਨੂੰ

ਦਰਪੇਸ਼ ਸਮੱਸਿਆਵਾਂ 'ਤੇ ਚਰਚਾ ਕੀਤੀ ਅਤੇ ਮੁੱਖ ਡਾਕਘਰ, ਹੁਸ਼ਿਆਰਪੁਰ ਦੇ ਪ੍ਰਤੀਨਿਧੀ ਨੂੰ ਸਪੱਸ਼ਟ ਨਿਰਦੇਸ਼ ਦਿੱਤੇ ਕਿ ਉਹ ਸੀਨੀਅਰ ਨਾਗਰਿਕਾਂ ਲਈ ਉਪਲਬੱਧ ਸਹੂਲਤਾਂ ਨੂੰ ਇੱਕ ਪ੍ਰਮੁੱਖ ਸਥਾਨ 'ਤੇ ਪ੍ਰਦਰਸ਼ਿਤ ਕਰਨ ਅਤੇ ਇਹ ਯਕੀਨੀ ਬਣਾਉਣ ਕਿ ਉਨ੍ਹਾਂ ਨੂੰ ਡਾਕਘਰ ਵਿੱਚ ਕਿਸੇ ਵੀ ਤਰ੍ਹਾਂ ਦੀ ਅਸੁਵਿਧਾ ਦਾ ਸਾਹਮਣਾ ਨਾ ਕਰਨਾ ਪਵੇ। ਵਧੀਕ ਡਿਪਟੀ ਕਮਿਸ਼ਨਰ ਨੇ ਹਾਜ਼ਰ ਮੈਂਬਰਾਂ ਨੂੰ ਸੱਦਾ ਦਿੱਤਾ ਕਿ ਉਹ ਇਸ ਸੰਦੇਸ਼ ਨੂੰ ਆਮ ਲੋਕਾਂ ਤੱਕ ਵਿਆਪਕ ਪੱਧਰ 'ਤੇ ਫੈਲਾਉਣ, ਤਾਂ



ਜੋ ਸਮਾਜ ਵਿੱਚ ਬਜ਼ੁਰਗ ਨਾਗਰਿਕਾਂ ਦੇ ਸਤਿਕਾਰ ਅਤੇ ਸਹੂਲਤ ਨੂੰ ਯਕੀਨੀ ਬਣਾਉਣ ਦੇ ਵਾਤਾਵਰਣ ਨੂੰ ਹੋਰ ਮਜ਼ਬੂਤ ਕੀਤਾ ਜਾ ਸਕੇ। ਇਸ ਮੌਕੇ ਜ਼ਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ ਤੋਂ ਐੱਚ.ਕੇ. ਵਰਮਾ, ਸੁਰਜੀਤ ਸਿੰਘ (ਬ੍ਰਿਗੇਡੀਅਰ) ਪੈਟਰਨ ਸੀਨੀਅਰ ਸਿਟੀਜ਼ਨ ਕੌਂਸਲ ਹੁਸ਼ਿਆਰਪੁਰ, ਨਰੇਸ਼ ਕੁਮਾਰ ਜ਼ਿਲ੍ਹਾ ਸਮਾਜਿਕ ਸੁਰੱਖਿਆ ਅਫ਼ਸਰ, ਡਾ: ਰਣਜੀਤ ਸਿੰਘ, ਮਹਿੰਦਰ ਸਿੰਘ ਡੀ.ਐਸ.ਪੀ., ਸੂਰਜ ਪ੍ਰਕਾਸ਼, ਗੁਰਬਖਸ਼ ਲਾਲ, ਬੱਬਲਦੀਪ ਸਿੰਘ, ਸ਼ਿਵ ਕਪੂਰ ਸਬ-ਪੋਸਟ ਮਾਸਟਰ ਹੁਸ਼ਿਆਰਪੁਰ, ਕਰਮਜੀਤ ਸਿੰਘ ਜ਼ਿਲ੍ਹਾ ਆਈ.ਟੀ. ਮੈਨੇਜਰ, ਬਲਦੇਵ ਰਾਜ ਐਸ.ਡੀ.ਓ., ਜਰਨੈਲ ਸਿੰਘ ਅਤੇ ਹੋਰ ਕਮੇਟੀ ਮੈਂਬਰ ਹਾਜ਼ਰ ਸਨ।

ਸਮਾਜ ਵੀਕਲੀ ਨਿਊਜ਼

ਸਟਾਰ ਕੰਪਲੈਕਸ ਬੰਗਾ ਵਿੱਚ ਖੁਲਿਆ ਮੂਨਟੈਰਾ ਕੈਫੇ, ਵੱਖ ਵੱਖ ਆਗੂਆਂ ਨੇ ਦਿੱਤੀਆਂ ਵਧਾਈਆਂ

ਬੰਗਾ (ਚਰਨਜੀਤ ਸੱਲੂ) ਸਾਰੇ ਜ਼ਿਲ੍ਹਿਆਂ ਵਿੱਚ ਹੀ ਅੱਜ ਬੰਗਾ ਸ਼ਹਿਰ ਦੇ ਸਟਾਰ ਕੰਪਲੈਕਸ ਵਿੱਚ ਖੁਲਿਆ ਮੂਨਟੈਰਾ ਕੈਫੇ ਜੋ ਕਿ ਆਕਾਸ਼ ਮਾਹੀ ਜੀ ਨੇ ਖੋਲਿਆ ਹੈ ਜਿਹੜੇ ਕਿ ਪੱਤਰਕਾਰ ਨਰਿੰਦਰ ਮਾਹੀ ਜੀ ਦੇ ਸਪੁੱਤਰ ਹਨ ਇਸ ਮੌਕੇ ਤੇ ਆਏ ਹੋਏ ਕੈਬਨਿਟ ਮੰਤਰੀ ਡਾ ਸੁਖਵਿੰਦਰ ਕੁਮਾਰ ਸੁੱਖੀ ਜੀ ਨੇ ਜਿਥੇ ਮਾਹੀ ਜੀ ਦੀ ਤਰੀਫ਼ ਕੀਤੀ ਕਿ ਜਿਨ੍ਹਾਂ ਦੀਆਂ ਖਬਰਾਂ

ਸਾਰੇ ਜ਼ਿਲ੍ਹਿਆਂ ਵਿੱਚ ਹੀ ਬਹੁਤ ਵਧੀਆ ਢੰਗ ਨਾਲ ਪੇਸ਼ ਕਰਦੇ ਹਨ ਅਤੇ ਉਨ੍ਹਾਂ ਦਾ ਸੁਭਾਅ ਹੀ ਸੇਵਾ ਭਾਵਨਾ ਵਾਲਾ ਹੈ ਜੋ ਉਨ੍ਹਾਂ ਦੇ ਸਪੁੱਤਰ ਵੀ ਇਸ ਸੇਵਾ ਭਾਵਨਾ ਨਾਲ ਆਪਣਾ ਕੰਮ ਚਲਾਉਣਗੇ। ਉਨ੍ਹਾਂ ਆਕਾਸ਼ ਮਾਹੀ ਜੀ ਨੂੰ ਬਾਕੀ ਨੌਜਵਾਨਾਂ ਨੂੰ ਮਸ਼ਾਲ ਬਣਕੇ ਦੱਸਣਗੇ ਕਿ ਬਾਹਰਲੇ ਦੇਸ਼ਾਂ ਵਿੱਚ ਜਾਣਾ ਛੱਡ ਕੇ ਆਪਣੇ ਪੰਜਾਬ ਵਿੱਚ ਹੀ



ਕਾਮਯਾਬ ਹੋ ਸਕਦੇ ਹੋ ਇਸ ਮੌਕੇ ਤੇ ਕੁਲਜੀਤ ਸਿੰਘ ਸਹਾਰਲ, ਤਰਲੋਚਨ ਸਿੰਘ ਸੂਡ ਸਾਬਕਾ ਐਮ ਐਲ ਏ,

ਦਿਲਬਾਗ ਸਿੰਘ ਬਾਗੀ ਪ੍ਰਧਾਨ ਰੋਟਰੀ ਕਲੱਬ ਬੰਗਾ ਗਰੀਨ, ਹਰਮੇਸ਼ ਭਾਰਤੀ ਨੇ ਵਧਾਈਆਂ ਦਿੱਤੀਆਂ ਅਤੇ ਅਸ਼ੀਰਵਾਦ ਪ੍ਰਧਾਨ, ਬਲਵੀਰ ਸਿੰਘ ਚੇਅਰਮੈਨ, ਇੰਦਰਜੀਤ ਸਿੰਘ ਕਰੇਗਾ। ਇਸ ਮੌਕੇ ਤੇ ਸੋਹਣ ਮਾਨ, ਅਜੀਤ ਰਾਮ ਐਮ ਸੀ ਲਾਲ ਢੰਡਾ ਐਸੀ ਵਿੰਗ ਅਤੇ ਪੰਤਵੰਤੇ ਹਾਜ਼ਰ ਸਨ।

ਹੜ੍ਹਾਂ ਦੀ ਮਾਰ ਅਤੇ ਗ਼ਦਰੀ ਬਾਬਿਆਂ ਦੇ ਮੇਲੇ ਕਾਰਨ ਯੂਥ ਫੈਸਟੀਵਲ ਅੱਗੇ ਪਾਉਣ ਦੀ ਦੇਸ਼ ਭਗਤਾਂ ਵੱਲੋਂ ਅਪੀਲ

ਜਲੰਧਰ (ਸਤਨਾਮ ਸਿੰਘ ਸਹੁੰਗੜਾ) ਦੇਸ਼ ਭਗਤ ਯਾਦਗਾਰ ਕਮੇਟੀ ਨੇ ਵਿਸ਼ੇਸ਼ ਅਪੀਲ ਅਤੇ ਚਿੱਠੀ ਜਾਰੀ ਕਰਦੇ ਹੋਏ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ, ਪੰਜਾਬ ਯੂਨੀਵਰਸਿਟੀ ਚੰਡੀਗੜ੍ਹ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ, ਖੇਤੀਬਾੜੀ ਯੂਨੀਵਰਸਿਟੀ ਲੁਧਿਆਣਾ ਅਤੇ ਗੁਰੂ ਅੰਗਦ ਦੇਵ ਯੂਨੀਵਰਸਿਟੀ ਲੁਧਿਆਣਾ ਦੇ ਉਪ-ਕੁਲਪਤੀ ਸਾਹਿਬਾਨ ਅਤੇ ਡਾਇਰੈਕਟਰ, ਯੂਥ ਵੈਲਫੇਅਰ ਨੂੰ ਜ਼ੋਰਦਾਰ ਅਪੀਲ ਕੀਤੀ ਹੈ ਕਿ ਜਦੋਂ ਹੜ੍ਹਾਂ ਦਾ ਪਿੰਜਿਆਂ ਪੰਜਾਬ ਬੁਰੀ ਤਰ੍ਹਾਂ ਕੁਰਾਹ ਰਿਹਾ ਹੈ ਤਾਂ ਪੰਜਾਬ ਸਰਕਾਰ ਨੂੰ ਅਪੀਲ ਕਰਕੇ ਇਸ ਵਾਰ ਯੂਥ ਫੈਸਟੀਵਲ ਕਰਨ ਦੀ ਬਜਾਏ ਓਹੀ ਪੈਸਾ ਹੜ੍ਹ ਪੀੜਤਾਂ ਦੀ ਮਦਦ ਲਈ ਜਾਰੀ ਕੀਤਾ ਜਾਵੇ। ਕਮੇਟੀ ਦਾ ਇਹ ਵੀ ਕਹਿਣਾ ਹੈ ਕਿ ਜਦੋਂ ਪੂਰਾ ਪੰਜਾਬ ਡੂੰਘੇ ਵੈਣਾਂ 'ਚ ਗ੍ਰਸਿਆ ਹੋਵੇ, ਉਸ ਦੌਰ ਅੰਦਰ ਗਿੱਧੇ,

ਭੰਗੜੇ ਪਾਉਣ ਦੀ ਬਜਾਏ ਜ਼ਿਆਦਾ ਸੰਜੀਦਗੀ, ਗੰਭੀਰਤਾ ਅਤੇ ਆਪਣੇ ਸਮਾਜ ਪ੍ਰਤੀ ਜ਼ਿੰਮੇਵਾਰੀ ਅਦਾ ਕਰਦੇ ਹੋਏ ਆਪਣੀ ਮਿੱਟੀ, ਸਭਿਆਚਾਰ, ਸਮਾਜ ਦੀ ਦੁਖਦੀ ਰਗ ਨਾਲ ਜੁੜਕੇ ਰਹਿਣ ਦੀ ਉਮੀਦ ਕੀਤੀ ਜਾਂਦੀ ਹੈ। ਉਹਨਾਂ ਕਿਹਾ ਕਿ ਯੂਥ ਫੈਸਟੀਵਲ ਕਿਸੇ ਵੀ ਹੋਰ ਢੁਕਵੇਂ ਮੌਕੇ 'ਤੇ ਕਰਵਾਏ ਜਾ ਸਕਦੇ ਹਨ। ਦੇਸ਼ ਭਗਤ ਯਾਦਗਾਰ ਕਮੇਟੀ ਦੇ ਪ੍ਰਧਾਨ ਅਜਮੇਰ ਸਿੰਘ, ਜਨਰਲ ਸਕੱਤਰ ਪ੍ਰਿਥੀਪਾਲ ਸਿੰਘ ਮਾਤੀਮੇਘਾ ਅਤੇ ਸਭਿਆਚਾਰਕ ਵਿੰਗ ਦੇ ਕਨਵੀਨਰ ਅਮੋਲਕ ਸਿੰਘ ਨੇ ਕਮੇਟੀ ਵੱਲੋਂ ਜਾਰੀ ਚਿੱਠੀ ਦੇ ਹਵਾਲੇ ਨਾਲ ਪੈਸ ਨੂੰ ਜਾਣਕਾਰੀ ਦਿੰਦਿਆਂ ਦੱਸਿਆ ਕਿ ਇਸ ਦੇ ਨਾਲ ਹੀ ਚਿੱਠੀ 'ਚ ਦੂਜੀ ਬੇਨਤੀ ਇਹ ਕੀਤੀ ਗਈ ਹੈ ਕਿ 1 ਨਵੰਬਰ 1913 ਨੂੰ ਅਮਰੀਕਾ ਦੀ ਧਰਤੀ ਤੋਂ ਸਾਡੇ ਮੁਲਕ ਦੀ ਆਜ਼ਾਦੀ ਦੀ ਆਵਾਜ਼ ਬਣਕੇ ਗੁੰਜੀ ਪੱਤ੍ਰਿਕਾ 'ਗ਼ਦਰ' ਜਾਰੀ ਹੋਣ



ਕਾਰਨ ਦੇਸ਼ ਭਗਤ ਯਾਦਗਾਰ ਹਾਲ ਜਲੰਧਰ ਵਿਖੇ ਮਨਾਇਆ ਜਾਂਦਾ ਸੂਬਾਈ ਸਾਲਾਨਾ ਮੇਲਾ ਗ਼ਦਰੀ ਬਾਬਿਆਂ ਦਾ ਇਸ ਵਾਰ ਵੀ 30, 31 ਅਕਤੂਬਰ ਅਤੇ 1 ਨਵੰਬਰ ਨੂੰ ਮਨਾਇਆ ਜਾ ਰਿਹਾ ਹੈ। ਇਸ ਕਰਕੇ ਕਿਸੇ ਵੀ ਯੂਨੀਵਰਸਿਟੀ ਨੂੰ ਯੂਥ ਫੈਸਟੀਵਲ ਦੀ ਸਮਾਂ-ਸਾਰਣੀ ਤਿਆਰ ਕਰਦੇ ਸਮੇਂ ਹਰ ਹਾਲਤ ਹੀ ਇਸ ਵਿਸ਼ਵ ਪੰਜਾਬ ਭਾਈਚਾਰੇ ਵਿੱਚ ਵਿਸ਼ੇਸ਼ ਖਿੱਚ ਦਾ ਕੇਂਦਰ ਬਣ ਚੁੱਕੇ 'ਮੇਲਾ

ਗ਼ਦਰੀ ਬਾਬਿਆਂ ਦਾ' ਇਹਨਾਂ ਦਿਨਾਂ ਦਾ ਸਾਲਾਨਾ ਸਥਾਈ ਨਿਸ਼ਚਿਤ ਧਿਆਨ 'ਚ ਰੱਖਦੇ ਹੋਏ ਤਾਰੀਖਾਂ ਰੱਖੀਆਂ ਜਾਣੀਆਂ ਚਾਹੀਦੀਆਂ ਕਿਉਂਕਿ ਮੇਲੇ 'ਚ ਹੁੰਦੇ ਵੰਨ-ਸੁਵੰਨੇ ਕਲਾ ਵੰਨਗੀਆਂ ਦੇ ਮੁਕਾਬਲਿਆਂ ਅਤੇ ਆਹਲਾ ਦਰਜੇ ਦੀਆਂ ਪੇਸ਼ਕਾਰੀਆਂ ਵਿੱਚ ਪੂਰੇ ਪੰਜਾਬ ਦੀਆਂ ਸਭਨਾਂ ਯੂਨੀਵਰਸਿਟੀਆਂ, ਕਾਲਜਾਂ ਦੇ ਕਲਾਕਾਰ ਪਰਿਵਾਰਾਂ ਸਮੇਤ ਚਾਈਂ ਚਾਈਂ ਤਿੰਨ ਰੋਜ਼ਾ ਮੇਲੇ 'ਚ ਭਾਗ ਲੈਂਦੇ ਹਨ। ਕਮੇਟੀ ਨੇ ਕਿਹਾ ਕਿ ਜ਼ਿਕਰਯੋਗ ਹੈ ਕਿ ਇਸ ਵਾਰ ਮੇਲਾ ਗ਼ਦਰੀ ਬਾਬਿਆਂ ਦਾ ਗ਼ਦਰੀ ਗੁਲਾਬ ਬੀਬੀ ਗੁਲਾਬ ਕੌਰ ਨੂੰ ਸਮਰਪਤ ਕੀਤਾ ਜਾ ਰਿਹਾ ਹੈ। ਇਸ ਲਈ ਯੂਨੀਵਰਸਿਟੀਆਂ ਨੂੰ ਚਾਹੀਦਾ ਹੈ ਕਿ ਵੱਧ ਤੋਂ ਵੱਧ ਗਿਣਤੀ 'ਚ ਵਿਸ਼ੇਸ਼ ਕਰਕੇ ਵਿਦਿਆਰਥਣਾਂ ਨੂੰ ਮੇਲੇ ਦੀਆਂ ਕਲਾ ਵੰਨਗੀਆਂ ਅਤੇ ਮੇਲੇ 'ਚ ਸ਼ਮੂਲੀਅਤ ਕਰਨ ਲਈ ਉਤਸ਼ਾਹਿਤ ਕਰਕੇ ਉਹਨਾਂ ਅੰਦਰ ਦੇਸ਼ ਭਗਤੀ ਦਾ ਰੰਗ ਗੂੜ੍ਹਾ ਕਰਨ ਲਈ ਯਤਨ ਕੀਤੇ ਜਾਣ।

ਨਰਿੰਦਰ ਗੀਤਕਾਰ ਦੀ ਵੱਡੀ ਭੈਣ ਉਸ਼ਾ ਰਾਣੀ ਜੀ ਨਹੀਂ ਰਹੇ



ਬੰਗਾ (ਚਰਨਜੀਤ ਸੱਲੂ) ਗੜਸ਼ੰਕਰ ਵਿਖੇ ਡਾਕਟਰੀ ਚੈਕ ਨਰਿੰਦਰ ਗੀਤਕਾਰ ਦੀ ਵੱਡੀ ਕਰਵਾਇਆ ਗਿਆ, ਭੈਣ ਉਸ਼ਾ ਰਾਣੀ ਪਤਨੀ ਪਰ ਡਾਕਟਰੀ ਟੀਮ ਸ਼੍ਰੀ ਕੁਲਦੀਪ ਰਾਮ ਪਿੰਡ ਨੇ ਮਿਰਤਕ ਗੜੀ ਮੱਟੂ ਨੇੜੇ ਅਨਾਲ ਕਰ ਗੜਸ਼ੰਕਰ ਵਿਖੇ ਵਿਆਹੀ ਦਿੱਤਾ ਗਿਆ। ਹੋਈ ਸੀ। ਜਿਸ ਦਾ ਮਿਰਤਕ ਦੇਹ ਨੂੰ ਆਪਣੇ ਘਰ ਦੇ ਸਾਹਮਣੇ ਉਸਦੇ ਪੁੱਤਰ ਹੀ ਰੋਡ ਦੇ ਉਤੇ ਮੋਟਰਸਾਈਕਲ ਸਾਹਿਲ ਨੇ ਅਗਨੀ ਦਿਤੀ ਸਵਾਰ ਨਾਲ ਟੱਕਰ ਹੋਣ ਗਈ। ਉਸ਼ਾ ਰਾਣੀ ਆਪਣੇ ਉਪਰੰਤ ਮੌਕੇ ਤੇ ਹੀ ਮੌਤ ਹੋ ਪਿੱਛੇ ਦੇ ਪੌਆਂ ਤੇ ਇੱਕ ਪੁੱਤਰ ਗਈ ਹੈ। ਐਕਸੀਡੈਂਟ ਉਪਰੰਤ ਨੂੰ ਛੱਡ ਗਈ ਹੈ।



ਪੰਜਾਬ ਵਿੱਚ ਹੜ੍ਹ ਪੀੜਤਾਂ ਦੀ ਸਹਾਇਤਾ ਲਈ ਲਾਇਨਸ ਕਲੱਬ ਦੀ ਬੈਠਕ ਹੋਈ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ)- ਲਾਇਨਜ਼ ਕਲੱਬ 321-ਡੀ ਹੁਸ਼ਿਆਰਪੁਰ ਜੋਨ 3 ਦੀ ਮੀਟਿੰਗ ਹੁਸ਼ਿਆਰਪੁਰ ਵਿਖੇ ਇੱਕ ਸਥਾਨਕ ਹੋਟਲ ਵਿੱਚ ਕੀਤੀ ਗਈ, ਜਿਸ ਦੀ ਪ੍ਰਧਾਨਗੀ ਲਾਇਨ ਅਜੀਤ ਸਿੰਘ ਬਾਲੀ ਨੇ ਕੀਤੀ। ਜਿਸ ਵਿੱਚ ਉੱਚੇਰੇ ਤੌਰ ਤੇ ਲਾਇਨਜ਼ ਕਲੱਬ ਹੁਸ਼ਿਆਰਪੁਰ ਰੌਇਲ,

ਹੁਸ਼ਿਆਰਪੁਰ ਐਕਸਨ ਅਤੇ ਹੁਸ਼ਿਆਰਪੁਰ ਵਿਸ਼ਵਾਸ ਦੇ ਪ੍ਰਧਾਨ, ਸੈਕਟਰੀ, ਕੈਸ਼ੀਅਰ ਅਤੇ ਪੀ ਆਰ ਓ ਨੇ ਉਚੇਰੇ ਤੌਰ ਤੇ ਸ਼ਿਰਕਤ ਕੀਤੀ। ਜਿਸ ਵਿੱਚ ਲਾਇਨਜ਼ ਕਲੱਬ ਇੰਟਰਨੈਸ਼ਨਲ ਦੀਆਂ ਹਦਾਇਤਾਂ ਮੁਤਾਬਕ ਕੀਤੇ ਕੰਮ ਵਾਰੇ ਸਲਾਹ ਮਸ਼ਵਰਾ ਕੀਤਾ ਗਿਆ ਅਤੇ ਪੰਜਾਬ ਵਿੱਚ ਆਏ ਹੜ੍ਹਾਂ ਕਰਕੇ ਹੋਏ



ਨੁਕਸਾਨ ਅਤੇ ਮਾਨਵਤਾ ਦੀ ਸੇਵਾ ਦਾ ਸੰਕਲਪ ਲਿਆ। ਜਿਸ ਵਿੱਚ ਪ੍ਰਧਾਨ ਲਾਇਨ ਨਰਿੰਦਰ ਸਿੰਘ ਸੈਣੀ, ਲਾਇਨ

ਉੱਕਾਰ ਸਿੰਘ ਭਾਰਜ, ਹਰਦੀਪ ਸਿੰਘ, ਲਾਇਨ ਰਾਕੇਸ਼ ਕੁਮਾਰ ਵਰਮਾ, ਲਾਇਨ ਰੋਹਿਤ ਅਗਰਵਾਲ, ਲਾਇਨ ਰੋਹਿਤ ਬਰਕੀ, ਲਾਇਨ ਮੁਕੇਸ਼ ਬੱਗਾ, ਲਾਇਨ ਨਵੀਨ ਬੱਗਾ, ਲਾਇਨ ਭੁਪਿੰਦਰ ਸਿੰਘ ਗਾਂਗੀ, ਦਲਜਿੰਦਰ ਸਿੰਘ ਆਦਿ ਹਾਜ਼ਿਰ ਸਨ। ਜਿਸ ਵਿੱਚ ਮੰਚ

ਸੰਚਾਲਕ ਦੀ ਭੂਮਿਕਾ ਲਾਇਨ ਮਹਾਂਵੀਰ ਸਿੰਘ ਢਿੱਲੋਂ ਨੇ ਨਿਭਾਈ। ਚੀਫ ਗੋਸਟ ਲਾਇਨ ਦਵਿੰਦਰ ਪਾਲ ਅਰੋੜਾ ਪਾਸਟ ਡਿਸਟਰਿਕ ਗਵਰਨਰ ਨੇ ਕਲੱਬ ਦੀ ਬਿਹਤਰੀ ਲਈ ਬਹੁਤ ਵਧੀਆ ਸੁਝਾਵ ਦਿੱਤੇ। ਫੋਟੋ ਅਜਮੇਰ ਦੀਵਾਨਾ



ਪਿੰਡ ਮਝੂਰ ਅਤੇ ਮਲਕਪੁਰ ਵਿਖੇ ਝੋਨੇ ਦੀ ਪਰਾਲੀ ਨੂੰ ਅੱਗ ਨਾ ਲਗਾਉਣ ਸਬੰਧੀ ਕਿਸਾਨ ਸਿਖਲਾਈ ਕੈਂਪ

ਨਵਾਂਸ਼ਹਿਰ (ਸਤਨਾਮ ਸਿੰਘ ਸਹੁੰਗੜਾ) ਡਾ. ਰਾਕੇਸ਼ ਕੁਮਾਰ ਮੁੱਖ ਖੇਤੀਬਾੜੀ ਅਫਸਰ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਡਾ: ਕੁਲਦੀਪ ਸਿੰਘ ਖੇਤੀਬਾੜੀ ਵਿਕਾਸ ਅਫਸਰ, ਨਵਾਂਸ਼ਹਿਰ ਦੀ ਪ੍ਰਧਾਨਗੀ ਹੇਠ ਕਰਾਪ ਰੈਜ਼ੀਡਿਊਮੈਨੇਂਜਮੈਂਟ ਸਕੀਮ ਅਧੀਨ ਪਿੰਡ ਮਝੂਰ ਅਤੇ ਮਲਕਪੁਰ ਵਿਖੇ ਕਿਸਾਨ ਸਿਖਲਾਈ ਕੈਂਪ ਲਗਾਇਆ ਗਿਆ ਜਿਸ ਵਿੱਚ ਡਾ. ਕੁਲਦੀਪ ਸਿੰਘ ਖੇਤੀਬਾੜੀ ਵਿਕਾਸ ਅਫਸਰ ਨਵਾਂਸ਼ਹਿਰ ਨੇ ਕਿਸਾਨਾਂ ਨੂੰ ਝੋਨੇ ਦੀ ਪਰਾਲੀ ਨੂੰ ਜਮੀਨ ਵਿੱਚ ਵਾਹ ਕੇ ਕਣਕ ਦੀ ਫਸਲ ਦੀ ਬਿਜਾਈ ਕਰਨ ਲਈ ਦੱਸਿਆ ਅਤੇ ਕਿਸਾਨਾਂ ਨੂੰ ਝੋਨੇ ਦੀ ਪਰਾਲੀ ਨੂੰ ਅੱਗ ਨਾ



ਲਗਾਉਣ ਦੀ ਅਪੀਲ ਕੀਤੀ ਤਾਂ ਜੋ ਵਾਤਾਵਰਣ ਨੂੰ ਦੂਸ਼ਿਤ ਹੋਣ ਤੋਂ ਬਚਾਇਆ ਜਾ ਸਕੇ, ਮਿੱਟੀ ਦੀ ਉਪਜਾਊ ਸ਼ਕਤੀ ਨੂੰ ਵਧਾਇਆ ਅਤੇ ਜਮੀਨ ਵਿੱਚਲੇ ਮਿੱਤਰ ਕੀੜਿਆਂ ਨੂੰ ਬਚਾਇਆ ਜਾ ਸਕੇ। ਉਹਨਾਂ ਦੱਸਿਆ ਕਿ ਬਲਾਕ ਨਵਾਂਸ਼ਹਿਰ ਵਿੱਚ 37 ਬੇਲਰ ਮਸ਼ੀਨਾਂ, 245 ਸੁਪਰ ਸੀਡਰ ਅਤੇ 25 ਸਰਫੇਸ ਸੀਡਰ ਕਿਸਾਨਾਂ/ਕਿਸਾਨ

ਸਮਾਜ ਵੀਕਲੀ ਨਿਊਜ਼

ਐਸ. ਡੀ. ਐਮ. ਵੱਲੋਂ ਮੰਡੀਆਂ ਦਾ ਦੌਰਾ, ਖਰੀਦ ਕਾਰਜਾਂ ਦਾ ਲਿਆ ਜਾਇਜ਼ਾ

ਬਲਾਚੌਰ (ਸਤਨਾਮ ਸਿੰਘ ਸਹੁੰਗੜਾ) ਸਬ ਡਵੀਜ਼ਨ ਵਿੱਚ ਝੋਨੇ ਦੀ ਖਰੀਦ ਦੇ ਮੱਦੇਨਜ਼ਰ ਐਸ. ਡੀ. ਐਮ. ਕ੍ਰਿਤਿਕਾ ਗੋਇਲ ਨੇ ਅੱਜ ਕਰਾਵਰ, ਸਾਹਿਬਾ ਅਤੇ ਸਤੌਆ ਮੰਡੀਆਂ ਦਾ ਦੌਰਾ ਕਰਕੇ ਝੋਨੇ ਦੀ ਖਰੀਦ ਸਬੰਧੀ ਪ੍ਰਬੰਧਾਂ ਦਾ ਜਾਇਜ਼ਾ ਲਿਆ। ਸੰਬੰਧਤ ਅਧਿਕਾਰੀਆਂ ਤੇ ਕਰਮਚਾਰੀਆਂ ਤੋਂ ਇਲਾਵਾ ਕਿਸਾਨਾਂ ਅਤੇ ਆੜੂਤੀਆਂ ਨਾਲ ਗੱਲਬਾਤ ਕਰਕੇ ਐਸ ਡੀ ਐਮ ਕ੍ਰਿਤਿਕਾ ਗੋਇਲ ਨੇ ਮੰਡੀਆਂ ਵਿਚਲੇ ਬੰਦੋਬਸਤ ਦੀ ਸਮੀਖਿਆ ਕਰਦਿਆਂ ਕਿਹਾ ਕਿ ਝੋਨੇ ਦੀ ਖਰੀਦ ਸੁਚੱਜੇ



ਢੰਗ ਨਾਲ ਨੇਪਰੇ ਚਾੜ੍ਹੀ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਕਿਸਾਨਾਂ ਨੂੰ ਫਸਲ ਲਿਆਉਣ ਲਈ ਕਿਸੇ ਤਰ੍ਹਾਂ ਦੀ ਮੁਸ਼ਕਲ ਪੇਸ਼ ਨਹੀਂ ਆਉਣ ਦਿੱਤੀ ਜਾਵੇਗੀ ਅਤੇ ਉਨ੍ਹਾਂ ਦੀ ਫਸਲ ਨੂੰ ਸਮੇਂ ਸਿਰ

ਖਰੀਦ ਕੇ ਨਿਰਧਾਰਤ ਸਮੇਂ ਵਿਚ ਅਦਾਇਗੀਆਂ ਕੀਤੀਆਂ ਜਾਣਗੀਆਂ। ਉਨ੍ਹਾਂ ਨੇ ਕਿਸਾਨਾਂ ਨੂੰ ਨਿਰਧਾਰਤ ਨਮੀ ਵਾਲਾ ਸੁੱਕਾ ਝੋਨਾ ਹੀ ਮੰਡੀਆਂ ਵਿੱਚ ਲਿਆਉਣ ਦੀ ਅਪੀਲ ਕੀਤੀ ਹੈ ਤਾਂ ਕਿ ਫਸਲ ਦੀ ਤੁਰੰਤ ਖਰੀਦ ਨੂੰ ਯਕੀਨੀ ਬਣਾਇਆ ਜਾ ਸਕੇ। ਉਨ੍ਹਾਂ ਕਿਹਾ ਕਿ ਸਬ ਡਵੀਜ਼ਨ ਵਿਚਲੇ ਸਾਰੇ ਖਰੀਦ ਕੇਂਦਰਾਂ ਵਿੱਚ ਢੁਕਵੀਂ ਮਾਤਰਾ ਵਿੱਚ ਸਹੂਲਤਾਂ ਮੁਹੱਈਆ ਕਰਵਾਈਆਂ ਗਈਆਂ ਹਨ ਅਤੇ ਬਾਰਦਾਨਾ ਵੀ ਲੋੜੀਂਦੀ ਗਿਣਤੀ ਵਿਚ ਉਪਲਬਧੀਆਂ ਹੈ।

ਸਮਾਜ ਵੀਕਲੀ ਨਿਊਜ਼

ਗੁਰੂ ਰਵਿਦਾਸ ਜੀ ਦੇ ਸਨਮਾਨ ਵਿੱਚ ਬਸਪਾ ਪ੍ਰਧਾਨ ਡਾ ਅਵਤਾਰ ਸਿੰਘ ਕਰੀਮਪੁਰੀ ਜੀ ਦੀ ਅਗਵਾਈ ਵਿੱਚ ਯਾਤਰਾ ਦਾ ਬੰਗਾ ਵਿੱਚ ਭਰਵਾਂ ਸਵਾਗਤ

ਮਹਾਪੁਰਸ਼ਾ ਦੇ ਗੁਰੂ ਘਰਾਂ ਦਾ ਅਪਮਾਨ ਕਰਕੇ ਭਾਈਚਾਰਕ ਸਾਂਝ ਤੋੜਨ ਦਾ ਸਰਕਾਰ ਦੀ ਕਾਰਵਾਈਆਂ ਬਸਪਾ ਸਹਿਣ ਨਹੀਂ ਕਰੇਗੀ : ਪ੍ਰਵੀਨ ਬੰਗਾ



ਬੰਗਾ (ਚਰਨਜੀਤ ਸੱਲੂ) ਬਸਪਾ ਪੰਜਾਬ ਵਲੋਂ ਸ੍ਰੀ ਗੁਰੂ ਰਵਿਦਾਸ ਸਨਮਾਨ ਯਾਤਰਾ ਸ੍ਰੀ ਖੁਰਾਲਗੜ ਸਾਹਿਬ ਤੋਂ ਚਲੀ ਬਸਪਾ ਪੰਜਾਬ ਦੇ ਪ੍ਰਧਾਨ ਡਾ ਅਵਤਾਰ ਸਿੰਘ ਕਰੀਮਪੁਰੀ ਜੀ ਸਾਬਕਾ ਮੈਂਬਰ ਪਾਰਲੀਮੈਂਟ ਦੀ ਅਗਵਾਈ ਵਿੱਚ ਆਈ ਵਿਸਾਲ ਯਾਤਰਾ ਦਾ ਬੰਗਾ ਪਹੁੰਚਣ ਤੇ ਬਸਪਾ ਪੰਜਾਬ ਦੇ ਸੂਬਾਈ ਆਗੂ ਪ੍ਰਵੀਨ ਬੰਗਾ ਦੀ ਅਗਵਾਈ ਵਿੱਚ ਬਸਪਾ ਲੀਡਰਸ਼ਿਪ ਤੇ ਸੰਗਤਾਂ ਨੇ ਬੰਗਾ ਗੁਣਾਚੌਰ ਤੇ ਮੁਕੰਦਪੁਰ ਵਿੱਚ ਭਰਵਾਂ ਸਵਾਗਤ ਕੀਤਾ ਗਿਆ ਬਸਪਾ ਪੰਜਾਬ ਦੇ ਪ੍ਰਧਾਨ ਡਾ ਅਵਤਾਰ ਸਿੰਘ ਕਰੀਮਪੁਰੀ ਨੇ ਆਖਿਆ ਸਨਮਾਨ ਯਾਤਰਾ ਦਾ ਮਕਸਦ ਪੁਲੇਤਾ ਵਿੱਚ ਗੁਰੂ ਰਵਿਦਾਸ ਮਹਾਰਾਜ ਦੇ ਕਮਿਊਨਿਟੀ ਹਾਲ

ਦੀਆਂ ਦੀਵਾਰਾਂ ਨੂੰ ਪੰਜਾਬ ਸਰਕਾਰ ਦੀ ਸ਼ਹਿ ਤੇ ਤੋੜਨ ਤੇ ਅਪਮਾਨ ਕਰਨ ਦੇ ਵਿਰੋਧ ਦੇ ਨਾਲ ਪੰਜਾਬ ਦੇ ਵੱਖ ਵੱਖ ਸ਼ਹਿਰਾਂ ਵਿੱਚ ਗੁਰੂ ਘਰਾਂ ਦਾ ਜੋ ਅਪਮਾਨ ਕੀਤਾ ਜਾ ਰਿਹਾ ਅਜਿਹੀਆਂ ਕਾਰਵਾਈਆਂ ਦਾ ਬਸਪਾ ਦੇ ਨਾਲ ਨਾਲ ਸੰਤ ਸਮਾਜ ਵੀ ਵਿਰੋਧ ਕਰ ਰਿਹਾ ਹੈ ਪੁਲੇਤਾ ਵਿੱਚ ਗੁਰੂ ਘਰ ਪਹਿਲਾਂ ਵਾਲੀ ਸਥਿਤੀ ਵਿੱਚ ਹਰ ਹਾਲਾਤ ਵਿੱਚ ਬਣੇਗਾ ਗੁਰੂ ਰਵਿਦਾਸ ਮਹਾਰਾਜ ਜੀ ਨੂੰ 52ਰਾਜਿਆਂ ਨੂੰ ਝੁਕਾਇਆ ਸੀ ਅਜ ਦਾ ਪੰਜਾਬ ਦਾ ਹੁਕਮਰਾਨ ਵੀ ਗੁਰੂ ਰਵਿਦਾਸ ਮਹਾਰਾਜ ਜੀ ਦੇ ਸਨਮਾਨ ਵਿੱਚ ਜਦ ਤਕ ਨਹੀਂ ਝੁਕਦਾ ਬਸਪਾ ਦਾ ਸੰਘਰਸ਼ ਜਾਰੀ ਰਹੇਗਾਅਮ ਪਾਰਟੀ ਦੀ ਸਰਕਾਰ ਪੰਜਾਬ



ਵਿੱਚ ਗੁਰੂ ਘਰਾਂ ਨੂੰ ਮੁਹਲਾ ਕਲੀਨਕ, ਪੰਚਾਇਤ ਘਰ ਬਣਾਉਣ ਦਾ ਇਰਾਦਾ ਛੱਡਣ ਦਾ ਬਸਪਾ ਸਲਾਹ ਦਿੰਦੀ ਹੈ ਬਸਪਾ ਆਉਣ ਵਾਲੀਆਂ ਵਿਧਾਨਸਭਾ ਦੀਆਂ ਚੋਣਾਂ ਵਿੱਚ ਮਹਾਪੁਰਸ਼ਾ ਦੇ ਸੁਪਨਿਆਂ ਦਾ ਰਾਜ ਲਿਆਉਣ ਲਈ ਸੂਬਾ ਤੇ ਕੇਂਦਰੀ ਸਰਕਾਰ ਦਾ ਚੋਹਰਾ ਬੇਨਕਾਬ ਕਰੇਗੀ ਬਸਪਾ ਆਗੂ ਪ੍ਰਵੀਨ ਬੰਗਾ ਨੇ ਯਾਤਰਾ ਦਾ ਸਵਾਗਤ ਕਰਦਿਆਂ ਸੰਗਤ ਦਾ ਤੇ ਸੰਤ ਸਮਾਜ ਦਾ ਪੰਨਵਾਦ ਕਰਦੇ ਹੋਏ ਮਹਾਪੁਰਸ਼ਾ ਦੇ ਅੰਦੋਲਨ ਨੂੰ ਰਾਜ ਕਰਨ ਵਾਲੀ ਵਿਚਾਰਧਾਰਾ ਬਣਾਉਣ ਵਾਲੇ ਸਾਹਿਬ ਕਾਂਸ਼ੀ ਰਾਮ ਜੀ ਦੇ

ਪ੍ਰੀਨਿਰਵਾਣ ਦਿਵਸ ਤੇ 9ਅਕਤੂਬਰ ਨੂੰ ਫਿਲੋਰ ਵਿੱਚ ਬਸਪਾ ਪੰਜਾਬ ਵਲੋਂ ਕੀਤੇ ਜਾ ਰਹੇ ਪ੍ਰੋਗਰਾਮ ਵਿੱਚ ਪਹੁੰਚਣ ਦੀ ਅਪੀਲ ਕੀਤੀ ਵਿਸਾਲ ਯਾਤਰਾ ਵਿੱਚ ਬਸਪਾ ਪੰਜਾਬ ਦੇ ਇੰਚਾਰਜ ਡਾ ਨਛਤਰ ਪਾਲ ਜੀ ਵਿਧਾਇਕ ਹਲਕਾ ਨਵਾ ਸ਼ਹਿਰ, ਪੰਜਾਬ ਦੇ ਇੰਚਾਰਜ ਠੇਕੇਦਾਰ ਅਜੀਤ ਸਿੰਘ ਪਰਜਾਪਤੀ, ਪੰਜਾਬ ਦੇ ਇੰਚਾਰਜ ਤੀਰਥ ਮਹਿਰਾ ਰਾਜਪੁਰਾ, ਪੰਜਾਬ ਇੰਚਾਰਜ ਗੁਰਨਾਮ ਸਿੰਘ ਬਸਪਾ ਪੰਜਾਬ ਦੇ ਜਨਰਲ ਸਕੱਤਰ ਬਲਵਿੰਦਰ ਬਿਟਾ, ਬਲਵਿੰਦਰ ਕੁਮਾਰ ਲਾਲ ਚੰਦ ਔਜਲਾ ਤੇ ਇਲਾਵਾ ਵਿਸ਼ੇਸ਼ ਤੌਰ ਸ੍ਰੀ ਗੁਰੂ



ਰਵਿਦਾਸ ਸਾਧੂ ਸੰਪਰਦਾਇ ਸੋਸਾਇਟੀ ਪੰਜਾਬ ਦੇ ਪ੍ਰਧਾਨ ਸੰਤ ਕੁਲਵੰਤ ਰਾਮ ਜੀ ਭਰੋਮਜਾਰਾ, ਪੰਜਾਬ ਦੇ ਜਨਰਲ ਸਕੱਤਰ ਸੰਤ ਨਿਰਮਲ ਸਿੰਘ ਆਬਾਦਾਨ ਸਾਈਂ ਪੱਪਲ ਸਾਹ ਸ਼ਾਹ ਜੀ, ਸੰਤ ਗੋਪਾਲ ਦਾਸ , ਸੰਤ ਕਪੂਰ ਦਾ ਅਬਾਦਪੁਰਾ ਨੇ ਸ਼ਮੂਲੀਅਤ ਕਰਦਿਆਂ ਪੁਲੇਤਾ ਵਿੱਚ ਗੁਰੂ ਰਵਿਦਾਸ ਮਹਾਰਾਜ ਜੀ ਦਾ ਕੀਤਾ ਅਪਮਾਨ ਸਹਿਣ ਨਹੀਂ ਕੀਤਾ ਜਾਵੇਗਾ ਇਸ ਮੌਕੇ ਤੇ ਜ਼ਿਲਾ ਕੋਆਰਡੀਨੇਟਰ ਮਨੋਹਰ ਕਮਾਮ ਜਿਲਾ ਜਨਰਲ ਸਕੱਤਰ ਹਰਬਲਾਸ ਬਸਰਾ ਹਲਕਾ ਪ੍ਰਧਾਨ ਸਤਪਾਲ ਰਟੈਂਡਾ ਰੂਪ ਲਾਲ ਧੀਰ ਸਾਬਕਾ ਪ੍ਰਧਾਨ ਜੈ ਪਾਲ ਸੁੰਡਾ ਜਿਲਾ ਜੱਥੇਬੰਦਕ ਸਕੱਤਰ ਵਿਜੇ ਗੁਣਾਚੌਰ, ਸੋਮ ਨਾਥ ਰਟੈਂਡਾ ਹਰਜਿੰਦਰ ਜੰਡਾਲੀ ਮੈਂਬਰ ਬਲਾਕ ਸੰਮਤੀ, ਸਰਪੰਚ ਅਸ਼ੋਕ ਕੁਮਾਰ , ਜਸਵੀਰ ਚਾਹਲ ਮਾਸਟਰ ਸਤਪਾਲ ਸਾਹ ਲੋ , ਚ ਰ ਨ ਜੀ ਤ ਮੰਢਾਲੀ, ਮਹਿਲਾਂ ਆਗੂ

ਰਵਿੰਦਰ ਮਹਿਮੀ ਜ਼ਿਲਾ ਸਹਾਇਕ ਇੰਚਾਰਜ ਮਹਿਲਾਂ ਵਿੰਗ ਵਿਜੇ ਮਜਾਰੀ ਸਾਬਕਾ ਸਰਪੰਚ ਪਰਮਜੀਤ ਕੌਰ ਸਾਬਕਾ ਸਰਪੰਚ ਜਸਵਿੰਦਰ ਕੌਰ ਸਾਬਕਾ ਵਾਇਸ ਚੇਅਰਪਰਸਨ ਗੁਰਦੇਵ ਕੌਰ, ਬੰਗਾ ਸ਼ਹਿਰੀ ਪ੍ਰਧਾਨ ਹਰਜਿੰਦਰ ਲੱਦਤ ਮਨਜੀਤ ਸੋਨੂੰ, ਪਰਕਾਸ਼ ਬੈਂਸ, ਜਗਦੀਸ਼ ਦੀਸ਼ਾ, ਦਿਨੇਸ਼ ਪਰਮਜੀਤ ਮਹਿਰਮਪੁਰ ਧਰਮ ਪਾਲ ਤਲਵੰਡੀ, ਪਰਸ਼ੋਤਮ ਸੱਲਣ, ਮਲਕੀਤ ਮੰਢਾਲੀ ਦਵਿੰਦਰ ਬੇਗਮਪੁਰੀ, ਰਮੇਸ਼ ਚਕ ਕਲਾਲ ਮਹਿੰਦਰ ਪਾਲ ਬੈਂਸ ਸਰਪੰਚ ਪਠਲਾਵਾ, ਤੀਰਥ ਕਲਸੀ ਉਮ ਪਰਕਾਸ਼ ਔਜਲਾ, ਸਾਬਕਾ ਸਰਪੰਚ ਅਜੀਤ ਰਾਮ ਗੁਣਾਚੌਰ ਰਾਣਾ ਮੁਕੰਦਪੁਰੀਆ, ਪਰਕਾਸ਼ ਫਰਾਲਾ ਕੇਹਰ ਚੰਦ ਫਰਾਲਾ ਬੰਗਾ ਹਲਕੇ ਦੀ ਲੀਡਰਸ਼ਿਪ ਵਲੋਂ ਬਸਪਾ ਲੀਡਰਸ਼ਿਪ ਤੇ ਸੰਤ ਮਹਾਪੁਰਸ਼ਾ ਦਾ ਸਨਮਾਨ ਕੀਤਾ।

ਸਮਾਜ ਵੀਕਲੀ ਨਿਊਜ਼

ਬਸਪਾ ਨੇ ਧੁਲੇਤਾ ਗੁਰੂ ਘਰ ਦਾ ਮੋਰਚਾ ਫਤਿਹ ਕੀਤਾ

ਡੀਸੀ ਤੇ ਐਸਐਸਪੀ ਖਿਲਾਫ ਕਾਰਵਾਈ ਕੀਤੀ ਜਾਵੇ : ਡਾ. ਕਰੀਮਪੁਰੀ



ਜਲੰਧਰ (ਸਮਾਜ ਵੀਕਲੀ) ਫਿਲੌਰ ਦੇ ਪਿੰਡ ਧੁਲੇਤਾ ਦੇ ਸ੍ਰੀ ਗੁਰੂ ਰਵਿਦਾਸ ਗੁਰੂ ਘਰ ਦਾ ਮੋਰਚਾ ਬਸਪਾ ਨੇ ਸੰਗਤ ਦੇ ਸਹਿਯੋਗ ਨਾਲ ਫਤਿਹ ਕਰ ਲਿਆ ਹੈ। ਬਸਪਾ ਦੇ ਸੂਬਾ ਪ੍ਰਧਾਨ ਤੇ ਸਾਬਕਾ ਸੰਸਦ ਮੈਂਬਰ ਡਾ. ਅਵਤਾਰ ਸਿੰਘ ਕਰੀਮਪੁਰੀ ਨੇ ਇਨ੍ਹਾਂ ਗੱਲਾਂ ਦਾ ਪ੍ਰਗਟਾਵਾ ਕਰਦੇ ਹੋਏ ਕਿਹਾ ਕਿ ਆਪ ਸਰਕਾਰ ਤੇ ਪ੍ਰਸ਼ਾਸਨ ਵੱਲੋਂ ਗੁਰੂ ਘਰ ਦੀਆਂ ਕੰਧਾਂ ਤੋੜ ਕੇ ਬੇਅਦਬੀ ਕੀਤੀ ਗਈ ਸੀ, ਜਿਸਦੇ ਵਿਰੋਧ ਵਿੱਚ ਬਸਪਾ ਵੱਲੋਂ ਸੰਗਤਾਂ ਦੇ ਸਹਿਯੋਗ ਨਾਲ ਪਿਛਲੇ ਕਰੀਬ ਇੱਕ ਮਹੀਨੇ ਤੋਂ ਲਗਾਤਾਰ ਅੰਦੋਲਨ ਕੀਤਾ ਗਿਆ, ਜਿਸਦੇ ਅੱਗੇ ਸਰਕਾਰ ਨੂੰ ਝੁਕਣਾ ਪਿਆ। ਇਸ ਮਾਮਲੇ ਬਾਰੇ ਮੀਡੀਆ ਨਾਲ ਗੱਲਬਾਤ ਕਰਦੇ ਹੋਏ ਡਾ. ਕਰੀਮਪੁਰੀ ਨੇ ਕਿਹਾ ਕਿ ਬਸਪਾ ਵੱਲੋਂ ਸੂਬੇ ਭਰ

ਵਿੱਚ ਅੰਦੋਲਨ ਕਰਨ ਤੋਂ ਬਾਅਦ ਧੁਲੇਤਾ ਗੁਰੂ ਘਰ ਨੂੰ ਪਹਿਲਾਂ ਵਾਲੀ ਸਥਿਤੀ ਮੁਤਾਬਕ ਬਣਾਉਣ ਲਈ ਸਰਕਾਰ ਮਜਬੂਰ ਹੋਈ ਹੈ। ਇਹ ਬਸਪਾ ਦੇ ਅੰਦੋਲਨ ਤੇ ਸੰਗਤਾਂ ਦੇ ਸੰਘਰਸ਼ ਦੀ ਜਿੱਤ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਗੁਰੂ ਘਰ ਦੀ ਬੇਅਦਬੀ ਲਈ ਆਪ ਸਰਕਾਰ ਦੇ ਮੁੱਖ ਮੰਤਰੀ ਭਗਵੰਤ ਮਾਨ ਨੂੰ ਸੰਗਤਾਂ ਤੋਂ ਮੁਆਫੀ ਮੰਗਣੀ ਚਾਹੀਦੀ ਹੈ। ਇਸਦੇ ਨਾਲ-ਨਾਲ ਗੁਰੂ ਘਰ ਨੂੰ ਤੋੜਨ ਵਿੱਚ ਭੂਮਿਕਾ ਨਿਭਾਉਣ ਵਾਲੇ ਡੀਸੀ ਤੇ ਐਸਐਸਪੀ ਜਲੰਧਰ ਖਿਲਾਫ ਕਾਰਵਾਈ ਕਰਕੇ ਉਨ੍ਹਾਂ ਨੂੰ ਸਸਪੈਂਡ ਕੀਤਾ ਜਾਣਾ ਚਾਹੀਦਾ ਹੈ। ਬਸਪਾ ਸੂਬਾ ਪ੍ਰਧਾਨ ਡਾ. ਕਰੀਮਪੁਰੀ ਨੇ ਕਿਹਾ ਕਿ ਜਦੋਂ ਸ੍ਰੀ ਅਕਾਲ ਤਖਤ ਸਾਹਿਬ 'ਤੇ ਹਮਲਾ ਹੋਇਆ ਸੀ, ਉਦੋਂ ਕਾਂਗਰਸ ਸਰਕਾਰ ਦੇ ਮੰਤਰੀਆਂ ਤੇ

ਵਿਧਾਇਕਾਂ ਨੇ ਅਹੁਦਿਆਂ ਤੋਂ ਅਸਤੀਫੇ ਦੇ ਦਿੱਤੇ ਸਨ। ਹੁਣ ਜਦੋਂ ਆਪ ਸਰਕਾਰ ਦੌਰਾਨ ਗੁਰਦਾਸਪੁਰ ਵਿੱਚ ਸਤਿਗੁਰੂ ਕਬੀਰ ਜੀ ਦਾ ਗੁਰੂ ਘਰ ਤੋੜਨ ਤੇ ਧੁਲੇਤਾ ਵਿੱਚ ਸ੍ਰੀ ਗੁਰੂ ਰਵਿਦਾਸ ਗੁਰੂ ਘਰ ਦੀ ਬੇਅਦਬੀ ਕਰਨ ਦੀਆਂ ਕਾਰਵਾਈਆਂ ਹੋ ਰਹੀਆਂ ਹਨ ਤਾਂ ਆਮ ਆਦਮੀ ਪਾਰਟੀ ਦੇ ਅਨੁਸੂਚਿਤ ਜਾਤੀ ਵਰਗ ਨਾਲ ਸਬੰਧਤ ਮੰਤਰੀਆਂ, ਵਿਧਾਇਕਾਂ, ਚੇਅਰਮੈਨਾਂ ਨੂੰ ਗੁਰੂਆਂ ਦੇ ਸਨਮਾਨ ਵਿੱਚ ਆਪਣੇ ਅਹੁਦਿਆਂ ਤੋਂ ਅਸਤੀਫੇ ਦੇ ਦੇਣੇ ਚਾਹੀਦੇ ਹਨ। ਉਨ੍ਹਾਂ ਨੂੰ ਅਜਿਹੀ ਸਰਕਾਰ ਵਿੱਚ ਨਹੀਂ ਰਹਿਣਾ ਚਾਹੀਦਾ, ਜਿਹੜੀ ਗੁਰੂਆਂ ਦੀ ਬੇਅਦਬੀਆਂ ਕਰਦੀ ਹੋਵੇ। ਉਨ੍ਹਾਂ ਕਿਹਾ ਕਿ ਬਸਪਾ ਸੰਸਥਾਪਕ ਸਾਹਿਬ ਕਾਂਸ਼ੀ ਰਾਮ ਦੇ ਪਰਿਨਿਰਵਾਣ ਦਿਵਸ 'ਤੇ ਬਸਪਾ 9 ਅਕਤੂਬਰ ਨੂੰ ਫਿਲੌਰ ਵਿੱਚ ਸੂਬਾ ਪੱਧਰੀ ਮਹਾਰੈਲੀ

ਕਰੇਗੀ। ਇਸ ਮਹਾਰੈਲੀ ਵਿੱਚ ਧੁਲੇਤਾ ਗੁਰੂ ਘਰ ਮੋਰਚੇ ਦੀ ਜਿੱਤ ਦੀ ਖੁਸ਼ੀ ਮਨਾਈ ਜਾਵੇਗੀ, ਇਸਦੇ ਨਾਲ ਹੀ ਬਸਪਾ ਅਗਲੇ ਪ੍ਰੋਗਰਾਮ ਉਲੀਕੇਗੀ। ਡਾ. ਕਰੀਮਪੁਰੀ ਨੇ ਕਿਹਾ ਕਿ ਧੁਲੇਤਾ ਗੁਰੂ ਘਰ ਦੇ ਅੰਦੋਲਨ ਵਿੱਚ ਫਿਲੌਰ ਦੀ ਬਸਪਾ ਟੀਮ ਤੀਰਥ ਰਾਜਪੁਰਾ, ਲਾਲ ਚੰਦ ਔਜਲਾ, ਖੁਸ਼ੀ ਰਾਮ ਸਰਪੰਚ, ਸੁਖਵਿੰਦਰ ਬਿੱਟੂ ਸਮੇਤ ਹੋਰ ਆਗੂਆਂ ਅਤੇ ਪੰਜਾਬ ਦੀ ਲੀਡਰਸ਼ਿਪ ਵਿੱਚੋਂ ਸੂਬਾ ਕੋਆਰਡੀਨੇਟਰ ਤੇ ਵਿਧਾਇਕ ਡਾ. ਨਛੱਤਰ ਪਾਲ, ਅਜੀਤ ਸਿੰਘ ਭੈਣੀ, ਚੌਧਰੀ ਗੁਰਨਾਮ ਸਿੰਘ, ਸੂਬਾ ਜਨਰਲ ਸਕੱਤਰ ਐਡਵੋਕੇਟ ਬਲਵਿੰਦਰ ਕੁਮਾਰ, ਗੁਰਮੇਲ ਚੰਬਰ, ਜਗਦੀਸ਼ ਸ਼ੇਰਪੁਰੀ, ਸਲਵਿੰਦਰ ਕੁਮਾਰ ਆਦਿ ਨੇ ਵਿਸ਼ੇਸ਼ ਭੂਮਿਕਾ ਨਿਭਾਈ। ਇਸ ਸੰਘਰਸ਼ ਲਈ ਬਸਪਾ ਲੀਡਰਸ਼ਿਪ ਵਧਾਈ ਦੀ ਪਾਤਰ ਹੈ।



ਸਾਈਕਲ ਯਾਤਰਾ ਦਾ ਹੁਸ਼ਿਆਰਪੁਰ ਪੁੱਜਣ 'ਤੇ ਫਿੱਟ ਬਾਈਕਰ ਕਲੱਬ ਵੱਲੋਂ ਸਵਾਗਤ



ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ)- ਸਭ ਨਾਲ ਪਿਆਰ ਕਿਸੇ ਨਾਲ ਵੈਰ ਨਹੀਂ ਦਾ ਸੰਦੇਸ਼ ਲੈ ਕੇ ਐੱਨ.ਜੀ.ਓ.ਹਿਊਮੈਨਿਟੀ ਫਸਟ ਦੇ 30 ਮੈਂਬਰਾਂ ਵੱਲੋਂ ਦੇਸ਼ ਦੀ ਕੀਤੀ ਜਾ ਰਹੀ ਸਾਈਕਲ ਯਾਤਰਾ ਦਾ ਹੁਸ਼ਿਆਰਪੁਰ ਪਹੁੰਚਣ 'ਤੇ ਫਿੱਟ ਬਾਈਕਰ ਕਲੱਬ ਦੇ ਮੈਂਬਰਾਂ ਵੱਲੋਂ ਪ੍ਰਧਾਨ ਪਰਮਜੀਤ ਸਿੰਘ ਸੱਚਦੇਵਾ ਦੀ ਅਗਵਾਈ ਹੇਠ ਸਵਾਗਤ ਕੀਤਾ ਗਿਆ, ਐੱਨ.ਜੀ.ਓ. ਵੱਲੋਂ ਇਹ ਸਾਈਕਲ ਯਾਤਰਾ ਕਸ਼ਮੀਰ ਤੋਂ ਕੇਰਲਾ ਅਤੇ ਆਸਾਮ ਤੋਂ ਗੁਜਰਾਤ ਤੱਕ ਕੀਤੀ ਜਾ ਰਹੀ ਹੈ। ਇਸ ਮੌਕੇ ਪਰਮਜੀਤ ਸੱਚਦੇਵਾ ਨੇ ਕਿਹਾ ਕਿ ਐੱਨ.ਜੀ.ਓ.ਹਿਊਮੈਨਿਟੀ ਫਸਟ ਵੱਲੋਂ ਕੀਤੀ ਗਈ ਇਸ ਪਹਿਲ ਦੀ ਜਿੰਨੀ ਪ੍ਰਸ਼ੰਸਾ ਕੀਤੀ ਜਾਵੇ ਓਨੀ ਹੀ ਘੱਟ ਹੈ ਕਿਉਂਕਿ ਇਸ ਸਾਈਕਲ ਯਾਤਰਾ ਨਾਲ ਇੱਕ ਨਾ ਸਮਾਜ ਨੂੰ ਚੰਗੀ ਸੇਹਤ ਲਈ ਸਾਈਕਲਿੰਗ ਕਰਨ ਪ੍ਰਤੀ ਆਦਿ ਵੀ ਮੌਜੂਦ ਸਨ।

ਉਤਸ਼ਾਹਿਤ ਕੀਤਾ ਜਾ ਰਿਹਾ ਹੈ ਉੱਥੇ ਨਾਲ ਹੀ ਮਨੁੱਖਤਾ ਦੀ ਭਲਾਈ ਦਾ ਸੰਦੇਸ਼ ਵੀ ਇਹ ਯਾਤਰਾ ਪੂਰੀ ਦੇਸ਼ ਅੰਦਰ ਪਹੁੰਚਾਏਗੀ। ਉਨ੍ਹਾਂ ਦੱਸਿਆ ਕਿ ਇਸ ਸਾਈਕਲ ਯਾਤਰਾ ਵਿੱਚ ਮੌਜੂਦ ਲੋਕਾਂ ਦਾ ਹੁਸ਼ਿਆਰਪੁਰ ਦੇ ਅੱਡਾ ਮਾਹਿਲਪੁਰ ਵਿੱਚ ਸਵਾਗਤ ਕੀਤਾ ਗਿਆ ਤੇ ਉਪਰੰਤ ਫਿੱਟ ਬਾਈਕਰ ਕਲੱਬ ਦੇ ਮੈਂਬਰਾਂ ਵੱਲੋਂ ਉਨ੍ਹਾਂ ਦੇ ਨਾਲ ਡੀ ਵ ਡੀ ਅਹਿਰਾਣਾ ਤੱਕ ਸਾਈਕਲਿੰਗ ਕਰਕੇ ਯਾਤਰਾ ਨੂੰ ਅੱਗੇ ਲਈ ਵਿਦਾਈ ਦਿੱਤੀ ਗਈ। ਇਸ ਮੌਕੇ ਉੱਤਮ ਸਿੰਘ ਸਾਬੀ, ਸਾਗਰ ਸੈਣੀ, ਗੋਬਿੰਦਰ ਬੰਟੀ, ਕਰਨ ਭੱਲਾ, ਚਿਤੋਸ਼ ਗੋਇਲ, ਤਰਲੋਚਨ ਸਿੰਘ, ਗੁਰਮੇਲ ਸਿੰਘ, ਅਮਰਿੰਦਰ ਸੈਣੀ, ਡਾ. ਰਾਜੀਵ ਜੈਨ, ਸੰਜੀਵ ਸੋਹਲ, ਦੌਲਤ ਸਿੰਘ, ਉਕਾਰ ਸਿੰਘ, ਸੌਰਭ ਸ਼ਰਮਾ, ਸ਼ਿਵਾਂਜਲੀ ਸ਼ਰਮਾ, ਦਿਨੇਸ਼ ਕੁਮਾਰ ਆਦਿ ਵੀ ਮੌਜੂਦ ਸਨ।



ਪਰਿਆਸ ਕਲਾ ਮੰਚ (ਰਜਿ.) ਸ੍ਰੀ ਅਨੰਦਪੁਰ ਸਾਹਿਬ ਵੱਲੋਂ ਮਾਸਟਰ ਸੰਜੀਵ ਧਰਮਾਣੀ ਦਾ ਵਿਸ਼ੇਸ਼ ਸਨਮਾਨ

ਵਾਤਾਵਰਨ ਲਈ ਕੀਤੇ ਜਾ ਰਹੇ ਨਿਸ਼ਕਾਮ ਕਾਰਜਾਂ ਦੀ ਹੋਈ ਪ੍ਰਸ਼ੰਸਾ

ਸ੍ਰੀ ਅਨੰਦਪੁਰ ਸਾਹਿਬ ਪਿਛਲੇ ਲਗਭਗ 25 ਸਾਲਾਂ ਤੋਂ ਸਥਾਪਿਤ ਪਰਿਆਸ ਕਲਾ ਮੰਚ (ਰਜਿ.) ਸ੍ਰੀ ਅਨੰਦਪੁਰ ਸਾਹਿਬ ਵੱਲੋਂ ਅਧਿਆਪਕ ਦਿਵਸ ਨੂੰ ਸਮਰਪਿਤ ਅਧਿਆਪਕ ਸਨਮਾਨ ਸਮਾਰੋਹ ਇੱਥੋਂ ਦੇ ਪ੍ਰਸਿੱਧ ਤਾਜ ਹੋਟਲ ਵਿੱਚ ਕਰਵਾਇਆ ਗਿਆ। ਇਸ ਮੌਕੇ ਪਹੁੰਚੀਆਂ ਹੋਈਆਂ ਵਿਸ਼ੇਸ਼ ਅਧਿਆਪਕ ਸ਼ਖਸੀਅਤਾਂ ਨੂੰ ਇਸ ਮੰਚ ਵੱਲੋਂ ਸਨਮਾਨਿਤ ਕੀਤਾ ਗਿਆ। ਇਸ ਮੌਕੇ ਸਮਾਜ ਅਤੇ ਵਾਤਾਵਰਨ ਲਈ ਵਿਸ਼ੇਸ਼ ਤੌਰ 'ਤੇ ਕੀਤੇ ਜਾ ਰਹੇ ਉਪਰਾਲਿਆਂ ਦੇ ਲਈ ਸਟੇਟ ਐਵਾਰਡੀ ਪ੍ਰਸਿੱਧ ਲੇਖਕ ਵਾਤਾਵਰਨ - ਪ੍ਰੇਮੀ ਮਾਸਟਰ ਸੰਜੀਵ ਧਰਮਾਣੀ ਦਾ ਵਿਸ਼ੇਸ਼ ਤੌਰ 'ਤੇ ਸਨਮਾਨ - ਚਿੰਨ ਅਤੇ ਪ੍ਰਸ਼ੰਸਾ ਪੱਤਰ ਦੇ ਕੇ ਸਨਮਾਨ

ਕੀਤਾ ਗਿਆ। ਇਸ ਮੌਕੇ ਮਾਸਟਰ ਸੰਜੀਵ ਧਰਮਾਣੀ ਦੀਆਂ ਸਮਾਜ ਅਤੇ ਵਾਤਾਵਰਨ ਪ੍ਰਤੀ ਕੀਤੀਆਂ ਜਾ ਰਹੀਆਂ ਨਿਰੰਤਰ ਕੋਸ਼ਿਸ਼ਾਂ ਦਾ ਵਿਸ਼ੇਸ਼ ਤੌਰ 'ਤੇ ਜ਼ਿਕਰ ਕੀਤਾ ਗਿਆ ਕਿ ਵਾਤਾਵਰਣ ਨੂੰ ਸੁਧਾਰਨ ਦੇ ਲਈ ਉਹ ਨਿਰੰਤਰ ਪੌਦੇ ਲਗਾ ਰਹੇ ਹਨ , ਪੌਦਿਆਂ ਦੀ ਨਿਰੰਤਰ ਸੰਭਾਲ ਵੀ ਕਰਦੇ ਆ ਰਹੇ ਹਨ ਅਤੇ ਪੰਛੀਆਂ ਤੇ ਜੀਵ - ਜੰਤੂਆਂ ਦੀ ਭਲਾਈ ਲਈ ਵੀ ਨਿਰੰਤਰ ਕੋਸ਼ਿਸ਼ਾਂ ਕਰਦੇ ਆ ਰਹੇ ਹਨ। ਇਸ ਵਿਸ਼ੇਸ਼ ਸਨਮਾਨ ਦੇ ਲਈ ਮਾਸਟਰ ਸੰਜੀਵ ਧਰਮਾਣੀ ਨੇ ਪਰਮਾਤਮਾ ਅਤੇ ਪਰਿਆਸ ਕਲਾ ਮੰਚ (ਰਜਿ.) ਸ੍ਰੀ ਅਨੰਦਪੁਰ ਸਾਹਿਬ ਦਾ ਦਿਲੋਂ ਧੰਨਵਾਦ ਕੀਤਾ। ਸ੍ਰੀ ਰਤਨ ਸਿੰਘ ਧਨੋੜਾ ਜੀ ਇਸ ਮੌਕੇ ਵਿਸ਼ੇਸ਼ ਤੌਰ 'ਤੇ ਪਹੁੰਚੇ। ਇਸ ਮੌਕੇ ਸਾਬਕਾ ਪ੍ਰਿੰਸੀਪਲ ਅਤੇ ਪ੍ਰਧਾਨ ਪਰਿਆਸ



ਕਲਾ ਮੰਚ (ਰਜਿ.) ਸ੍ਰੀ ਅਨੰਦਪੁਰ ਸਾਹਿਬ ਪ੍ਰਿੰਸੀਪਲ ਨਿਰੰਜਨ ਸਿੰਘ , ਅਲਾਇੰਸ ਕਲੱਬ ਦੇ ਡਾਕਟਰ ਹਰਦਿਆਲ ਸਿੰਘ ਪੰਨੂ , ਰਾਜਘਈ , ਮੈਡਮ ਅੰਜੂ ਬਾਲਾ , ਜਤਿੰਦਰ

ਦੀਵਾਨ , ਗੁਰਪ੍ਰੀਤ ਸਿੰਘ , ਮਾਈਟੀ ਖਾਲਸਾ ਸਕੂਲ ਦੇ ਪ੍ਰਿੰਸੀਪਲ ਸ. ਅਮਿਤੋਜ ਸਿੰਘ , ਭਾਈ ਨੰਦ ਲਾਲ ਸਕੂਲ ਦੇ ਵਾਈਸ ਪ੍ਰਿੰਸੀਪਲ ਦਵਿੰਦਰ ਕੌਰ , ਮੈਂਬਰ ਪੰਜਾਬ

ਦਲਿਤ ਵਿਕਾਸ ਬੋਰਡ ਦਲੀਪ ਹੰਸ , ਪ੍ਰਸਿੱਧ ਪੱਤਰਕਾਰ ਜਰਨੈਲ ਸਿੰਘ ਨਿੱਕੂਵਾਲ , ਕੁਲਦੀਪ ਪਰਮਾਰ , ਮੈਡਮ ਸੋਨੀਆ ਸ਼ਰਮਾ , ਸ੍ਰੀ ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ ਦੇ

ਪ੍ਰਿੰਸੀਪਲ ਸ. ਸੇਵਾ ਸਿੰਘ , ਸਿੱਖਿਆ ਕੁਆਰਡੀਨੇਟਰ ਦਇਆ ਸਿੰਘ , ਪ੍ਰਸਿੱਧ ਗਜ਼ਲ ਗਾਇਕ ਸੁਨੀਲ ਡੋਗਰਾ ਤੋਂ ਇਲਾਵਾ ਸੈਂਕੜੇ ਮਹਾਨ ਸ਼ਖਸੀਅਤਾਂ ਹਾਜ਼ਰ ਸਨ।



ਲੇਖਕ ਦਾ ਲੋਕਪੱਖੀ ਹੋਣਾ ਬਹੁਤ ਜ਼ਰੂਰੀ: ਭੋਲਾ ਸਿੰਘ ਸੰਘੇੜਾ



ਭਵਾਨੀਗੜ੍ਹ (ਰਮੇਸ਼ਵਰ ਸਿੰਘ) ਸਾਹਿਤ ਸਿਰਜਣਾ ਮੰਚ ਭਵਾਨੀਗੜ੍ਹ ਵੱਲੋਂ ਅੱਜ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਭਵਾਨੀਗੜ੍ਹ ਵਿਖੇ ਸਰਬਾਂਗੀ ਲੇਖਕ ਭੋਲਾ ਸਿੰਘ ਸੰਘੇੜਾ ਨਾਲ ਰੂਬਰੂ ਸਮਾਗਮ ਕਰਵਾਇਆ ਗਿਆ ਜਿਸ ਦੀ ਪ੍ਰਧਾਨਗੀ ਮੂਲ ਚੰਦ ਸ਼ਰਮਾ ਪ੍ਰਧਾਨ



ਪੰਜਾਬੀ ਸਾਹਿਤ ਸਭਾ ਪੂਰੀ ਵੱਲੋਂ ਕੀਤੀ ਗਈ। ਸੰਘੇੜਾ ਸਾਹਿਬ ਨੇ 1987 ਵਿੱਚ 'ਜ਼ਹਿਰ ਦਾ ਘੁੱਟਾ' ਕਹਾਣੀ ਸੰਗ੍ਰਹਿ ਨਾਲ ਆਪਣੇ ਸਾਹਿਤਕ ਸਫ਼ਰ ਦੀ ਸ਼ੁਰੂਆਤ ਕੀਤੀ ਅਤੇ ਹੁਣ ਤੱਕ ਰੇਤ ਦੀਆਂ ਕੰਧਾਂ, ਹਾਏ ਉਇ ਦੁੱਲਿਆ, ਇਹ ਜੰਗ ਕੌਣ ਲੜੇਗਾ, ਜੜ੍ਹ ਮੂਲ, ਮਿੱਟੀ ਦਾ ਪੁੱਤ, ਪੁਨਰਜਨਮ

ਕਹਾਣੀ ਸੰਗ੍ਰਹਿ ਇੱਕ ਨਾਵਲ 'ਬਲਦੀ ਰੁੱਤ', ਸ਼ਬਦ ਚਿੱਤਰ 'ਜੰਗਲੀ ਗੁਲਾਬ', ਵਿਚਾਰ ਸੰਗ੍ਰਹਿ 'ਤੇਰਾਂ ਤੇਰਾਂ', 'ਸ਼ਬਦਾਂ ਦਾ ਸਫ਼ਰ', 'ਸ਼ਬਦਕਾਰ' ਆਦਿ ਪੁਸਤਕਾਂ ਪੰਜਾਬੀ ਮਾਂ ਬੋਲੀ ਦੀ ਝੋਲੀ ਵਿੱਚ ਪਾਉਂਦਿਆਂ ਵਡਮੁੱਲੀ ਸਾਹਿਤਕ ਸੇਵਾ ਕੀਤੀ ਹੈ। ਉਹਨਾਂ ਨੇ ਕਈ ਕਿਤਾਬਾਂ ਸੰਪਾਦਤ ਵੀ ਕੀਤੀਆਂ ਹਨ ਅਤੇ ਉਹਨਾਂ ਦੀਆਂ ਕਈ

ਕਿਤਾਬਾਂ ਹਿੰਦੀ, ਕੰਨੜ ਅਤੇ ਹੋਰ ਭਾਸ਼ਾਵਾਂ ਵਿੱਚ ਅਨੁਵਾਦ ਹੋ ਚੁੱਕੀਆਂ ਹਨ। ਉਹਨਾਂ ਨੇ ਜ਼ੋਰ ਦੇ ਕੇ ਕਿਹਾ ਕਿ ਲੇਖਕ ਦਾ ਲੋਕਪੱਖੀ ਹੋਣਾ ਬੇਹੱਦ ਜ਼ਰੂਰੀ ਹੈ। ਇਸ ਮੌਕੇ ਗੋਲਡੀ ਸਿੰਘ, ਗੁਰਪ੍ਰੀਤ ਸਿੰਘ, ਹਰਵੀਰ ਸਿੰਘ ਬਾਗੀ, ਪਰਮਿੰਦਰ ਸਿੰਘ, ਅਭਿਜੀਤ, ਕਾਕਾ ਅਵਤਾਰ ਸਿੰਘ, ਗੁਰਮੁਖ ਸਿੰਘ ਦਿਲਬਰ, ਚਰਨਜੀਤ ਸਿੰਘ

ਮੀਮਸਾ, ਲਕਸ਼ੀਤਾ ਸ਼ਰਮਾ, ਖੁਸ਼ਲੀਨ ਸ਼ਰਮਾ, ਗੋਪਾਲ ਕ੍ਰਿਸ਼ਨ, ਪਟਵਾਰੀ ਚਰਨਜੀਤ, ਪਵਨ ਕੁਮਾਰ ਹੋਸੀ, ਗੁਰਸੇਵਕ ਸਿੰਘ ਰਾਜਪੁਰਾ, ਸੰਦੀਪ ਸਿੰਘ ਬਖੇਪੀਰ, ਰਣਜੀਤ ਆਜ਼ਾਦ ਕਾਂਝਲਾ, ਸੁਖਵਿੰਦਰ ਸਿੰਘ ਲੋਟੇ, ਬਲਜੀਤ ਸਿੰਘ ਬਾਂਸਲ, ਸਰਬਜੀਤ ਸੰਗਰੂਰਵੀ, ਵੀਰਇੰਦਰ ਘੰਗਰੌਲੀ, ਸੁਖਵਿੰਦਰ

ਸਮਾਣਾ, ਜਗਮਿੰਦਰਪਾਲ ਬਰਾਸ, ਇੰਜ ਸਤਨਾਮ ਸਿੰਘ ਮੱਟੂ, ਹੰਸ ਰਾਜ ਨਫਰੀਆ, ਚੰਨਾ ਸਿੰਘ ਆਦਿ ਸ਼ਾਇਰਾਂ ਨੇ ਆਪੋ ਆਪਣੀਆਂ ਰਚਨਾਵਾਂ ਨਾਲ ਰੰਗ ਬੰਨ੍ਹੀ ਰੱਖਿਆ। ਸਟੇਜ ਸੰਚਾਲਨ ਗੁਰਜੰਟ ਬੀਬੜ ਵੱਲੋਂ ਕੀਤਾ ਗਿਆ। ਕੁਲਵੰਤ ਖਨੌਰੀ ਵੱਲੋਂ ਆਏ ਸਮੁੱਚੇ ਸ਼ਾਇਰਾਂ ਪਾਠਕਾਂ ਅਤੇ ਸਰੋਤਿਆਂ ਦਾ ਧੰਨਵਾਦ ਕੀਤਾ ਗਿਆ।

ਐਡੀਲੇਡ ਚ ਸਾਰਾਗੜ੍ਹੀ ਦੇ ਸ਼ਹੀਦਾਂ ਦੀ ਯਾਦ ਚ ਧਾਰਮਿਕ ਸਮਾਗਮ ਸਮੇਂ ਸ਼ਰਧਾਂਜਲੀਆਂ ਭੇਟ



ਐਡੀਲੇਡ (ਹਰਜਿੰਦਰ ਪਾਲ ਫਾਬੜਾ) ਐਡੀਲੇਡ ਗੁਰਦੁਆਰਾ ਸ੍ਰੀ ਗੁਰੂ ਨਾਨਕ ਸੁਸਾਇਟੀ ਆਫ ਸਾਉਥ ਆਸਟ੍ਰੇਲੀਆ ਦੇ ਪ੍ਰਧਾਨ ਮਹਾਂਬੀਰ ਸਿੰਘ ਗਰੇਵਾਲ ਤੇ ਸਿੱਖ ਸੰਗਤਾਂ ਵੱਲੋਂ ਕੈਂਟਮੋਰ ਐਵੇਨਿਊ ਵਿਖੇ ਸਾਰਾਗੜ੍ਹੀ ਦੇ ਸ਼ਹੀਦਾਂ ਦੀ ਯਾਦ ਚ ਸਾਲਾਨਾ ਸਮਾਗਮ ਕਰਵਾਏ ਗਏ। ਇਸ ਸਮਾਗਮ ਵਿੱਚ ਹੋਰਨਾਂ ਜੰਗਾਂ ਦੇ ਸ਼ਹੀਦਾਂ ਸਮੇਤ ਸਾਰਾਗੜ੍ਹੀ ਦੇ 21 ਬਹਾਦਰ ਸਿੱਖ ਸ਼ਹੀਦ ਸਿਪਾਹੀਆਂ ਨੂੰ ਯਾਦ ਕੀਤਾ ਗਿਆ, ਜਿਨ੍ਹਾਂ ਨੇ 12 ਹਜ਼ਾਰ ਫੌਜਾਂ ਦਾ ਬਹਾਦਰੀ ਨਾਲ ਟਾਕਰਾ ਕਰਦਿਆਂ ਹੋਇਆ ਆਪਣੀਆਂ ਜਾਨਾਂ ਵਾਰਦੇ ਹੋਏ ਸ਼ਹੀਦੀਆਂ ਪ੍ਰਾਪਤ ਕੀਤੀਆਂ। ਇਨ੍ਹਾਂ ਬਹਾਦਰ




ਸ਼ਹੀਦ ਸਿਪਾਹੀਆਂ ਦੀ ਬਹਾਦਰੀ, ਹਿੰਮਤ ਤੇ ਸ਼ਹੀਦੀ ਦੀ ਗਾਥਾ ਫੌਜੀ ਇਤਿਹਾਸ ਵਿੱਚ ਸੁਨਹਿਰੀ ਅੱਖਰਾਂ ਚ

ਦਰਜ ਹੈ। ਸਮਾਗਮ ਚ ਕੀਰਤਨ ਅਤੇ ਅਰਦਾਸ ਉਪਰੰਤ ਸ਼ਹੀਦਾਂ ਨੂੰ ਯਾਦ ਕਰਦਿਆਂ ਭਾਈ ਸਾਹਿਬ ਕਰਤਾਰ ਸਿੰਘ ਦੇਹਰਾਦੂਨ ਵਾਲਿਆ ਨੇ ਸ਼ਬਦ ਕੀਰਤਨ ਰਾਹੀਂ

ਸੰਗਤਾਂ ਨੂੰ ਗੁਰਬਾਣੀ ਨਾਲ ਜੋੜਨ ਉਪਰੰਤ ਅਰਦਾਸ ਕੀਤੀ। ਪ੍ਰਧਾਨ ਮਹਾਂਬੀਰ ਸਿੰਘ ਗਰੇਵਾਲ, ਮਨਪ੍ਰੀਤ ਸਿੰਘ ਟਾਹਲੀ, ਜਥੇਦਾਰ ਪ੍ਰਭਜੋਤ ਸਿੰਘ ਨੇ ਸ਼ਰਧਾਂਜਲੀ ਭੇਟ ਕੀਤੀ ਤੇ ਆਈਆਂ ਸੰਗਤਾਂ

ਸਮਾਗਮ ਵਿਚ ਭਾਈ ਸਾਹਿਬ ਕਰਤਾਰ ਸਿੰਘ ਦੇਹਰਾਦੂਨ ਵਾਲਿਆਂ ਨੇ ਅਰਦਾਸ ਕੀਤੀ। ਪ੍ਰਮੁੱਖ ਸਖਸ਼ੀਅਤਾ ਨੇ ਸ਼ਰਧਾਂਜਲੀ ਭੇਟ ਕੀਤੀ ਤੇ ਸਮਾਗਮ ਚ ਪਹੁੰਚੀਆਂ ਸੰਗਤਾਂ।

ਨਾਲ ਇੱਕੀ ਸਿੰਘ ਸ਼ਹੀਦਾਂ ਨਿਭਾਈ ਤੇ ਇੱਕੀ ਸਿੰਘ ਬਾਰੇ ਜਾਣਕਾਰੀ ਸਾਂਝੀ ਸ਼ਹੀਦਾਂ ਦੀ ਜਾਣਕਾਰੀ ਸੰਗਤਾਂ ਕਰਦਿਆਂ ਦੱਸਿਆ ਕਿ ਇਹ ਨਾਲ ਸਾਂਝੀ ਕਰਦਿਆ ਸਿੱਖ ਐਡੀਲੇਡ ਵਾਸੀਆਂ ਵੱਲੋਂ ਸਿਪਾਹੀਆਂ ਦੇ ਨਾਮ ਅਨਾਉਂਸ ਕੀਤੇ ਜਿਸ ਤੇ ਸੰਗਤਾਂ ਨੇ 2011 ਤੋਂ ਲਗਾਤਾਰ ਇਹ ਜੈਕਾਰੇ ਛੱਡੇ। ਭਾਈਚਾਰੇ ਵੱਲੋਂ ਵੱਡੀ ਗਿਣਤੀ ਚ ਸੰਗਤਾਂ ਸਮਾਗਮ ਸ਼ਹੀਦਾਂ ਦੀ ਯਾਦ ਵਿਚ ਮਨਾਇਆ ਜਾ ਰਿਹਾ ਹੈ। ਸਰਦਾਰ ਬਲਰੂਪ ਸਿੰਘ ਨੇ ਪੁਜੀਆ ਤੇ ਪ੍ਰਮੁੱਖ ਸਬ ਨੂੰ ਜੀ ਆਇਆ ਸਖਸ਼ੀਅਤਾ ਨੇ ਸ਼ਰਧਾਂਜਲੀ ਆਖਿਆ, ਸਟੇਜ ਦੀ ਸੇਵਾ ਭੇਟ ਕੀਤੀ।



ਭਾਗਾਂ ਭਰਿਆ ਜਨਮ ਦਿਹਾੜਾ

ਬਾਈ ਸਤੰਬਰ ਘੜੀਆਂ ਸੁਲੱਖਣੀਆਂ ,
ਜਨਮ ਦਿਵਸ ਦੀਆਂ ਆਈਆਂ ।
ਮਾਂ ਤੇ ਬਾਪ ਦੇ ਦਿਲ ਦੇ ਵਿਹੜੇ ,
ਖੁਸ਼ੀਆਂ ਦੂਣ ਸਵਾਈਆਂ ।
ਗੁਰਇੱਕ ਸਿੰਘ ਦੀ ਉਮਰ ਹੋ ਜਾਏ ,
ਲੋਕ ਗੀਤਾਂ ਤੋਂ ਲੰਮੀ ;
ਸਮਾਜ ਵੀਕਲੀ ਪੱਤ੍ਰਿਕਾ ਵੀ ,
ਤਨ ਮਨ ਤੋਂ ਦੇਵੇ ਵਧਾਈਆਂ ।
ਪਰੀਆਂ ਦੇ ਨਾਲ ਦੇਵਤਿਆਂ ਨੇ ,
ਅੰਬਰੋਂ ਫੁੱਲ ਵਰਸਾਏ ;
ਮਾਮੀਆਂ ਦੇ ਨਾਲ ਰਲ ਕੇ ਮਾਮਿਆਂ ,
ਜੋੜ ਬੋਲੀਆਂ ਪਾਈਆਂ ।
ਰਿਸ਼ਤੇਦਾਰਾਂ ਯਾਰਾਂ ਦੋਸਤਾਂ ,
ਰਲ ਮਿਲ ਜਸ਼ਨ ਮਨਾਏ ;
ਰੁਲਦੂ ਗਾਉ ਗੀਤ ਖੁਸ਼ੀ ਦੇ ,
ਗਜ਼ਲਾਂ ਅਤੇ ਰੁਬਾਈਆਂ ।



ਸਮਾਜ ਵੀਕਲੀ
ਨਿਊਜ਼



ਮੂਲ ਚੰਦ ਸ਼ਰਮਾ
ਪ੍ਰਧਾਨ, ਪੰਜਾਬੀ ਸਾਹਿਤ
ਸਭਾ ਪੂਰੀ ਜਿਲ੍ਹਾ
ਸੰਗਰੂਰ।
9914836037

ਭਈਏ

ਬਿਨਾਂ ਭਈਆਂ ਦੇ ਚੱਲੂ ਘਰਾਟ ਕਿੱਦਾਂ,
ਝੋਨਾ ਸਾਰੇ ਪੰਜਾਬ ਵਿੱਚ ਲਾਉਣ ਭਈਏ।
ਆਪ ਛੱਡ ਗਏ ਖੇਤੀ ਦਾ ਕੰਮ ਲੋਕੀ,
ਰੇਅ, ਖਾਦ, ਦਵਾਈਆਂ ਰਲਾਉਣ ਭਈਏ।
ਗੋਹਾ ਕੂੜਾ ਤੇ ਕੱਚਣਾ ਧਾਰ ਢੋਕਾ,
ਨਾਲੇ ਪੱਠੇ ਵੀ ਵੱਢਕੇ ਲਿਆਉਣ ਭਈਏ।
ਮੋਟਰਸਾਈਕਲ, ਸਕੂਟਰ ਤਾਂ ਦੂਰ ਰਹਿ ਗਏ,
ਲੱਗ ਪਏ ਟਰੈਕਟਰ ਚਲਾਉਣ ਭਈਏ।
ਪਹਿਲਾਂ ਆਉਂਦੇ ਸੀ ਕੱਲੇ ਬਿਹਾਰ ਵਿੱਚੋਂ,
ਹੁਣ ਤਾਂ ਟੱਬਰ ਹੀ ਪੂਰਾ ਲਿਆਉਣ ਭਈਏ।
ਵਿੱਚ ਮੰਡੀਆਂ, ਇੱਟਾਂ ਦਿਆਂ ਭੱਠਿਆਂ ਤੇ,
ਫੈਕਟਰੀਆਂ ਵਿੱਚ ਵੀ ਨਜ਼ਰ ਹੈ ਆਉਣ ਭਈਏ।
ਲੇਬਰ, ਮਿਸ਼ਤਰੀ, ਬਣੇ ਠੋਕੇਦਾਰ ਫਿਰਦੇ,
ਕੋਠੀ ਇੱਕ ਤੋਂ ਇੱਕ ਬਣਾਉਣ ਭਈਏ।
ਜਾਕੇ ਵੇਖ ਲਿਓ ਰਾਤ ਨੂੰ ਲੱਗੇ ਮੇਲਾ,
ਪੈਗ ਠੋਕਿਆਂ ਵਿੱਚ ਖੜਕਾਉਣ ਭਈਏ।
ਜਿੱਥੇ ਇਹਨਾਂ ਦੀ ਹੋਵੇ ਤਾਦਾਤ ਜ਼ਿਆਦਾ,
ਆਮ ਬੰਦੇ ਨੂੰ ਦਿੰਦੇ ਨਹੀਂ ਜਿਉਣ ਭਈਏ।
ਕਾਮੀ ਵਾਲਿਆਂ ਕੰਮ ਹੈ ਜ਼ੋਰਾਂ ਉੱਤੇ,
ਲੱਗੇ ਪੰਜਾਬ ਨੂੰ ਬਿਹਾਰ ਬਣਾਉਣ ਭਈਏ।

ਸਮਾਜ ਵੀਕਲੀ
ਨਿਊਜ਼



ਸੁਕਰ ਦੀਨ ਕਾਮੀਂ ਖੁਰਦ

ਮੁਰੀਦ

ਇੱਕ ਦਿਨ
ਤੂੰ ਆਖਿਆ ਸੀ
ਮੇਰੀ ਗੱਲ ਸੁਣ!
ਜਦੋਂ ਤੂੰ
ਅਰਜਨ ਵਾਂਗ
ਰਿਸ਼ਤਿਆਂ ਦਾ ਮੋਹ ਤਿਆਗ
ਸਾਰਥੀ ਦੀਆਂ ਅੱਖਾਂ ਦਾ
ਸੰਕੇਤ ਸਮਝਣ ਲੱਗ ਪਿਆ
ਤਾਂ ਤੈਨੂੰ
ਤੇਰੇ ਜਿਉਂਣ ਦੇ
ਅਰਥ ਸਮਝ ਆ ਜਾਣ ਗੇ
ਸੱਚ ਜਾਣੀਂ
ਮੈਂ
ਉਸੇ ਦਿਨ ਤੋਂ
ਤੇਰੀਆਂ ਅੱਖਾਂ ਦਾ
ਮੁਰੀਦ ਹੋ ਗਿਆ ਸੀ ।



ਸਮਾਜ ਵੀਕਲੀ
ਨਿਊਜ਼

ਰਾਮਪਾਲ ਸ਼ਾਹਪੁਰੀ
9914886310

ਰੰਗ-ਬਿਰੰਗੇ ਲੋਕ

ਮਿੱਤਰ ਦੇਖੇ ਤਿੱਤਰ ਦੇਖੇ,
ਇਕ ਤੋਂ ਇਕ ਚਰਿੱਤਰ ਦੇਖੇ,
ਦੁਨੀਆ ਨੂੰ ਭਲਾ ਕੀ ਹੋ ਗਿਆ,
ਮੈਂ ਉਲਟੇ ਚੱਲਦੇ ਚੱਕਰ ਦੇਖੇ,
ਮੋਰ ਸੁਣੇ ਮੈਂ ਬਾਂਗਾਂ ਦੇਂਦੇ,
ਪੈਲਾਂ ਪਾਉਂਦੇ ਕੁੱਕੜ ਦੇਖੇ,
ਜੀਂਦਿਆਂ ਦੀ ਤੇ ਕਦਰ ਨਾ ਕੋਈ,
ਲੋਕ ਪੂਜਦੇ ਪਿੱਤਰ ਦੇਖੇ,
ਭਲਾ, ਇਹਨਾਂ ਦਾ ਜੋ ਕਰਦਾ,
ਉਹਦੇ ਈ ਵੱਜਦੇ ਛਿੱਤਰ ਦੇਖੇ,
ਢਿੱਡੋਂ ਭੁੱਖੇ, ਸਿਰ ਛੱਤ ਅਸਮਾਨੀ,
ਸੁਕਰ ਮਨਾਉਂਦੇ ਫੱਕਰ ਦੇਖੇ,
ਬਚਪਨ ਲੈਂਦੀ ਖੋਹ ਗਰੀਬੀ,
ਸੁਪਨੇ ਵੀ ਗਏ ਮੁੱਕਰ ਦੇਖੇ,
ਚਾਅ ਤੇ ਰੀਝਾਂ ਨਿੱਕੇ ਨਿੱਕੇ,
ਲੱਗੇ ਦਿਲ ਦੀ ਨੁੱਕਰ ਦੇਖੇ,
ਰੂਹ ਵਿੱਚ ਉਤਰੇ ਮੁੜ ਨਾ ਭੁੱਲੇ,
ਸਖਸ਼ ਮੈਂ ਪਾਕ ਪਵਿੱਤਰ ਦੇਖੇ,
ਇਸ਼ਕ ਮੁਹੱਬਤ ਕਿੱਥੇ ਲੇਖੀਂ,
ਦਿਲ ਹੁੰਦੇ 'ਸ਼ਿਵ' ਪੱਥਰ ਦੇਖੇ,
ਜ਼ਖਮ ਪੁਰਾਣਾ ਹਰਾ ਹੋ ਗਿਆ,
ਤੇਰੇ ਨਾਂਅ ਦੇ ਅੱਖਰ ਦੇਖੇ।

ਸਮਾਜ ਵੀਕਲੀ
ਨਿਊਜ਼



ਸ਼ਿਵ ਫਰੀਦਕੋਟ

ਜਨਮ ਦਿਨ ਮੁਬਾਰਕ

ਗੁਰਇੱਕ ਸਿੰਘ

ਜਨਮ ਦਿਨ ਮੁਬਾਰਕ ਗੁਰਇੱਕ
ਸਿੰਘ ਜਿਉਂਦਾ ਵਸਦਾ ਰਹਿ
ਨਿੱਕਿਆ ਨੂੰ ਕਰੀ ਪਿਆਰ ਹਮੇਸ਼ਾ
ਵੱਡਿਆਂ ਤੋਂ ਅਸੀਸਾਂ ਲੈ
ਵਾਹਿਗੁਰੂ ਅਗੇ ਅਰਦਾਸ ਕਰਾਂ
ਤੇਰੀ ਹੋਵੇ, ਉਮਰ ਲੰਮੇਰੀ
ਖੁਸ਼ੀਆਂ ਹੀ ਖੁਸ਼ੀਆਂ ਜ਼ਿੰਦਗੀ
ਦੇ ਵਿੱਚ,,
ਤੇਨੂੰ ਲੱਗ ਜਾਏ ਉਮਰ ਏ ਮੇਰੀ,,
ਮਾਣ ਰੱਖੀ ਬੇਬੇ ਬਾਪੂ ਦਾ, ਜਿਨ੍ਹਾਂ
ਨੇ ਤੈਨੂੰ ਜਾਇਆ
ਖੁਨ ਪਸੀਨਾ ਇੱਕ ਕਰਕੇ ਬੜੀ
ਮਿਹਨਤ ਨਾਲ ਪੜਾਇਆ
ਮੱਦਦ ਗਰੀਬ ਦੀ ਕਰਦਾ ਰਹੀ
ਤੇਨੂੰ ਦੇਵੇ ਰੱਬ ਦਲੇਰੀ
ਖੁਸ਼ੀਆਂ ਹੀ ਖੁਸ਼ੀਆਂ ਜ਼ਿੰਦਗੀ ਦੇ ਵਿੱਚ,,
ਤੇਨੂੰ ਲੱਗ ਜਾਏ ਉਮਰ ਏ ਮੇਰੀ
ਗੁਰਮੀਤ ਡੁਮਾਣੇ ਵਾਲੇ ਮੰਗੋਂ ਤੇਰੇ
ਲਈ ਦੁਆਵਾਂ
ਨਾ ਅੱਖਾਂ ਕਰਨੀਆਂ ਪੈਣ ਨੀਵੀਆਂ
ਜਦ ਵੀ ਕਿੱਧਰੇ ਜਾਵਾਂ
ਨਾਮ ਜੱਗ ਤੇ ਹੋਵੇ ਰੋਸ਼ਨ ਲਾਜ ਰੱਖੋਂ
ਰੱਬ ਤੇਰੀ
ਖੁਸ਼ੀਆਂ ਖੁਸ਼ੀਆਂ ਜ਼ਿੰਦਗੀ ਦੇ ਵਿੱਚ
ਤੇਨੂੰ ਲੱਗ ਜਾਏ ਉਮਰ ਏ ਮੇਰੀ



ਸਮਾਜ ਵੀਕਲੀ
ਨਿਊਜ਼

ਗੁਰਮੀਤ ਡੁਮਾਣਾ
ਲੋਹੀਆਂ ਖਾਸ
ਜਲੰਧਰ



ਜਨਮ ਦਿਨ ਮੁਬਾਰਕ

ਗੁਰਇੱਕ ਸਿੰਘ ਨੂੰ ਅਦਾਰਾ
ਸਮਾਜ ਵੀਕਲੀ ਵਲੋਂ ਮੁਬਾਰਕਾਂ



ਪੈਨਸ਼ਨਰਾਂ ਦੀਆਂ ਸਮੱਸਿਆਵਾਂ ਸੰਬੰਧੀ ਵਿਚਾਰ-ਵਿਮਰਸ਼ ਕੀਤਾ

ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਬੀਤੇ ਦਿਨੀਂ ਪੈਨਸ਼ਨਰ ਐਸੋਸੀਏਸ਼ਨ ਬਲਾਕ ਭਗਤਾ ਭਾਈ ਦੇ ਪ੍ਰਧਾਨ ਮਾਸਟਰ ਆਤਮ ਤੇਜ ਸ਼ਰਮਾ ਜੀ ਦੇ ਨਾਲ ਐਸੋਸੀਏਸ਼ਨ ਮੈਂਬਰ ਮਾਸਟਰ ਮਹਿੰਦਰ ਸਿੰਘ ਜੀ ਮਾਨ, ਮਾਸਟਰ ਬਾਵਾ ਸਿੰਘ ਜੀ ਅਤੇ ਗਿਆਨੀ ਕੌਰ ਸਿੰਘ ਵੱਲੋਂ 'ਪੰਜਾਬ ਨੈਸ਼ਨਲ ਬੈਂਕ ਕੋਠਾ ਗੁਰੂ' ਦੇ ਮੈਨੇਜਰ ਸ੍ਰ: ਅਮਨਦੀਪ ਸਿੰਘ ਜੀ ਰਾਮਪੁਰਾ ਫੂਲ ਨਾਲ ਮੁਲ-ਆਕਾਤ ਕੀਤੀ ਗਈ। ਇਸ ਮਿਲਣੀ ਦੌਰਾਨ ਇਸ ਬੈਂਕ ਵਿੱਚ ਸ਼ਾਮਿਲ ਪੈਨਸ਼ਨਰਾਂ ਦੀਆਂ ਪੈਨਸ਼ਨਾਂ ਸੰਬੰਧੀ, ਡੀ.ਏ. ਦੇ ਬਕਾਇਆ



ਸੰਬੰਧੀ, ਫੈਮਿਲੀ ਪੈਨਸ਼ਨਰਾਂ ਅਤੇ ਮ੍ਰਿਤੂ ਹੋ ਚੁੱਕੇ ਦੋਨੋਂ ਪਤੀ-ਪਤਨੀ ਦੇ ਵਾਰਸਾਂ ਨੂੰ ਡੀ. ਏ. ਦਾ ਬਕਾਇਆ ਰਾਸ਼ੀ ਦੇਣ ਸੰਬੰਧੀ ਵਿਚਾਰ-ਵਿਮਰਸ਼ ਕੀਤਾ ਗਿਆ। ਇਸ ਮਿਲਣੀ 'ਤੇ ਮੈਨੇਜਰ ਸਾਹਿਬ ਬਹੁਤ ਖੁਸ਼ ਹੋਏ ਅਤੇ ਉਨ੍ਹਾਂ ਦਿੱਤੀਆਂ ਗਈਆਂ ਸਮੱਸਿਆਵਾਂ ਦਾ ਐਪਲੀਕੇਸ਼ਨਾਂ ਦਾ ਮੌਕੇ ਤੇ ਹੀ ਨਿਪਟਾਰਾ ਕਰਦਿਆਂ ਪੈਨਸ਼ਨਰ ਵਫ਼ਦ ਨੂੰ ਭਰੋਸਾ ਦਿਵਾਇਆ ਕਿ ਜੇ ਵੀ ਪੈਨਸ਼ਨਰਾਂ ਦੀਆਂ ਸਮੱਸਿਆਵਾਂ ਹਨ ਉਹ ਨਾਲੋ-ਨਾਲ ਬੈਂਕ ਦੇ ਧਿਆਨ ਵਿੱਚ ਲਿਆਉਂਦੇ ਰਹੋ ਤਾਂ ਕਿ ਨਾਲੋ-ਨਾਲ ਨਿਪਟਾਰਾ ਕਰਕੇ ਅਗਲੇਰੀ ਕਾਰਵਾਈ ਆਰੰਭ ਕੀਤੀ ਜਾ ਸਕੇ ਅਤੇ



ਪੈਨਸ਼ਨਰਾਂ ਨੂੰ ਕੋਈ ਦਿੱਕਤ ਨਾ ਆਵੇ। ਵਿਸ਼ੇਸ਼ ਕਰਕੇ ਫੈਮਿਲੀ ਪੈਨਸ਼ਨਰਾਂ ਅਤੇ ਵਾਰਸ ਪੈਨਸ਼ਨਰਾਂ ਦੇ ਕੇਸ/ਐਪਲੀਕੇਸ਼ਨਾਂ ਤਿਆਰ ਕਰਕੇ ਤੁਰੰਤ ਬੈਂਕ ਮੈਨੇਜਰ ਨੂੰ ਦਿੱਤੇ ਜਾਣ ਤਾਂ ਕਿ

ਜਲਦੀ ਤੋਂ ਜਲਦੀ ਕੇਸ ਮੁੱਖ ਬੈਂਕ ਦਫ਼ਤਰ (ਹੈੱਡ ਆਫਿਸ) ਨੂੰ ਭੇਜੇ ਜਾ ਸਕਣ। ਮੈਨੇਜਰ ਸਾਹਿਬ ਵੱਲੋਂ ਪੈਨਸ਼ਨਰ ਵਫ਼ਦ ਨੂੰ ਸਮੇਂ-ਸਮੇਂ ਮਿਲਦੇ ਰਹਿਣ ਲਈ ਵੀ ਕਿਹਾ ਗਿਆ ਅਤੇ

ਉਨ੍ਹਾਂ ਵਫ਼ਦ ਦਾ ਬਹੁਤ - ਬਹੁਤ ਧੰਨਵਾਦ ਕਰਦਿਆਂ ਵਿਸ਼ਵਾਸ ਦਿਵਾਇਆ ਕਿ ਪੈਨਸ਼ਨਰ ਐਸੋਸੀਏਸ਼ਨ ਦੇ ਕੰਮ ਪਹਿਲ ਦੇ ਆਧਾਰ 'ਤੇ ਕੀਤੇ ਜਾਣਗੇ। ਮਿਲਣੀ ਦੇ ਅਖੀਰ ਵਿੱਚ ਗਿਆਨੀ ਕੌਰ ਸਿੰਘ ਕੋਠਾ ਗੁਰੂ ਵੱਲੋਂ ਮੈਨੇਜਰ ਸ੍ਰ: ਅਮਨਦੀਪ ਸਿੰਘ ਜੀ ਨੂੰ ਦੋ ਪੁਸਤਕਾਂ --- 'ਕੋਠਾ ਗੁਰੂ ਦੀ ਗੌਰਵ ਗਾਥਾ' (ਇਤਿਹਾਸ ਕੋਠਾ ਗੁਰੂ), 'ਜੀਵਨ ਕਥਾ ਗਿਆਨੀ ਬਲਵੰਤ ਸਿੰਘ ਕੋਠਾ ਗੁਰੂ ਅਤੇ ਉਨ੍ਹਾਂ ਦੀਆਂ ਰਚਨਾਵਾਂ ਦਾ ਮੁਲਾਂਕਣ' ਭੇਟ ਕਰਦਿਆਂ ਦੱਸਿਆ ਕਿ ਇਹਨਾਂ ਦੋਨੋਂ ਪੁਸਤਕਾਂ ਵਿੱਚ ਪੀ.ਐਨ.ਬੈਂਕ ਦੇ ਇਤਿਹਾਸ, ਹੁਣ ਤੱਕ ਦੀ ਯਾਤ੍ਰਾ, ਬੈਂਕ ਸ਼ਿਫਟ ਹੋਣ

ਸੰਬੰਧੀ, ਬੈਂਕ ਦੇ 25 ਸਾਲਾ ਵਿਕਾਸ ਦਿਹਾੜਾ ਮਨਾਉਣ ਸੰਬੰਧੀ ਅਤੇ ਗਿਆਨੀ ਬਲਵੰਤ ਸਿੰਘ ਜੀ ਕੋਠਾ ਗੁਰੂ ਵੱਲੋਂ ਬੈਂਕ ਵਿਕਾਸ ਵਿੱਚ ਪਾਏ ਯੋਗਦਾਨ ਸੰਬੰਧੀ ਵੇਰਵੇ ਵੀ ਦਰਜ ਹਨ। ਦੋਨੋਂ ਪੁਸਤਕਾਂ ਪ੍ਰਾਪਤ ਕਰਕੇ ਮੈਨੇਜਰ ਸਾਹਿਬ ਅਤੀ ਪ੍ਰਸੰਨ ਹੋਏ ਅਤੇ ਸਤਿਕਾਰ ਪੂਰਵਕ ਪੈਨਸ਼ਨਰ ਐਸੋਸੀਏਸ਼ਨ ਵਫ਼ਦ ਨੂੰ ਚਾਹ ਪਾਣੀ ਪਿਆ ਕੇ ਵਿਦਾਅ ਕੀਤਾ। ਸੋ ਪੈਨਸ਼ਨਰ ਐਸੋਸੀਏਸ਼ਨ ਬਲਾਕ ਭਗਤਾ ਭਾਈ ਕਾ ਵੱਲੋਂ ਮਾਨਯੋਗ ਸ੍ਰ: ਅਮਨਦੀਪ ਸਿੰਘ ਜੀ ਮੈਨੇਜਰ ਪੀ.ਐਨ.ਬੀ. ਕੋਠਾ ਗੁਰੂ ਦਾ ਬਹੁਤ -ਬਹੁਤ ਧੰਨਵਾਦ ਕੀਤਾ ਜਾਂਦਾ ਹੈ ਜੀ।

ਵਹਿਮ ਭਰਮ ਕਿਵੇਂ ਬਣਦੇ ਹਨ : ਤਰਕਸ਼ੀਲ

ਵਹਿਮਾਂ ਭਰਮਾਂ ਦੇ ਹਨੇਰੇ ਵਿਚੋਂ ਨਿਕਲ ਕੇ ਵਿਗਿਆਨਕ ਸੋਚ ਦੇ ਚਾਨਣ ਵਿੱਚ ਆਉਣ ਲਈ -ਦੇਵ ਪੁਰਸ਼ ਹਾਰ ਗਏ ਕਿਤਾਬ ਜ਼ਰੂਰ ਪੜ੍ਹੋ -ਮਾਸਟਰ ਪਰਮਵੇਦ

ਸਾਡੇ ਸਮਾਜ ਅੰਦਰ ਵਿਅਕਤੀ ਦੇ ਜਨਮ ਤੋਂ ਮਰਨ ਤੱਕ ਅੰਧਵਿਸ਼ਵਾਸ, ਵਹਿਮਾਂ ਭਰਮਾਂ ਦਾ ਬੋਲਬਾਲਾ ਹੈ। ਇਕ ਕਹਾਣੀ ਰਾਹੀਂ ਸਮਝਦੇ ਹਾਂ ਕਿ ਇਹ ਵਹਿਮ ਭਰਮ ਕਿਵੇਂ ਬਣਦੇ ਹਨ। ਇੱਕ ਔਰਤ ਦੇ ਬੱਚਾ ਪੈਦਾ ਹੋਣ ਵਾਲਾ ਸੀ, ਉਸ ਦੀ ਸੱਸ ਉਸਦਾ ਹਸਪਤਾਲ ਵਿੱਚ ਜਣੇਪਾ ਕਰਵਾਉਣ ਵਾਸਤੇ ਲਿਜਾਣ ਲਈ ਲੜਕੇ ਨੂੰ ਉਡੀਕ ਰਹੀ ਸੀ, ਜੋ ਗੱਡੀ ਲੈਣ ਗਿਆ ਸੀ। ਲੜਕਾ ਗੱਡੀ ਲੈ ਕੇ ਆ ਗਿਆ ਤਾਂ ਉਸ ਸਮੇਂ ਉਸਦੀ ਪਤਨੀ ਵਿਹੜੇ ਵਿੱਚ ਖੜੀ ਸੀ, ਵਿਹੜੇ ਵਿੱਚ ਕੋਠੇ ਉਪਰ ਕੱਪੜੇ ਪਾਉਣ ਵਾਲੀ ਤਾਰ ਉਪਰ ਬੈਠੇ ਕਾਂ ਨੇ ਉਸ ਉਤੇ ਵਿੱਠ ਕਰ ਦਿੱਤੀ ਤਾਂ ਸੱਸ ਕਹਿਣ ਲੱਗੀ, 'ਬਦਸ਼ਗਨ ਹੋ ਗਿਆ ਹੈ, ਹੁਣ ਜ਼ਰੂਰ ਕੁੜੀ ਹੋਵੇਗੀ।' ਲੜਕਾ ਕਹਿਣ ਲੱਗਾ, 'ਮਾਂ, ਇਹੋ ਜਿਹੇ ਵਹਿਮ ਨਹੀਂ ਕਰੀਏ।' ਹਸਪਤਾਲ ਪਹੁੰਚਣ ਤੇ ਔਰਤ ਨੇ ਲੜਕੇ ਨੂੰ ਜਨਮ ਦਿੱਤਾ। ਲੜਕਾ ਆਪਣੀ ਮਾਂ ਨੂੰ ਕਹਿਣ ਲੱਗਾ, 'ਮਾਂ, ਮੈਂ ਤੈਨੂੰ ਆਖਿਆ ਸੀ ਇਹੋ ਜਿਹੇ ਵਹਿਮ ਭਰਮ ਨਹੀਂ ਕਰੀਏ, ਹੁਣ ਲੜਕਾ ਹੋਇਆ, ਆਈ ਕੋਈ ਸਮਝ।'

ਵਿੱਠ ਕਰ ਦੇਵੇ ਤਾਂ ਲੜਕਾ ਪੈਦਾ ਹੁੰਦਾ ਹੈ, ਅਗਲੀ ਵਾਰ ਵੀ ਮੈਂ ਆਪਣੀ ਨੂੰ ਉਪਰ ਕਾਂ ਦੀ ਵਿੱਠ ਕਰਵਾ ਕੇ ਉਸ ਨੂੰ ਹਸਪਤਾਲ ਲਿਆਉਣ ਦੀ ਕੋਸ਼ਿਸ਼ ਕਰਾਂਗੀ।" ਲੜਕਾ ਸੋਚਣ ਲੱਗਾ ਮਾਂ ਨੂੰ ਸਮਝ ਆਵੇ ਜਾਂ ਨਾ, ਪਰ ਮੈਨੂੰ ਇਹ ਸਮਝ ਆ ਗਈ ਹੈ ਕਿ ਵਹਿਮ ਭਰਮ ਕਿਵੇਂ ਬਣਦੇ ਹਨ। ਇਸ ਤਰ੍ਹਾਂ ਅਨੇਕਾਂ ਵਹਿਮ-ਭਰਮ ਅਗਿਆਨਤਾ ਤੇ ਡਰ ਵਿੱਚੋਂ ਸਮਾਜ ਵਿੱਚ ਉਪਜਦੇ ਹਨ: ਜਿਵੇਂ ਨਜ਼ਰ ਲੱਗਣ, ਛਿੱਕ ਮਾਰਨ, ਬਿੱਲੀ ਦੇ ਰਸਤਾ ਕੱਟਣਾ, ਅੱਖ ਫਰਕਣ, ਹੱਥਾਂ ਤੇ ਖਾਰਸ਼ ਹੋਣ, ਮਨੋਕਲਪਿਤ ਭੂਤਾਂ -ਪ੍ਰੇਤਾਂ ਸੰਬੰਧੀ। ਅੰਧਵਿਸ਼ਵਾਸਾਂ, ਵਹਿਮਾਂ ਭਰਮਾਂ ਤੋਂ ਨਿਕਲਣ ਲਈ ਤੇ ਵਿਗਿਆਨਕ ਸੋਚ ਦੇ ਧਾਰਨੀ ਬਣਨ ਲਈ ਡਾਕਟਰ ਇਬਰਾਹੀਮ ਟੀ ਕਾਵੂਰ ਦੀਆਂ ਲਿਖੀਆਂ ਤੇ ਪੰਜਾਬੀ ਵਿੱਚ ਅਨੁਵਾਦਿਕ: ਦੇਵ ਪੁਰਸ਼ ਹਾਰ ਗਏ ਤੇ ਦੇਵ ਦੈਂਤ ਤੇ ਰੂਹਾਂ ਕਿਤਾਬਾਂ ਪੜ੍ਹਨ ਦੀ ਲੋੜ ਹੈ। ਉਨ੍ਹਾਂ ਦੇ ਕਦਮਾਂ ਤੇ ਚਲਦੇ ਪੰਜਾਬ ਦੇ ਤਰਕਸ਼ੀਲਾਂ ਨੇ ਹਜ਼ਾਰਾਂ ਕੇਸ ਹਲ ਕੀਤੇ ਜਿਵੇਂ ਘਰਾਂ ਵਿੱਚ ਅਚਾਨਕ



ਕਪੜਿਆਂ ਨੂੰ ਅੱਗ ਲਗਣ ਜਾਂ ਕੱਟੇ ਜਾਣਾ, ਖੂਨ ਦੇ ਛਿੱਟੇ ਵਜਣੇ, ਇੱਟਾਂ ਰੋੜੇ ਡਿੱਗਣ, ਰੁੱਖਾਂ ਵਿਚੋਂ ਦੁੱਧ ਸਿੰਮਣ, ਮੂਰਤੀਆਂ ਦਾ ਦੁੱਧ ਪੀਣ, ਗੁੱਤਾਂ ਜਾਂ ਵਾਲ ਕਟੇ ਜਾਣਾ, ਭੂਤ ਪ੍ਰੇਤ ਚੰਬੜਨਾ/ਵਿਖਾਈ ਦੇਣਾ ਆਦਿ। ਡਾਕਟਰ ਕਾਵੂਰ ਨੇ 1974 ਵਿੱਚ ਆਪਣੀ ਪਤਨੀ ਸ਼੍ਰੀ ਮਤੀ ਅੱਕਾ ਕਾਵੂਰ ਤੇ ਆਪਣਾ ਮ੍ਰਿਤਕ ਸਰੀਰ ਡਾਕਟਰੀ ਖੋਜਾਂ ਵਾਸਤੇ ਮੈਡੀਕਲ ਕਾਲਜ ਨੂੰ ਦਿੱਤਾ। ਪੰਜਾਬ ਦੇ ਤਰਕਸ਼ੀਲਾਂ ਨੇ ਇਸ ਪਿਰਤ ਨੂੰ ਅੱਗੇ ਵਧਾਇਆ ਹੈ। ਸੈਂਕੜੇ ਲੋਕਾਂ ਵੱਲੋਂ ਅੱਖਾਂ ਦਾਨ, ਅੰਗਦਾਨ ਤੇ ਸਰੀਰਦਾਨ ਕੀਤੇ ਜਾ ਚੁੱਕੇ ਹਨ। ਉਨ੍ਹਾਂ ਦੇ ਵਿਚਾਰ ਹਮੇਸ਼ਾਂ ਸਾਡਾ ਮਾਰਗ ਦਰਸ਼ਨ ਕਰਦੇ ਰਹਿਣਗੇ। ਜੇ ਜ਼ਿੰਦਗੀ ਦਾ ਸਾਫ਼ ਰਸਤਾ ਪੁੱਛਦੇ ਹੋ ਤਾਂ ਕਦੇ ਭੀੜ ਮਗਰ ਨਾ ਜਾਓ, ਭੀੜਾਂ ਕਦੇ ਸਿਆਣੀਆਂ ਨਹੀਂ ਹੁੰਦੀਆਂ ਤੇ ਅਕਸਰ ਸਿਆਣਿਆਂ ਦੀ ਕਦੇ ਭੀੜ ਨਹੀਂ ਹੁੰਦੀ।

**ਮਾਸਟਰ ਪਰਮਵੇਦ
ਜੇਨ ਜਥੇਬੰਦਕ ਮੁਖੀ
ਤਰਕਸ਼ੀਲ ਸੁਸਾਇਟੀ
ਪੰਜਾਬ
9417422349**

ਸਿਵਲ ਸਰਜਨ ਮਾਨਸਾ ਨੇ ਹੜ੍ਹ ਪ੍ਰਭਾਵਿਤ ਖੇਤਰਾਂ ਵਿੱਚ ਮੈਡੀਕਲ ਕੈਂਪਾਂ ਦਾ ਕੀਤਾ ਦੌਰਾ

ਮਾਨਸਾ, 1 ਸਿਹਤ ਮੰਤਰੀ ਪੰਜਾਬ ਡਾ. ਬਲਬੀਰ ਸਿੰਘ, ਡਾਇਰੈਕਟਰ ਸਿਹਤ ਸੇਵਾਵਾਂ ਪੰਜਾਬ ਡਾਕਟਰ ਹਰਿੰਦਰ ਕੌਰ ਅਤੇ ਡਿਪਟੀ ਕਮਿਸ਼ਨਰ ਮਾਨਸਾ ਸ਼੍ਰੀ ਮਤੀ ਨਵਜੋਤ ਕੌਰ ਆਈ. ਏ.ਐਸ. ਦੇ ਨਿਰਦੇਸ਼ਾਂ ਦੀ ਪਾਲਣਾ ਕਰਦੇ ਹੋਏ, ਸਿਵਲ ਸਰਜਨ ਮਾਨਸਾ ਡਾ. ਰਣਜੀਤ ਸਿੰਘ ਰਾਏ ਨੇ ਅੱਜ ਹੜ੍ਹ ਪ੍ਰਭਾਵਿਤ ਇਲਾਕਿਆਂ ਵਿੱਚ ਲਗਾਏ ਗਏ ਮੈਡੀਕਲ ਕੈਂਪਾਂ ਦਾ ਦੌਰਾ ਕੀਤਾ। ਇਸ ਦੌਰਾਨ ਉਨ੍ਹਾਂ ਨੇ ਸਿਹਤ ਵਿਭਾਗ ਦੇ ਕਰਮਚਾਰੀਆਂ ਨੂੰ ਇਮਾਨਦਾਰੀ ਅਤੇ ਸਮੇਂ ਦੀ ਪਾਬੰਦੀ ਨਾਲ ਆਪਣੀ ਡਿਊਟੀ ਨਿਭਾਉਣ ਲਈ ਪ੍ਰੇਰਿਤ ਕੀਤਾ। ਡਾ. ਰਾਏ ਨੇ ਕਿਹਾ ਕਿ ਪੰਜਾਬ ਜਿਸ ਤਰ੍ਹਾਂ ਹੜ੍ਹਾਂ ਦੀ ਸਥਿਤੀ ਵਿੱਚੋਂ ਗੁਜ਼ਰ ਰਿਹਾ ਹੈ, ਇਸ ਵਿੱਚ ਸਾਨੂੰ ਸਾਰਿਆਂ ਨੂੰ ਆਪਣਾ ਯੋਗਦਾਨ ਪਾਉਣਾ ਚਾਹੀਦਾ ਹੈ। ਉਨ੍ਹਾਂ ਨੇ ਸਿਹਤ ਕਰਮਚਾਰੀਆਂ ਨੂੰ ਲੋਕਾਂ ਨੂੰ ਵਧੀਆ ਡਾਕਟਰੀ ਸੇਵਾਵਾਂ ਦੇ ਨਾਲ-ਨਾਲ ਹਰ ਤਰ੍ਹਾਂ ਦੀ



ਸਹਾਇਤਾ ਪ੍ਰਦਾਨ ਕਰਨ ਲਈ ਕਿਹਾ। ਉਨ੍ਹਾਂ ਨੇ ਖਾਸ ਤੌਰ 'ਤੇ ਹੜ੍ਹ ਪ੍ਰਭਾਵਿਤ ਖੇਤਰਾਂ ਵਿੱਚ ਤਾਇਨਾਤ ਕੀਤੇ ਗਏ ਕਰਮਚਾਰੀਆਂ ਨੂੰ ਤਨਦੇਹੀ ਅਤੇ ਸੇਵਾ ਭਾਵਨਾ ਨਾਲ ਕੰਮ ਕਰਨ ਲਈ ਪ੍ਰੇਰਿਤ ਕੀਤਾ। ਦੌਰੇ ਦੌਰਾਨ, ਡਾ. ਰਾਏ ਨੇ ਦੱਸਿਆ ਕਿ 17 ਸਤੰਬਰ ਤੋਂ 16 ਅਕਤੂਬਰ ਤੱਕ 'ਪੋਸ਼ਣ ਮਾਂਹ' ਮਨਾਇਆ ਜਾ ਰਿਹਾ ਹੈ। ਇਸ ਮਹੀਨੇ ਦੌਰਾਨ, ਸਿਹਤ ਵਿਭਾਗ ਦੇ ਅਧਿਕਾਰੀ ਪਿੰਡ ਪੱਧਰ 'ਤੇ ਜਾ ਕੇ ਗਰਭਵਤੀ ਔਰਤਾਂ, ਦੁੱਧ ਪਿਲਾਉਣ ਵਾਲੀਆਂ ਮਾਵਾਂ ਅਤੇ ਛੋਟੇ ਬੱਚਿਆਂ ਨੂੰ ਸੰਤੁਲਿਤ ਖੁਰਾਕ ਬਾਰੇ ਜਾਗਰੂਕ ਕਰਨਗੇ। ਇਸ

ਤੋਂ ਇਲਾਵਾ, ਉਨ੍ਹਾਂ ਨੇ ਜਾਣਕਾਰੀ ਦਿੱਤੀ ਕਿ 12 ਅਕਤੂਬਰ ਤੋਂ 14 ਅਕਤੂਬਰ ਤੱਕ ਜ਼ਿਲ੍ਹੇ ਵਿੱਚ ਜ਼ੀਰੋ ਤੋਂ ਪੰਜ ਸਾਲ ਤੱਕ ਦੇ ਸਾਰੇ ਬੱਚਿਆਂ ਨੂੰ ਪੋਲੀਓ ਬੁੰਦਾਂ ਪਿਲਾਈਆਂ ਜਾਣਗੀਆਂ। ਉਨ੍ਹਾਂ ਨੇ ਪੋਲੀਓ ਮੁਹਿੰਮ ਬਾਰੇ ਵਿਸਥਾਰਪੂਰਵਕ ਜਾਣਕਾਰੀ ਦਿੱਤੀ ਅਤੇ ਸਿਹਤ ਵਿਭਾਗ ਵੱਲੋਂ ਚਲਾਈਆਂ ਜਾ ਰਹੀਆਂ ਵੱਖ-ਵੱਖ ਸਕੀਮਾਂ ਬਾਰੇ ਵੀ ਜਾਣ ਕਰਵਾਇਆ। ਇਸ ਮੌਕੇ 'ਤੇ ਜ਼ਿਲ੍ਹਾ ਪ੍ਰੋਗਰਾਮ ਮੈਨੇਜਰ ਅਵਤਾਰ ਸਿੰਘ ਅਤੇ ਵੱਖ-ਵੱਖ ਕੈਂਪਾਂ ਨਾਲ ਸਬੰਧਿਤ ਅਧਿਕਾਰੀ ਤੇ ਕਰਮਚਾਰੀ ਵੀ ਹਾਜ਼ਰ ਸਨ।

ਵੈਦ ਦੀ ਕਲਮ ਤੋਂ

ਗੋਡਿਆਂ ਦਾ ਦਰਦ, ਜੋੜਾਂ ਦਾ ਦਰਦ

ਆਯੁਰਵੇਦ ਅਨੁਸਾਰ ਕੋਈ ਵੀ ਰੋਗ ਦਾ ਪੱਕਾ ਇਲਾਜ ਕਰਨ ਲਈ ਕਿਸੇ ਖਾਸ ਰੁੱਤ ਦਾ ਹੋਣਾ ਬਹੁਤ ਜ਼ਰੂਰੀ ਹੈ। ਆਯੁਰਵੇਦ ਚ ਬਹੁਤੋਂ ਇਲਾਜ ਰੁੱਤਾਂ ਮੁਤਾਬਿਕ ਕੀਤੇ ਜਾਂਦੇ ਹਨ। ਭਾਵੇਂ ਆਮ ਦਵਾਈ ਬੂਟੀ ਦੇ ਕੇ ਕਿਸੇ ਨੂੰ ਦਰਦ ਰਹਿਤ ਤਾਂ ਰੱਖਿਆ ਜਾ ਸਕਦਾ ਹੈ। ਪਰ ਉਸਦਾ ਪੱਕਾ ਇਲਾਜ ਇੱਕ ਖਾਸ ਰੁੱਤ ਵਿਚ ਹੀ ਹੁੰਦਾ ਹੈ। ਉਦਾਹਰਨ ਦੇ ਤੌਰ ਤੇ ਸਰੀਰ ਵਿਚ ਮਿਹਦੇ, ਗੁਰਦੇ, ਦਿਮਾਗ ਜਾ ਮਸਾਨੇ ਦੀ ਵਧੀ ਗਰਮੀ ਦਾ ਇਲਾਜ ਭਾਰਤ ਦੇ ਫਰਵਰੀ ਤੋਂ ਅਕਤੂਬਰ ਤੱਕ, ਤਪਦਿਕ ਦਾ ਇਲਾਜ, ਨਵੰਬਰ ਤੋਂ ਫਰਵਰੀ ਤੱਕ ਕੀਤਾ ਜਾ ਸਕਦਾ ਹੈ।



ਉਸੇ ਤਰਾਂ ਗੋਡਿਆਂ, ਜੋੜਾਂ, ਗਠੀਆ ਵਗੈਰਾ ਦੇ ਪੱਕੇ ਇਲਾਜ ਲਈ ਇੱਕ ਖਾਸ ਰੁੱਤ ਦਾ ਹੋਣਾ ਬਹੁਤ ਜ਼ਰੂਰੀ ਹੈ। ਜਿਹੜਾ ਕਿ ਜ਼ਿਆਦਾਤਰ ਵੈਦ ਅੱਸੂ ਦੇ ਮਹੀਨੇ ਜਾ ਫੱਗਣ ਦੇ ਮਹੀਨੇ ਕਰਦੇ ਹਨ। ਮੇਰਾ ਖੁਦ ਦਾ ਤਜਰਬਾ ਹੈ, ਕਿ ਗੋਡਿਆਂ, ਜੋੜਾਂ ਤੇ ਮਾਲਿਸ਼ ਕਰਨ ਲਈ ਇੱਕ ਖਾਸ ਰੁੱਤ ਇੱਕ ਖਾਸ ਮੌਸਮ ਦਾ ਹੋਣਾ ਬਹੁਤ ਜ਼ਰੂਰੀ ਹੈ। ਜਦੋਂ, ਨਾ ਠੰਢ, ਨਾ ਗਰਮੀ, ਨਾ ਬਾਰਿਸ਼ਾਂ, ਨਾ ਤੇਜ਼ ਹਵਾਵਾਂ ਚਲਦੀਆਂ ਹੋਣ। ਤੁਸੀਂ ਧਿਆਨ ਦਿਉਗੇ ਤਾਂ ਅੱਸੂ ਤੇ ਫੱਗਣ ਵਿਚ ਇਹ ਸਭ ਨਹੀਂ ਹੁੰਦਾ। ਇਸ ਮਹੀਨੇ, ਜੇਕਰ ਇੱਕ ਮਹੀਨਾ ਡੱਟ ਕੇ ਇਸਦੀ ਸਿਰਫ ਮਾਲਿਸ਼ ਹੀ ਕਰ ਲਈ ਜਾਵੇ ਤਾਂ, ਤੁਸੀਂ ਕਿੰਨੇ ਵੀ ਜ਼ਿਆਦਾ ਪੀੜਤ ਹੋ, ਦੋ ਚਾਰ ਸਾਲ ਤਾਂ ਇੱਕ ਮਹੀਨਾ ਮਾਲਿਸ਼ ਦੇ ਸਿਰ ਤੇ ਕੱਢ ਸਕਦੇ ਹੋ। ਮਾਲਿਸ਼ ਤੋਂ ਇਲਾਵਾ, ਜੇਕਰ ਕਿਸੇ ਨੂੰ ਜ਼ਿਆਦਾ ਤਕਲੀਫ ਹੈ, ਤਾਂ ਉਹ ਹਾਲਾਤ ਅਨੁਸਾਰ ਦਵਾਈ ਲਿਖਵਾ ਸਕਦਾ ਹੈ। ਕੁਛ ਦਵਾਈਆਂ ਸਾਂਝੇ ਤੌਰ ਤੇ ਨਹੀਂ ਲਿਖੀਆਂ ਜਾ ਸਕਦੀਆਂ। ਹਾਂ ਮਾਲਿਸ਼ ਇਹ ਇੱਕ ਰਿਸ਼ਟ ਪੁਸ਼ਟ ਆਦਮੀ ਵੀ ਕਰੇਗਾ ਤਾਂ ਕਦੇ ਗੋਡਿਆਂ ਦੇ ਦਰਦ ਦੀ ਮੇਰੇ ਵਾਂਗ ਸ਼ਿਕਾਇਤ ਨਹੀਂ ਕਰੇਗਾ। ਮੈਂ ਖੁਦ ਭਾਰਾ ਹੋਣ ਕਰਕੇ ਵੀ ਇਹਨਾ ਗੋਡਿਆਂ ਦੇ ਸਿਰ ਤੇ, ਸੌ ਸੌ ਪੌੜੀ ਅਰਾਮ ਨਾਲ

ਚੜਦਾ ਹਾਂ। ਸੋ ਹਾਜ਼ਿਰ ਹੈ। ਤੇਲ ਬਣਾਉਣ ਦਾ ਤਰੀਕਾ। 250ਮਲ ਸਰੋਂ ਦਾ ਤੇਲ (ਇਹ ਖਿਆਲ ਰੱਖਣਾ, ਕਿ ਤੇਲ ਮਿਲਾਵਟੀ ਨਾ ਹੋਵੇ, ਘਰ ਦੀ ਘਾਣੀ ਦਾ ਹੋਵੇ) ਲਸਣ (ਵੱਡੀ ਗੰਢੀ ਭੰਨ ਕੇ ਨਿਕਲੀਆਂ ਛੋਟੀ ਅੰ ਤੁਰੀਆਂ, ਕਲੀਆਂ ਜਾ ਗੰਢੀਆਂ, ਤੁਸੀਂ ਜੋ ਵੀ ਕਹਿੰਦੇ ਹੋ। ਉਹ ਚਾਲੀ ਲਾਉਣੀਆਂ ਨੇ ਇੱਕ ਚੁਟਕੀ ਨਮਕ ਫਰਾਈ ਪੇਨ ਵਿਚ ਸਰੋਂ ਦਾ ਤੇਲ 250 ਮਲ ਪਾਕੇ ਅੱਗ ਤੇ ਰੱਖ ਦਿਓ, ਗਰਮ ਹੋਣ ਤੇ ਉਸ ਵਿਚ ਲਸਣ ਦੀਆਂ ਛਿੱਲਾਂ ਹੋਈਆਂ ਚਾਲੀ ਕਲੀਆਂ ਪਾ ਦਿਓ। ਹੁਣ ਇੱਕ ਆਮ ਸਾਦਾ ਨਮਕ ਦੀ ਇੱਕ ਚੁਟਕੀ ਤੇਲ ਵਿਚ ਪਾਓ। ਤੇਲ ਨੂੰ ਇੰਨਾ ਰਿੱਝਣ ਦਿਓ, ਕਿ ਲਸਣ ਮਚ ਕੇ ਕਾਲਾ ਹੋ ਜਾਵੇ। ਲਸਣ ਦਾ ਸਾਰਾ ਤੱਤ ਤੇਲ ਵਿਚ ਸਮਾ ਜਾਵੇਗਾ। ਥੱਲੇ ਲਾਹ ਕੇ ਛਾਣ ਲਵੋ। ਲਸਣ ਸੁੱਟ ਦਿਓ। ਹੁਣ ਤੇਲ ਦੀ ਮਾਲਿਸ਼ ਸਰੀਰ ਦੇ ਹਰ ਜੋੜ ਤੇ ਅਰਾਮ ਨਾਲ ਸਹਿਜੇ ਸਹਿਜੇ ਕਰਨੀ ਹੈ। ਮੇਰਾ ਵਾਅਦਾ ਹੈ, ਕਿ ਜੇਕਰ ਤੁਸੀਂ ਇੱਕ ਮਹੀਨਾ ਲਗਾਤਾਰ, ਸਰੀਰ ਦੇ ਸਾਰੇ

ਜੋੜਾਂ ਲਈ ਇੱਕ ਘੰਟਾ ਜਾ ਅੱਧਾ ਘੰਟਾ ਦੇ ਸਕਦੇ ਹੋ, ਤਾਂ ਇਹ ਦਰਦ ਇੰਝ ਉਡੇਗਾ, ਜਿਵੇਂ ਪੰਜਾਬ ਵਿੱਚੋਂ ਅਕਾਲੀ ਉੱਡ ਗਏ।



ਬਾਬਾ ਬਲੈਡਰ ਦਾਸ ਜੀ ਵਿੰਨੀਪੈਗ ਵਾਲੇ
+14312932265

ਪੰਜਾਬ ਦੇ ਨੌਜਵਾਨਾਂ ਅਤੇ ਮੁਟਿਆਰਾਂ ਦੇ ਨਾਂ



ਰਸੂਲ ਹਮਜ਼ਾਤੋਵ ਨੇ ਆਪਣੀ ਕ੍ਰਿਤ "ਮੇਰਾ ਦਾਗਿਸਤਾਨ" ਵਿੱਚ ਪਹਾੜਾਂ ਤੇ ਰਹਿਣ ਵਾਲੇ ਲੋਕਾਂ ਦੀ ਇੱਕ ਕਹਾਵਤ ਦਾ ਜ਼ਿਕਰ ਕੀਤਾ ਹੈ- "ਉਕਾਬ! ਤੂੰ ਕਿੱਥੇ ਜੰਮਿਆ ਸੀ?" "ਤੰਗ ਗੁਫਾ ਵਿੱਚ।" "ਉਕਾਬ! ਤੂੰ ਕਿੱਧਰ ਨੂੰ ਉੱਡਦਾ ਜਾ ਰਿਹੈ?" "ਵਿਸ਼ਾਲ ਅਕਾਸ਼ ਵੱਲ।" ਰਸੂਲ ਨੇ ਇਨ੍ਹਾਂ ਚਾਰ ਵਾਕਾਂ ਵਿੱਚ ਸਮੁੱਚੇ ਜੀਵਨ ਦੀ ਸਚਾਈ, ਫ਼ਿਲਾਸਫ਼ੀ ਬਿਆਨ ਕਰ ਦਿੱਤੀ ਹੈ। ਇਸ ਗੱਲ ਨਾਲ ਕੋਈ ਫਰਕ ਨਹੀਂ ਪੈਂਦਾ ਕਿ ਕੋਈ ਬੱਚਾ (ਧੀ ਜਾਂ ਪੁੱਤਰ) ਕਿਹੋ ਜਿਹੇ ਘਰ ਵਿੱਚ, ਕਿਹੋ ਜਿਹੇ ਪਰਿਵਾਰ ਵਿੱਚ ਜਨਮ ਲੈਂਦਾ ਹੈ। ਹਾਂ, ਇਸ ਗੱਲ ਦਾ ਬਹੁਤ ਜ਼ਿਆਦਾ ਮਹੱਤਵ ਹੈ ਕਿ ਤੁਸੀਂ ਆਪਣੇ ਜੀਵਨ ਨੂੰ ਬਿਹਤਰੀਨ ਬਣਾਉਣ ਲਈ ਕਿੰਨੀ ਕੁ ਸਖ਼ਤ ਮਿਹਨਤ ਕੀਤੀ ਹੈ, ਕਿੰਨਾ ਕੁ ਪਸੀਨਾ ਵਹਾਇਆ ਹੈ, ਕਿੰਨੀ ਕੁ ਸਮੇਂ ਦੀ ਸੁਚੱਜੀ ਵਰਤੋਂ ਕੀਤੀ ਹੈ। ਕਿਸੇ ਸ਼ਾਇਰ ਦੇ ਬੋਲ ਹਨ- "ਜੇ ਪਾਣੀ ਨਾਲ ਨੁਹਾਉਂਦੇ ਹਨ, ਉਹ ਲਿਬਾਸ ਬਦਲਦੇ ਹਨ। ਜੇ ਪਸੀਨੇ ਨਾਲ ਨੁਹਾਉਂਦੇ ਹਨ, ਉਹ ਇਤਿਹਾਸ ਬਦਲਦੇ ਹਨ।" ਸਾਡੇ ਦੇਸ਼ ਦੇ ਮਹਾਨ ਰਾਸ਼ਟਰਪਤੀ ਅਤੇ ਦੁਨੀਆਂ ਦੀ ਅਤੀ ਮਹਾਨ ਸ਼ਖ਼ਸੀਅਤ ਡਾ. ਅਬਦੁਲ ਕਲਾਮ ਸਾਹਿਬ ਨੇ ਆਪਣੀ ਸਵੈਜੀਵਨੀ ਵਿੱਚ ਲਿਖਿਆ ਹੈ- "ਸੁਪਨੇ ਉਹ ਨਹੀਂ

ਹੁੰਦੇ, ਜੋ ਅਸੀਂ ਸੁੱਤੇ ਪਏ ਲੈਂਦੇ ਹਾਂ। ਸਗੋਂ ਸੁਪਨੇ ਤਾਂ ਉਹ ਹੁੰਦੇ ਹਨ, ਜੋ ਸਾਨੂੰ ਸੌਣ ਨਾ ਦੇਣ।" ਪੰਜਾਬ ਦੇ ਨੌਜਵਾਨ ਤੇ ਮੁਟਿਆਰਾਂ ਬ੍ਰੈਂਡਡ ਕੱਪੜਿਆਂ, ਜ਼ੀਨਾਂ, ਬੂਟਾਂ, ਜੈਕਟਾਂ ਆਦਿ ਦੇ ਮੱਕੜਜਾਲ ਵਿੱਚ ਪੂਰੀ ਤਰ੍ਹਾਂ ਉਲਝੀਆਂ ਹੋਈਆਂ ਹਨ। ਮੈਂ ਸਮਝਦਾਂ ਕਿ ਜਿਹੜੀ ਕਮਾਈ ਕਰਨ ਲਈ ਤੁਹਾਡੇ ਮਾਪਿਆਂ ਨੇ ਆਪਣਾ ਖੂਨ ਪਸੀਨਾ ਵਹਾਇਆ ਹੈ। ਤੁਹਾਨੂੰ ਕੀ ਹੱਕ ਹੈ ਕਿ ਤੁਸੀਂ ਮਿਹਨਤ ਨਾਲ ਕਮਾਏ ਪੈਸੇ ਨੂੰ ਬ੍ਰੈਂਡਡ ਵਸਤੂਆਂ 'ਤੇ ਖਰਚ ਕਰੋ? ਹਾਂ, ਆਪਣੀ ਸਖ਼ਤ ਮਿਹਨਤ ਨਾਲ ਤੁਹਾਨੂੰ ਖੁਦ ਬ੍ਰੈਂਡਡ ਬਣਨ ਦੀ ਲੋੜ ਹੈ!

ਸਿੱਖਿਆ ਦੇ ਰਹੀ ਹੈ- "ਰਹੀ ਵਾਸਤੇ ਘੱਤ, ਸਮੇਂ ਨੇ ਇੱਕ ਨਾ ਮੰਨੀ। ਫੜ ਫੜ ਰਹੀ ਧਰੀਕ, ਸਮੇਂ ਖਿਸਕਾਈ ਕੰਨੀ। ਕਿਵੇਂ ਨਾ ਸਕੀ ਰੋਕ, ਅਟਕ ਜੋ ਪਾਈ ਭੰਨੀ। ਤੁੱਖੇ ਆਪਣੇ ਵੇਗ, ਗਿਆ ਟੱਪ ਬੰਨੇ ਬੰਨੀ। ਹੋ! ਸੰਭਾਲ ਇਸ ਸਮੇਂ ਨੂੰ! ਕਰ ਸਫਲ ਉਡੰਦਾ ਜਾਂਵਦਾ, ਇਹ ਠਹਿਰਨ ਜਾਚ ਨਾ ਜਾਣਦਾ, ਲੰਘ ਗਿਆ ਨਾ ਮੁੜ ਕੇ ਆਂਵਦਾ।" ਰਸੂਲ ਹਮਜ਼ਾਤੋਵ ਨੇ "ਮੇਰਾ ਦਾਗਿਸਤਾਨ" ਵਿੱਚ ਇੱਕ ਥਾਂ ਲਿਖਿਆ ਹੈ- "ਜੇਕਰ ਅੱਜ ਤੂੰ ਸਮੇਂ ਨੂੰ ਬਰਬਾਦ ਕਰੇਂਗਾ ਤਾਂ ਆਉਣ ਵਾਲੇ ਸਮੇਂ ਵਿੱਚ ਸਮਾਂ ਤੈਨੂੰ ਦੁੱਗਣੀ ਤਿੱਗਣੀ ਸ਼ਕਤੀ ਨਾਲ ਬਰਬਾਦ ਕਰੇਗਾ।" ਮੇਰੇ ਪਿਆਰੇ ਪੰਜਾਬ ਦੇ ਨੌਜਵਾਨੋ ਅਤੇ ਮੁਟਿਆਰੋ! ਇਸ ਫੇਸਬੁੱਕ, ਵੱਟਸਐਪ, ਇੰਸਟਾਗ੍ਰਾਮ ਟਵਿੱਟਰ ਆਦਿ ਦਿਖਾਵੇ ਦੇ ਭਰਮ ਜਾਲ ਵਿੱਚੋਂ ਬਾਹਰ ਆਓ। ਸਚਾਈ ਮਿਹਨਤ ਲਿਆਕਤ ਅਤੇ ਕਾਬਲੀਅਤ ਨਾਲ ਆਪਣੇ ਭਵਿੱਖ ਨੂੰ ਸੁੱਚੀਆਂ ਸੂਰਜੀ ਕਿਰਨਾਂ ਨਾਲ ਰੌਸ਼ਨ ਬਣਾਉਣ ਦੇ ਰਾਹ ਪਏ।



ਡਾ. ਇਕਬਾਲ ਸਿੰਘ ਸਕਰੋਦੀ।

ਸਮਾਜ ਵੀਰਲੀ ਨਿਊਜ਼

ਸਮਾਜ ਵੀਰਲੀ ਨਿਊਜ਼

ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA
Award Winner 1998, 2001 & 2005
(2 Awards) BSYA

ਰੋਗ ਕਿਸੀ ਵੀ ਭਰਤਾਂ ਦਾ ਹੋਵੇ ਜਾਂ ਹੋਵੇ ਰੋਗ ਦੀ ਸੁਰਖਾਤ, ਸਹੀ ਚਵਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੱਥੇ ਨਾ ਕਰੋ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਚਾਰਜ ਸਾਰੂੰ ਫੋਨ ਕਰੋ, ਅਸੀਂ ਮੁਫਤ ਸਲਾਹ ਮਸ਼ਵਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

GENERAL DISEASES: ਸ਼ੱਕਰ ਰੋਗ (Diabetes), ਏਮੇ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹੜਾ ਠਾਕੇਰ, ਖੱਟੇ ਡਰਾਓ, ਦਿੱਤ ਵਿੱਚ ਜਲਨ (Heart Burning) ਅਤੇ ਦਰਦ, ਕਸਬੀ (Constipation), ਖ਼ਰਾਸੀਰ (Piles) ਖੂਨੀ ਜਾਂ ਝਾੜੀ, ਮੁਹੜੇ (Haemorrhoids), ਅਫਾੜਾ (Flatulence), ਪਾਲੀਆ ਰੋਗ (Jaundice), ਜਿਫ਼ਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੇਕ, ਅੱਗਾਂ ਵਿੱਚ ਪਾੜੀ ਫੜਨਾ, ਚੁੱਕ ਪੈਸੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਰ ਹੋ ਜਾਣਾ, ਕੜ, ਠਿਠਕੀ ਜਾਂ ਗੋਂਗਪਨ (Alopecia), ਕੋਹੜੇ ਜੇ ਕਿਲ (Acne), ਬਿਨਸੀ, ਬਿਨਸੀ (Pigmentation), ਖ਼ਰਾਸੀਰ ਅਤੇ ਝਾੜੀਆਂ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲੇ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਾਪਣ, ਮੁਹੜਾ ਬੀਮਾਰੀਆਂ, ਮਹਾਨੇ ਦੀ ਸੋਝ, ਸਿਫਾਬ ਦੀ ਸੁਰਖਾਤ ਅਤੇ ਜਲਣ, ਸਿਫਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਪਰਾਬ-ਨੀਂਹ, ਫਕਤਹੀਣਤਾ (Anaemia), ਝਾੜ ਖੱਟਣਾ, ਨਾੜਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਵਾਨਤਾ ਅਤੇ ਬਚਿਕੀ (Depression).

(ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਉਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੋਂ ਖਤਮ ਕਰਦੇ ਹਾਂ)

- EYE DROPS:** ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13
- TONICS - 1)** ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਘੱਟ ਲੱਗਣ, ਸਰਜੀਕਲ ਅਪ੍ਰੈਸ਼ਨ ਜੋ ਪ੍ਰੋਸਟੇਟੋਸੀ ਤੋਂ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120
- 2)** ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਅ, ਝਕਾਟ, ਉੱਟੀਦਾ, ਪ੍ਰੋਸਾਨੀ, ਡਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਖਾਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਚੀਬਜ ਨੂੰ ਭਾਰਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਹੋਰ ਠੀਕ ਕਾਰਨ ਪੈਦ ਹੋਈ ਨਾਮਫਰੀ- ----- | ਮਹੀਨੇ ਦੀ ਕੀਮਤ £35
- 5) ਭਲਾਭਾਈਆਂ ਕਾਰਨ ਇੱਕ ਠਮਠੇ, ਨੱਢਾ, ਟੋੜਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸ਼ਿਆਂ ਕਾਰਨ ਸਰੀਰਕ ਭੰਗਰੇਖ ਦੀ ਠਮਠੀ ਅਤੇ ਨਾਮਫਰੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਨਾਦੋਸ ਦੀ ਬਿਮਾਰੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਇੱਕ ਦੀਆਂ ਨਾੜਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :
ਸੋਰੁਸਪਰਮੀਆ (AZOOSPERMIA), ਸਹੇਂ ਵੀਰਕ ਵਿਚਲੇ ਸਪਰਮ ਕਮਜ਼ੋਰ, ਡਕਤੀਰੀਨ ਹੋਣ ਜਾਂ ਸਪਰਮ ਬਿਨਕੁਲ ਹੀ ਨਾ ਹੋਣ, ਅੰਡੇਬੱਧ ਵਿਚ ਪਾਣੀ ਭਰਨਾ (HYDROCELE), ਸੁਜਾਬ (GONORRHOEA), ਸੁਪਾਠੀ ਦੀ ਸੋਜ, ਝਾਰ-ਝਾਰ ਪਿਛਾਭ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਕਾਰਨ ਵਧੇਰੀ ਉਮਰ ਵਾਲੇ ਰੋਗੀ ਨੂੰ ਪਿਛਾਭ ਦੇ ਰੋਗ, ਛਹੁਤ ਮੇਟੇ ਰੋਗੀ ਦੀ ਨਾਮਫਰੀ, ਖਾਸਬ (SYPHILIS) ਕਾਰਨ ਇੱਕ ਉੱਤੇ ਸਖਤ ਡਾਕ, SPERMATIC ਡੋਰੀ ਦੀਆਂ ਝੜਾਂ ਦਾ ਕੁਲਤਾ (VARICOCELE), ਅੰਡੇਬੱਧਾਂ ਦਾ ਡਾਕਣਾ ਡਕੀਤਾ ਵਧੇਰਾ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਡਾਕਸੀਬਯਕ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

ਔਰਤਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ (SCIENTIFICALLY PROVEN 'NATURAL GIFTS') ਪ੍ਰਫੁੱਲਤ ਪਿੱਛਾ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FERMENTATION WHITE SPOTS) ਦਾ ਕੁਦਰਤੀ ਸੁਧਾਰਿਆ ਕਰਦੀ ਹੈ - ਟਿਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PINKS): ਬੱਚਿਆਂ ਦੀ ਪਿੰਦਾਇਸ ਅਤੇ ਦੁੱਧ ਦੁੱਖਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਡੋਰੀਆਂ ਛਾੜੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਵਿੱਚੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਝਾਰ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਰੀ ਅਤੇ ਕੁਰੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਖਰੇ ਹੋਏ ਲਟਕਦੇ ਚਿੱਠ (FLABBY & LOOSE OF SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਛਾੜੀਆਂ ਦੇ ਉਚਾਰ ਨੂੰ ਉਮਾਧਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘਟੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਭੰਗਰੇਖੀ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਪੈਨੀ ਵਿਚੋਂ ਖ਼ਰੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਦਰਤੀ ਮਹੀਨ ਦੁਖਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਹਾਰਾਈ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਡਕਣੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਕਾਰਨ ਵਾਗ ਮੋਰਾਂ ਦੀਆਂ ਦਰਦਾਂ ਨੂੰ ਭਰਮ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘਟ ਗਈ ਯਾਦਾਸ਼ਕਤਾ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿੰਤਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਈ ਨੀਂਹ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਕਾਰਨੀਕਾ, ਪੁਰ ਦੀ ਝੜੀ (Alopecia) ਵਿਚ ਸਰੀਰ ਲਈ ਨੀਂਹੀਓ ਵੱਧਾ ਦੀ ਪੁਰੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

- ਮਰਦਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ-ਟਿਕ ਮਹੀਨੇ ਦੀ ਕੀਮਤ
- ਨੁਸਖਾ ਨੰਬਰ 12 (IN TABLETS): ਉੱਠਨਾਂ ਖਾਸ ਸੰਘਰਸ਼ਾਂ (SPECIAL OCCASIONS) ਤੇ ਮਸ਼ਰ ਨੂੰ ਆਪਣੀ ਮਸ਼ਰਾਨਗੀ ਦੀ ਝਾਪ ਛੱਡਣ ਵਿਚ ਇਹ ਦਵਾਈ ਮਦਦ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਰਦਾਂ ਦੀ ਮਸ਼ਰਾਨਗੀ ਨੂੰ ਰੋਗ (ਖੜੇ ਪੇਠ) ਬਿਨਸੀ ਮਰਦੀ--- £89
- ਨੁਸਖਾ ਨੰਬਰ 14 (IN TABLETS): ਵਧ ਗਈ ਉਮਰ ਵਿਚ ਮਰਦਾਂ ਨੂੰ ਆਉਣ ਵਾਲੀਆਂ ਸਿਫਾਬ ਅਤੇ SERIAL ਸੋਰੀਆਵਾਂ MALE DISORDERS ਨੂੰ ਇਹ ਦਵਾਈ ਹੱਲ ਕਰਦੀ ਹੈ --- £69

ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਹਾਰਾਈ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਰੂ ਮਤਰਾ ਵਿਚ ਮਹਾਰਾਈ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਰੋਰੀਆ ਪਰਦ (ਸਰੋਰ ਪਾਣੀ), ਛਾੜੀਆਂ ਦਾ ਗੁੱਠਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਛਾੜੀਆਂ ਗੁੱਠ ਚਾਰੀਆਂ ਅਤੇ ਮੋਟੀਆਂ, ਛਾੜੀਆਂ ਵਿਚ ਸੋਜ (Mastitis), ਛਾੜੀਆਂ ਦਾ ਕੋਂਬ, ਛਾੜੀਆਂ ਦੀਆਂ ਡੋਡੀਆਂ ਜੁੱਠ ਜਾਂ ਡੋਡੀਆਂ ਤ ਚੀਰ, ਛਾੜੀਆਂ ਵਿਚ ਕੋਠੀ, ਦੁੱਧ ਕੋੜਾ, ਰਚਦਾਈ (Uterus) ਵਿਚੋਂ ਵਾਧੂ ਦਾ ਸਰਨਾ (Physometra) ਜਾਂ ਬੱਚੇਦਾਈ ਖੂਨ ਜਾਣ ਦਾ ਅਨੁਭਵ, ਬੱਚੇਦਾਈ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਝਾਰ ਆਉਣਾ, ਬੱਚੇਦਾਈ ਵਿਚ ਗੋਂਬੀ (Fibroid Uterine), ਅੰਡਾਦਾਈ ਦੇ ਰੋਗ (Diseases of Ovaries), ਅੰਡਾਦਾਈ ਵਿਚ ਝਾਲੇ (Ovarian Cysts), ਕੋਨੀ ਦੀ ਇਕਲਾਖ ਸੁੱਝਦੂਤਾ (Vaginismus), ਕੋਨੀ ਦੀ ਸੋਝ (Vaginitis), ਔਰਤਾਂ ਵਿਚ ਕਾਮਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਬੰਧ ਵੇਲੇ ਜਾਂ ਮਸ਼ਰੋਂ ਜਲਨ ਦਾ ਹੋਣਾ, ਜਲਣ ਅੰਗ ਦੀ ਖੁਜਲੀ (Prutitis), ਜਲਣ ਅੰਗ ਵਿਚ ਡਟਕੇ ਅਤੇ ਫਟਕਣ, ਇੱਕ ਰੋਗ ਸਮੇਂ ਜੁਆਏ ਨਾ ਆਏ, ਝਾਂਝਣ (Sterility), ਡਰਝਪਾਤ ਦਾ ਦਾਰ ਦਾਰ ਹੋਣਾ (Miscarriage) ਡਰਝ ਸਮੇਂ ਦੇ ਰੋਗ ਜਾਂ ਸਹੇਂ ਮਸ਼ਰੋਂ ਦੇ ਰੋਗ (Diseases of Post Partum) ਅਤੇ ਮਹਾਰਾਈ ਕੁਝ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਚਰੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਰ-ਜੁਕਾਮ, ਨਕਸੀਰ, ਕੰਨ ਪੇੜੇ, ਕੁਰਲਾਉਣਾ, (Stammering), ਟੌਸਿਲ, (Tonsilits), ਕਾਬੀ, ਦਸਤ, ਭਰਹੱਚੀ, ਪੀਲੀਆ ਗੋੜੇ (Worms), ਸੁੱਕਿਆਂ ਪਿਛਾਭ ਨਿਕਲਣਾ (Enuresis), ਸਾਧ (Wheezing Problem), ਖਾਸੀ ਅਤੇ ਛਾੜੀ-ਖਾਸੀ, ਖੁਜਲੀ ਚੰਬਨ, ਖਾਜ (Eczema), ਚਾੜੀ ਰੋਗ ਦੇ ਉੱਠਾਅ, ਸੋਰਾਈਸਿਓ (Psoriasis), ਅਨਾਸੀ, ਫਕਤਹੀਣਤਾ (Anaemia), ਸਰੀਰ ਦਾ ਕੰਦ, ਪਿੱਛੇ ਬੱਚੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਗਾ ਟੋੜਾ ਹੋਣਾ (Rickets), ਮਿਰਗੀ (Epilepsy) ਵਗੇਰਾ।

ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੂ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਫਕਤਹੀਰ ਦੀ ਬਿਮਾਰੀ ਵਿਚ ਘਾਨੇ ਬਾਅਦ ਦੁੱਧ ਵਿਚ ਖੁਜਲੀ ਅਤੇ ਜਲਣ ਤੇ ਆਰਾਮ £19
- NURALACO (IN OINTMENT OR LOTION) --- ਨਾੜਾਂ ਦੇ ਦਰਦ ਅਤੇ ਸਿੱਧ ਤੋਂ ਆਰਾਮ ----- £19
- CHILLAGA (IN OINTMENT OR LOTION) --- ਚੰਦ ਝਾੜਣ ਹੋਣਾ ਉੱਠ ਚੀਆਂ ਉਚਲਾ 'ਚ ਦਰਦ ਤੇ ਸਿੱਧ ਤੋਂ ਆਰਾਮ £19
- ARNSTRA (IN OINTMENT) --- ਚਕਰ, ਸਿਰ (SHRUGS) ਦੁੱਖੀ ਸਿੱਧ ਨਾਲ ਹੋਏ ਲਾਮਾਂ ਜਾਂ (Bad Smell) ਨੂੰ ਆਰਾਮ £19
- BELINFLA (IN OIL OR OINTMENT) --- ਨੱਢਾ, ਖੱਟਿਆਂ ਅਤੇ ਸਿੱਧਾ ਵਿਚ ਸਿੱਧ, ਲਾਨੀ ਤੇ ਪਿੱਛ ਦਰਦ ਨੂੰ ਆਰਾਮ £19
- BELULCE (IN OIL) --- ਸਿੱਧ ਲੱਗਣ ਕਾਰਨ ਹੋਏ ULCERS ਅਤੇ ਜਲਣ ਨੂੰ ਆਰਾਮ ----- £19
- BRYJOIN (IN OIL) --- ਲੰਮੇ ਦਾ ਦਰਦ, ਵਾਗ ਕੋਰ ਨਾਲ ਕਾਰਕਿਕ ਵਿਚ ਅਤੇ ਮੋਰਾਂ 'ਚ ਅਭਰਾਣਾ ਨੂੰ ਆਰਾਮ - £19
- CALWOUN (IN OIL OR OINTMENT) --- ਸਿੱਧ ਕਾਰਨ ਲਾਮਾਂ ਦੀ ਪੀੜ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਆਰਾਮ- £19
- BURCAN (IN LOTION OR OINTMENT)--- ਬਿਮਾਰੀ ਤਰ੍ਹਾਂ ਸਖਟ ਦੇ ਦਰਦ ਅਤੇ ਛਾੜੀਆਂ ਤੋਂ ਕੁੱਠਮ ਆਰਾਮ --- £19
- ROUTUM (IN OINTMENT) - ਸਰੀਰ ਦੇ ਕਿਸੀ ਭੀ ਕਿੱਠ ਵਿਚ ਬਿਨਸੀਆਂ ਦੀ ਸਿੱਧ ਅਤੇ ਦਰਦ ਤੋਂ ਆਰਾਮ --- £19
- JOINRHU (IN OIL) - ਚੀੜਾਂ ਦੇ ਦਰਦ, ਸਿੱਧ ਅਤੇ ਝਾੜਕ, ਕੁੱਖ ਪਿੱਠ ਅਤੇ ਕੋਹਲਾਭ ਲਈ ਚੀ ਸਿੱਧ ਤੋਂ ਆਰਾਮ- £19
- ABSSIL (IN LOTION) --- ਬਿਨਸੀਆਂ ਜਾਂ ਛੋਟੇ ਪੇਠ ਕੇ ਸਖਟ ਚਾੜ ਜਾਣ ਦੀ ਹਾਲਤ ਵਿਚ ਕੁੱਠਮ ਆਰਾਮ ----- £19
- ITCSUL (IN OIL)--- ਸਰੀਰ ਉੱਤੇ ਕਿਸੀ ਭੀ ਤਰ੍ਹਾਂ ਦੀ ਖਾਜ ਤੋਂ ਆਰਾਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖ਼ਰਕ, ਡਰ, ਸੋਜ ਜਾਂ ਗੋਂਬੀ ਦੇ ਡੁੱਠ ਵਰਗੀ ਮਸ਼ਰੋਂ (Warts) ਤੋਂ ਆਰਾਮ --- £19

* HOMOEOPATHIC HEALTH CLINIC ਦੇ ਨਾਂ 'ਤੇ
ਸਿੱਧੇ ਪਿੱਠਾਅ ਆਰਠਾਰ ਸਾਂ ਚੀੜਕ ਚਾਹੀਂ ਛੋੜੋ ;
(ਹਰ ਆਰਠਾਰ ਨਾਲ £10 ਪਿੱਠਿਕ ਤੇ ਪੈਦਾਏ ਲਈ)

ਹਰ ਤਰ੍ਹਾਂ ਦੇ ਨਸ਼ਿਆਂ ਅਤੇ ਉੱਠਨਾਂ ਨਾਲ
ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ
ਫੁਟਕਾਰਾ ਹੋਰ ਜਾਣਕਾਰੀ ਲਈ ਫੋਨ ਕਰੋ
ALL INFORMATION
IS KEPT STRICTLY
CONFIDENTIAL

PLEASE MAKE AN APPOINTMENT: **MANJEET SINGH KHANBA**
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,
236, BLAGREAVES LANE, LITTLEOVER, DERBY. DE23 1PS, U.K.
Tel/FAX: 00 44 (0)+1332-72 72 42 Mobile: 00 44 (0)+7973-85 10 12
www.homoeopathichealthclinicderby.com Email : manjeetkhanba@aol.com

OPEN 7 DAYS
STRICTLY ON
APPOINTMENTS

ਪੰਜ ਜਮਾਤਾਂ ਪੜ੍ਹੇ ਅੰਮ੍ਰਿਤਧਾਰੀ ਸਿੰਘ ਨੇ ਦੋ ਮਹੀਨਿਆਂ ਵਿੱਚ ਇੱਕ ਲੱਖ ਡਾਲਰ ਤੋਂ ਵੱਧ ਦਾ ਕੰਮ ਕੀਤਾ

-ਸੱਚ ਤੇ ਅਧਾਰਤ

ਕਿਰਤ ਕਰਨੀ ਅਤੇ ਵੰਡ ਛਕਣਾ ਸਿੱਖ ਧਰਮ ਵਿੱਚ ਮੁੱਢ ਤੋਂ ਸਿਖਾਇਆ ਜਾਂਦਾ ਹੈ। ਭਾਵੇਂ ਕਿ ਵੱਡੀ ਗਿਣਤੀ ਵਿੱਚ ਲੋਕ ਕਿਰਤ ਛੱਡ ਕੇ ਸੌਖੀ ਜਿੰਦਗੀ ਦੀ ਤਲਾਸ਼ ਵਿੱਚ ਹਨ ਪਰ ਫਿਰ ਵੀ ਕੁੱਝ ਇਸੇ ਸਿੱਖਿਆ ਨੂੰ ਲੈ ਕੇ ਅੱਜ ਵੀ ਇਸ ਉੱਪਰ ਪੂਰਾ ਅਮਲ ਕਰ ਰਹੇ ਹਨ।

ਇਸ ਤਰਾਂ ਦੇ ਮਿਹਨਤੀ ਲੋਕ ਭਾਵੇਂ ਪੰਜਾਬ ਵਿੱਚ ਹੋਣ ਜਾਂ ਵਿਦੇਸ਼ਾਂ ਵਿੱਚ ਚਲੇ ਜਾਣ ਲ ਉਹ ਆਪਣੀ ਲਈ ਹੋਈ ਸਿੱਖਿਆ ਪੱਲੇ ਹੀ ਬੰਨ ਕੇ ਰੱਖਦੇ ਹਨ।

ਇਸੇ ਤਰਾਂ ਦੇ ਅੰਮ੍ਰਿਤਧਾਰੀ ਸਿੰਘ ਸਰਦਾਰ ਹਰਮੇਲ ਸਿੰਘ ਤੂਰ ਹਨ ਜੋ ਕਈ ਸਾਲ ਪਹਿਲਾਂ ਆਪਣਾ ਜੱਦੀ ਪਿੰਡ ਖੋਸਾ ਰਣਧੀਰ ਜਿਲ੍ਹਾ ਮੋਗਾ ਛੱਡ ਕੇ ਬੇਹਤਰ ਜਿੰਦਗੀ ਦੀ ਤਲਾਸ਼ ਵਿੱਚ ਨਿਊਜ਼ੀਲੈਂਡ ਆ ਵਸੇ ਸਨ। ਸਕੂਲ ਵਿੱਚ ਪੜ੍ਹਾਈ ਉਨ੍ਹਾਂ ਬੇਸ਼ੱਕ ਪੰਜਵੀਂ ਜਮਾਤ ਤੱਕ ਹੀ ਕੀਤੀ ਪਰ ਇਸ ਥੋੜ੍ਹੀ ਪੜ੍ਹਾਈ ਨੂੰ ਉਨ੍ਹਾਂ ਕਦੇ ਵੀ ਆਪਣੀ ਕਮੀ ਨਹੀਂ ਬਣਨ ਦਿੱਤਾ।

ਸਰਦਾਰ ਹਰਮੇਲ ਸਿੰਘ ਤੂਰ ਪੰਜਾਬ ਹੁੰਦਿਆਂ ਵੀ ਵਧੀਆ ਖੇਤੀਬਾੜੀ ਕਰਦੇ ਸੀ ਅਤੇ ਉਨ੍ਹਾਂ ਆਪਣਾ ਘਰ ਵੀ ਆਪ ਹੀ ਬਣਾਇਆ ਸੀ।

ਨਿਊਜ਼ੀਲੈਂਡ ਆ ਕੇ ਉਹ ਮੇਰੇ ਵਾਲੇ ਸ਼ਹਿਰ ਪੁਕੀਕੋਹੀ

(ਔਕਲੈਂਡ) ਵਿੱਚ ਵਸ ਗਏ ਜਿਥੇ ਮੇਰੀ ਉਨ੍ਹਾਂ ਨਾਲ ਅਕਸਰ ਮੁਲਾਕਾਤ ਹੁੰਦੀ ਰਹਿੰਦੀ। ਉਮਰ ਵਿੱਚ ਕਾਫੀ ਵੱਡੇ ਹੋਣ ਕਰਕੇ ਮੈਂ ਉਨ੍ਹਾਂ ਨੂੰ ਅੰਕਲ ਜੀ ਹੀ ਆਖਦਾ ਹਾਂ।

ਅੰਕਲ ਜੀ ਨੇ ਨਿਊਜ਼ੀਲੈਂਡ ਰਹਿੰਦਿਆਂ ਵੱਖ ਵੱਖ ਸ਼ਹਿਰਾਂ ਵਿੱਚ ਜਾ ਕੇ ਵੱਖ ਵੱਖ ਫਾਰਮਾਂ ਅਤੇ ਬਾਗਾਂ ਵਿੱਚ ਹੱਡ ਭੰਨਵੀਂ ਮਿਹਨਤ ਕੀਤੀ ਲ ਉਨ੍ਹਾਂ ਕੋਲ ਪੁਕੀਕੋਹੀ ਵਿੱਚ ਆਪਣਾ ਮੁੱਲ ਦਾ ਘਰ ਬਹੁਤ ਸਮੇਂ ਤੋਂ ਹੈ। ਤਕਰੀਬਨ ਦਸ ਬਾਰਾਂ ਸਾਲ ਪਹਿਲਾਂ ਅੰਕਲ ਜੀ ਮੇਰੀ ਕੀਵੀਫਰੂਟ ਕੰਪਨੀ ਵਿੱਚ ਕੰਮ ਕਰਦੇ ਹੁੰਦੇ ਸੀ ਲ ਉਨ੍ਹਾਂ ਦਿਨਾਂ ਵਿੱਚ ਮੇਰੀ ਕੰਪਨੀ ਵਿੱਚ ਹੋਰ ਵੀ ਸੈਂਕੜੇ ਵਿਅਕਤੀ ਹਰ ਸਾਲ ਕੰਮ ਕਰਦੇ ਹੁੰਦੇ ਸੀ ਕਿਉਂਕਿ ਕੀਵੀਫਰੂਟ ਦੇ ਨਾਲ ਨਾਲ ਮੈਂ ਘਰਾਂ ਦੀ ਇਨਵੈਸਟਮੈਂਟ ਦਾ ਕੰਮ ਵੀ ਕਰਦਾ ਹੁੰਦਾ ਸੀ।

ਮੈਂ ਜਦੋਂ ਵੀ ਘਰ ਖਰੀਦਦਾ ਤਾਂ ਆਪਣੇ ਸਟਾਫ ਵਾਸਤੇ ਮਠਿਆਈ ਲੈ ਕੇ ਜਾਂਦਾ ਅਤੇ ਚਾਹ ਸਾਰਿਆਂ ਨਾਲ ਇਕੱਠੇ ਬੈਠ ਕੇ ਹੀ ਪੀਂਦੇ ਹੁੰਦੇ ਸੀ ਲ ਮਠਿਆਈ ਖਾਂਦੇ ਖਾਂਦੇ ਨਾਲ ਹੀ ਸਾਰੇ ਸਟਾਫ ਨੂੰ ਦੱਸਣਾ ਕਿ ਕੀਵੀਫਰੂਟ ਤੋਂ ਵੱਧ ਆਮਦਨ ਘਰ ਖਰੀਦਣ ਵਿੱਚ ਹੈ। ਅੰਕਲ ਜੀ ਨਾਲ ਵੀ ਇਹ ਗੱਲ ਕਰ ਲੈਂਦਾ ਹੁੰਦਾ ਸੀ। ਕਈ ਵਾਰ ਮੈਂ ਹਫਤੇ ਬਾਦ ਹੀ ਘਰ ਖਰੀਦ ਲੈਣਾ ਅਤੇ ਫਿਰ



ਸਮਾਜ ਦੀਕਲੀ ਨਿਊਜ਼

ਮਠਿਆਈ ਸਟਾਫ ਵਾਸਤੇ ਲੈ ਕੇ ਜਾਣਾ। ਇਸ ਨੂੰ ਦੇਖ ਕੇ ਅੰਕਲ ਜੀ ਨੇ ਵੀ ਇਹ ਕੰਮ ਕਰਨ ਦਾ ਫੈਸਲਾ ਕੀਤਾ। ਉਨ੍ਹਾਂ 58 ਸਾਲ ਦੀ ਉਮਰ ਵਿੱਚ ਪ੍ਰੋਪਰਟੀ ਇਨਵੈਸਟਮੈਂਟ ਦਾ ਕੰਮ ਸ਼ੁਰੂ ਕੀਤਾ ਅਤੇ ਹੁਣ ਉਨ੍ਹਾਂ ਕੋਲ 17 ਤੋਂ ਵੱਧ ਆਪਣੇ ਘਰ ਹਨ।

ਪਿਛਲੇ ਤਕਰੀਬਨ 3-4 ਹਫਤਿਆਂ ਤੋਂ ਨਿਊਜ਼ੀਲੈਂਡ ਵਿੱਚ ਕਰੋਨਾ ਕਰਕੇ ਲੋਕ ਡੋਨ ਚੱਲ ਰਿਹਾ ਹੈ ਲ ਜਿਸ ਵਿੱਚ ਬਹੁਤ ਲੋਕਾਂ ਦੇ ਕੰਮ ਬੰਦ ਪਏ ਹਨ ਪਰ ਤੁਸੀਂ ਆਪਣੇ ਘਰ ਵਿੱਚ ਕੰਮ ਕਰ ਸਕਦੇ ਹੋ। ਅੰਕਲ ਜੀ ਨੇ ਇੱਕ ਘਰ ਤਿੰਨ ਕੁ ਮਹੀਨੇ ਪਹਿਲਾਂ ਬਹੁਤ ਮਾੜੀ ਹਾਲਤ ਵਿੱਚ ਟਮਰਾਨੁਈ ਸ਼ਹਿਰ ਵਿੱਚ ਖਰੀਦਿਆ ਸੀ। ਇਹ ਘਰ ਪੁਲਿਸ ਸਟੇਸ਼ਨ ਦੇ ਬਿਲਕੁਲ ਨੇੜੇ ਹੈ ਅਤੇ ਇਸ ਦੇ ਲਾਗੇ ਹੀ ਪੂਲ ਅਤੇ ਕਈ ਵੱਖ ਵੱਖ ਗਰਾਊਂਡਾਂ ਹਨ ਅਤੇ ਬਜ਼ਾਰ ਦੇ ਬਿਲਕੁਲ ਲਾਗੇ ਹੈ। ਇਹ ਕਿਹਾ ਜਾ ਸਕਦਾ ਕਿ ਉਹ ਇਲਾਕੇ ਵਿੱਚ ਸਭ ਤੋਂ

ਮਾੜਾ ਘਰ ਸੀ ਪਰ ਵਧੀਆ ਇਲਾਕੇ ਵਿੱਚ ਸੀ ਲ ਇਕੋ ਛੱਤ ਦੇ ਥੱਲੇ ਦੋ ਘਰ ਦੋ ਦੋ ਬੈਂਡਰੂਮ ਦੇ ਬਣੇ ਹੋਏ ਸੀ। ਉਹ ਦੋਨੋਂ ਦੋ ਦੋ ਬੈਂਡਰੂਮ ਦੇ ਘਰ ਅੰਕਲ ਜੀ ਨੇ \$238,000 ਦੇ ਖਰੀਦੇ ਸੀ ਭਾਵ ਜੇ ਇਕੱਲੇ ਇਕੱਲੇ ਦੀ ਕੀਮਤ ਦੇਖੀ ਜਾਵੇ ਤਾਂ ਦੋ ਬੈਂਡਰੂਮ ਘਰ ਦੀ ਕੀਮਤ \$119,000 ਬਣਦੀ ਹੈ। ਉਸ ਤੋਂ ਬਾਦ ਅੰਕਲ ਜੀ ਨੇ ਘਰ ਅੰਦਰੋਂ ਅਤੇ ਬਾਹਰੋਂ ਪੇਂਟ ਕੀਤੇ ਅਤੇ ਕੁੱਝ ਥਾਵਾਂ ਤੇ ਜਿਬ ਬੋਰਡ ਵੀ ਨਵੀਂ ਲਗਾਈ ਅਤੇ ਬਾਹਰੋਂ ਛੱਤ ਵੀ ਪੇਂਟ ਕੀਤੀ, ਘਰਾਂ ਵਿੱਚ ਨਵੀਂ ਕਾਰਪੈਟ ਵੀ ਪਾਈ ਲ ਇਸ ਕੰਮ ਨੂੰ ਕਰਨ ਵਿੱਚ ਤਕਰੀਬਨ 2 ਮਹੀਨੇ ਲੱਗੇ। ਕੁੱਝ ਪੈਸੇ ਸਮਾਨ ਤੇ ਲੱਗੇ ਅਤੇ ਕੁੱਝ ਕੰਮ ਬਾਹਰੋਂ ਇਲੋਕਟ੍ਰਿਸ਼ਨ ਤੋਂ ਕਰਵਾਇਆ ਜਿਸ ਵਿੱਚ ਹੀਟ ਪੰਪ, ਬਾਥਰੂਮਾਂ ਵਿੱਚ ਐਕਸਟ੍ਰੈਕਟਰ ਪੱਖੇ ਅਤੇ ਕਿਚਨਾਂ ਵਿੱਚ ਰੇਂਜਹੁੱਡ ਵੀ ਲਗਾਏ ਗਏ ਲ ਅੰਕਲ ਜੀ ਦੀ

ਆਪਣੀ ਮਿਹਨਤ ਤੋਂ ਇਲਾਵਾ ਬਾਕੀ ਖਰਚਾ 45,000 ਡਾਲਰ ਬਣਿਆ ਲ ਇਸ ਨਾਲ ਘਰ ਹੈਲਥੀ ਹੋਮ ਸਟੈਂਡਰਡ ਤੇ ਵੀ ਪੂਰੇ ਉਤਰਨ ਲੱਗ ਪਏ। ਅਸਲੀ ਖਰੀਦ \$238,000 ਅਤੇ \$45,000 ਮਿਲਾ ਕੇ \$283,000 ਵਿੱਚ ਦੋ ਘਰ ਦੋ ਦੋ ਬੈਂਡਰੂਮ ਪਏ ਹਨ। ਹੁਣ ਇਨ੍ਹਾਂ ਦੀ ਕੀਮਤ \$400,000 ਹੈ ਅਤੇ ਇਨ੍ਹਾਂ ਦੋਨਾਂ ਘਰਾਂ ਦਾ ਕਿਰਾਇਆ \$560 ਪ੍ਰਤੀ ਹਫਤਾ ਬਣਦਾ ਹੈ। ਇਸ ਤਰਾਂ ਅੰਕਲ ਜੀ ਨੇ ਮਿਹਨਤ ਕਰਕੇ ਘਰਾਂ ਵਿੱਚੋਂ \$117,000 ਦੀ ਇਕੱਠੀ ਗੇਨ ਕੀਤੀ ਲ ਭਾਵ ਜੇ ਉਹ ਅੱਜ ਇਨ੍ਹਾਂ ਘਰਾਂ ਨੂੰ ਵੇਚਣ ਤਾਂ ਉਨ੍ਹਾਂ ਨੂੰ \$117,000 ਦੀ ਬੱਚਤ ਹੋਵੇਗੀ ਜੋ ਕਿ ਉਨ੍ਹਾਂ ਦਾ ਸਿਰਫ ਦੋ ਮਹੀਨੇ ਦਾ ਕੰਮ ਹੈ ਲ ਭਾਰਤ ਦੀ ਕਰੰਸੀ ਮੁਤਾਬਕ ਇਹ ਦੋ ਮਹੀਨੇ ਦੀ ਬੱਚਤ 60 ਲੱਖ ਰੁਪਏ ਦੇ ਕਰੀਬ ਬਣਦੀ ਹੈ। ਅੱਜ ਨਿਊਜ਼ੀਲੈਂਡ ਵਿੱਚ ਕਿਹਾ ਜਾਂਦਾ ਹੈ ਕਿ ਘਰ ਬਹੁਤ

ਮਹਿੰਗੇ ਹਨ ਜਾਂ ਕਿਹਾ ਜਾਂਦਾ ਹੈ ਕਿ ਘਰ ਬਹੁਤ ਸਾਲ ਪਹਿਲਾਂ ਹੀ ਸਸਤੇ ਮਿਲਦੇ ਹੁੰਦੇ ਸੀ ਪਰ ਸਰਦਾਰ ਹਰਮੇਲ ਸਿੰਘ ਤੂਰ ਵਰਗੇ ਮਿਹਨਤੀ ਇਨਸਾਨ ਅੱਜ ਵੀ ਸਸਤੇ ਘਰ ਲੱਭ ਲੈਂਦੇ ਹਨ ਅਤੇ ਆਪਣੀ ਮਿਹਨਤ ਸਦਕਾ ਉਨ੍ਹਾਂ ਦੀ ਕੀਮਤ ਵਧਾ ਲੈਂਦੇ ਹਨ। ਇਥੇ ਇਹ ਵਰਨਣਯੋਗ ਹੈ ਕਿ ਸਰਦਾਰ ਹਰਮੇਲ ਸਿੰਘ ਜੀ ਦੀ ਉਮਰ 69 ਸਾਲ ਦੇ ਲਾਗੇ ਹੈ ਅਤੇ ਬੈਂਕਾਂ ਉਨ੍ਹਾਂ ਨੂੰ ਅੱਜ ਵੀ ਕਰਜ਼ਾ ਦੇ ਦਿੰਦੀਆਂ ਹਨ। ਇਸ ਆਰਟੀਕਲ ਦੇ ਥੱਲੇ ਘਰਾਂ ਦੀਆਂ ਫੋਟੋ ਹਨ ਜੋ ਤਿਆਰ ਹੋ ਚੁੱਕੇ ਹਨ। ਅੰਕਲ ਜੀ ਦੀ ਉਦਾਹਰਣ ਤੋਂ ਇਹ ਵੀ ਪਤਾ ਲਗਦਾ ਹੈ ਕਿ ਇਨਸਾਨ ਘੱਟ ਵੀ ਪੜ੍ਹਿਆ ਹੋਵੇ ਤਾਂ ਵੀ ਆਪਣੀ ਮਿਹਨਤ ਸਦਕਾ ਪੜ੍ਹਿਆਂ ਹੋਇਆਂ ਨਾਲੋਂ ਵੀ ਵੱਧ ਕਮਾਈ ਕਰ ਸਕਦਾ ਹੈ।



ਅਵਤਾਰ ਤਰਕਸ਼ੀਲ ਨਿਊਜ਼ੀਲੈਂਡ ਜੱਦੀ ਪਿੰਡ ਖੁਰਦਪੁਰ (ਜਲੰਧਰ) 006421392147

ਮੁੜ ਨਹੀਂ ਹੋਣਾ ਉਹ ਵੇਲਾ...

ਜ਼ਿੰਦਗੀ ਦੇ ਰਾਹਾਂ 'ਚ ਕੁਝ ਪਲ ਐਸੇ ਹੁੰਦੇ ਹਨ ਜਿਨ੍ਹਾਂ ਦੀ ਕੀਮਤ ਸਿਰਫ ਉਹਨਾਂ ਦੇ ਬੀਤ ਜਾਣ ਤੋਂ ਬਾਅਦ ਹੀ ਸਮਝ ਆਉਂਦੀ ਹੈ। ਬਚਪਨ ਦੀ ਮਾਸੂਮੀਆਂ, ਜਵਾਨੀ ਦੇ ਜੋਸ਼ ਵਾਲੇ ਦਿਨ ਜਾਂ ਮਾਪਿਆਂ ਦੀ ਛਾਂ ਹੇਠ ਬਿਤਾਏ ਸੁਹਾਵਣੇ ਸਮੇਂ ਇਹ ਸਾਰੇ ਉਹ

ਖ਼ਾਸ ਵੇਲੇ ਹਨ ਜੋ ਮੁੜ ਕੇ ਕਦੇ ਨਹੀਂ ਆਉਂਦੇ। ਇਨਸਾਨ ਅਕਸਰ ਦੌੜ ਵਿੱਚ ਲੱਗਾ ਰਹਿੰਦਾ ਹੈ, ਵਧੀਆ ਭਵਿੱਖ ਦੀ ਖਾਤਰ ਵਰਤਮਾਨ ਦੀ ਮਹੱਤਤਾ ਨੂੰ ਭੁੱਲ ਜਾਂਦਾ ਹੈ, ਪਰ ਜਦੋਂ

ਉਹੀ ਵਰਤਮਾਨ “ਅਤੀਤ” ਬਣ ਜਾਂਦਾ ਹੈ, ਤਦੋਂ ਹੀ ਉਸਦੀ ਸੱਚੀ ਕਦਰ ਦਿਲ ਵਿੱਚ ਉਤਰਦੀ ਹੈ। ਬਚਪਨ ਉਹ ਸਮਾਂ ਹੁੰਦਾ ਹੈ ਜਦੋਂ ਹੱਸਣ-ਖੇਡਣ ਵਿੱਚ ਹੀ ਦਿਨ ਲੰਘ ਜਾਂਦੇ ਸਨ। ਨਾ ਕੋਈ ਵੱਡੀ ਚਿੰਤਾ, ਨਾ ਕੋਈ ਵੱਡੀ ਜ਼ਿੰਮੇਵਾਰੀ। ਜ਼ਿੰਦਗੀ ਦੀ ਖੇਡ ਪਿੰਡ ਦੀਆਂ ਗਲੀਆਂ ਵਿੱਚ

ਗੁੰਜਦਾ ਹਾਸਾ, ਮਾਂ ਦੀਆਂ ਗੋਦ ਵਿੱਚ ਸੁੱਕੀ ਨੀਂਦ ਇਹ ਸਭ ਯਾਦਾਂ ਦਿਲ ਦੇ ਐਸੇ ਖਜ਼ਾਨੇ ਹਨ ਜੋ ਕਦੇ ਵੀ ਵਾਪਸ ਨਹੀਂ ਮਿਲ ਸਕਦੇ। ਅੱਜ ਜਦੋਂ ਬਾਲਗ ਹੋ ਕੇ

ਜ਼ਿੰਦਗੀ ਦੇ ਭਾਰ ਹੇਠ ਥਕ ਜਾਂਦੇ ਹਾਂ, ਤਦੋਂ ਉਹ ਬਚਪਨ ਦੇ ਵੇਲੇ ਇੱਕ ਸੁਪਨੇ ਵਰਗੇ ਲੱਗਦੇ ਹਨ। ਜਵਾਨੀ ਵੀ ਆਪਣੇ ਆਪ ਵਿੱਚ ਖ਼ਾਸ ਦੌਰ ਹੁੰਦੀ ਹੈ। ਇਹ ਉਹ ਸਮਾਂ ਹੈ ਜਦੋਂ ਸੁਪਨੇ ਸਭ ਤੋਂ ਵੱਡੇ ਹੁੰਦੇ ਹਨ, ਹੌਂਸਲੇ ਸਭ ਤੋਂ ਉੱਚੇ ਹੁੰਦੇ ਹਨ ਅਤੇ ਦਿਲ ਵਿੱਚ ਦੁਨੀਆ ਜਿੱਤਣ ਦੀ ਤਾਕਤ ਹੁੰਦੀ ਹੈ। ਪਰ ਜਵਾਨੀ ਵੀ ਠਹਿਰਦੀ ਨਹੀਂ। ਜਿਹੜੇ ਦਿਨ ਰਾਤ ਭਰ ਯਾਰਾਂ ਦੇ ਨਾਲ ਗੱਲਾਂ ਕਰਦਿਆਂ ਬਿਤਾਉਂਦੇ ਸਨ, ਉਹ ਵੇਲੇ ਫਿਰ ਕਿਸੇ ਵੇਲੇ ਵਿੱਚ ਵਾਪਸ ਨਹੀਂ ਆਉਂਦੇ। ਜ਼ਿੰਦਗੀ ਦੇ ਹਰ ਮੌੜ 'ਤੇ

ਇਨਸਾਨ ਸੋਚਦਾ ਹੈ ਕਿ ਅੱਗੇ ਜਾ ਕੇ ਸ਼ਾਂਤੀ ਮਿਲੇਗੀ, ਪਰ ਅਸਲ ਸ਼ਾਂਤੀ ਉਸੇ ਵੇਲੇ ਵਿੱਚ ਛੁਪੀ ਹੁੰਦੀ ਹੈ ਜੋ ਅਸੀਂ ਜੀ ਰਹੇ ਹੁੰਦੇ ਹਾਂ। ਮਾਪਿਆਂ ਦੀ ਸੰਗਤ, ਦੋਸਤਾਂ ਦੇ ਨਾਲ ਬਿਤਾਇਆ ਸਮਾਂ, ਆਪਣੇ ਨਾਲ ਬੈਠ ਕੇ ਆਪ ਨਾਲ ਗੱਲਾਂ ਕਰਦਿਆਂ ਲੰਘਦੇ ਪਲ ਇਹ ਸਭ ਕੁਝ ਇੱਕ ਵਾਰ ਬੀਤ ਗਿਆ ਤਾਂ ਮੁੜ ਕੇ ਨਹੀਂ ਆਉਂਦਾ। ਇਨਸਾਨ ਨੂੰ ਅਕਸਰ ਪਛਤਾਵਾ ਰਹਿੰਦਾ ਹੈ ਕਿ ਕਾਸ਼ ਉਸ ਵੇਲੇ ਦਾ ਜ਼ਿਆਦਾ ਲੁਫ਼ ਲਿਆ ਹੁੰਦਾ, ਮਾਂ-ਪਿਉ ਨਾਲ ਜ਼ਿਆਦਾ ਸਮਾਂ ਬਿਤਾਇਆ ਹੁੰਦਾ, ਦੋਸਤਾਂ ਨਾਲ ਹੱਸੀ-

ਮਜ਼ਾਕ ਵਧੇਰੇ ਕੀਤੀ ਹੁੰਦੀ। ਪਰ ਜ਼ਿੰਦਗੀ ਦਾ ਇਹੀ ਸੱਚ ਹੈ ਕਿ ਜੋ ਸਮਾਂ ਲੰਘ ਗਿਆ ਉਹ ਸਿਰਫ ਯਾਦ ਬਣ ਜਾਂਦਾ ਹੈ। ਇਸ ਲਈ ਲੋੜ ਇਹ ਹੈ ਕਿ ਅਸੀਂ ਆਪਣੇ ਹਰ ਪਲ ਨੂੰ ਜੀ ਆਈਏ। ਅੱਜ ਦਾ ਹਾਸਾ, ਅੱਜ ਦੀ ਖੁਸ਼ੀ, ਅੱਜ ਦੀ ਸੰਗਤ ਹੀ ਸਾਡਾ ਅਸਲ ਧਨ ਹੈ। ਭਵਿੱਖ ਦੇ ਸੁਪਨੇ ਮਹੱਤਵਪੂਰਨ ਹਨ ਪਰ ਵਰਤਮਾਨ ਦੇ ਪਲਾਂ ਦੀ ਕਦਰ ਕਰਨੀ ਸਭ ਤੋਂ ਵੱਡੀ ਦੁਰਅੰਦੇਸ਼ੀ ਹੈ। ਇਹ “ਮੁੜ ਕੇ ਨਹੀਂ ਆਉਣਾ ਵਾਲਾ ਵੇਲਾ” ਸਾਨੂੰ ਇਹ ਸਿੱਖ ਦੇ ਜਾਂਦਾ ਹੈ ਕਿ ਜ਼ਿੰਦਗੀ ਨੂੰ ਮੁਲਤਵੀ ਨਾ ਕੀਤਾ ਜਾਵੇ।

ਨਾ ਹੀ ਖੁਸ਼ੀਆਂ ਨੂੰ ਕੱਲ੍ਹ ਲਈ ਟਾਲਿਆ ਜਾਵੇ। ਜਿਹੜਾ ਸਮਾਂ ਹਾਲ ਵਿੱਚ ਸਾਡੇ ਕੋਲ ਹੈ, ਉਸਨੂੰ ਪਿਆਰ, ਖੁਸ਼ੀ ਅਤੇ ਯਾਦਗਾਰ ਲਹਿਰਾਂ ਨਾਲ ਭਰਨਾ ਹੀ ਜ਼ਿੰਦਗੀ ਦੀ ਅਸਲੀ ਕਲਾ ਹੈ।



ਮੰਜੂ ਰਾਇਕਾ ਭਿੰਡਰਾਂ (ਸੰਗਰੂਰ)

ਸੈਂਟਰ ਪੱਧਰੀ ਖੇਡਾਂ 'ਚ ਸਰਕਾਰੀ ਪ੍ਰਾਇਮਰੀ ਸਕੂਲ ਵਾਂਦਰ ਪੱਤੀ ਕੋਟਸ਼ਮੀਰ ਦਾ ਦਬਦਬਾ

ਬਠਿੰਡਾ, (ਰਮੇਸ਼ਵਰ ਸਿੰਘ)
 - ਸੈਂਟਰ ਕਟਾਰ ਸਿੰਘ ਵਾਲਾ ਦੀਆਂ ਸੈਂਟਰ ਪੱਧਰੀ ਖੇਡਾਂ ਪਿੰਡ ਕੋਟਸ਼ਮੀਰ ਦੇ ਸਰਕਾਰੀ ਪ੍ਰਾਇਮਰੀ ਸਕੂਲ ਵਿੱਚ ਹੋਈਆਂ। ਸੈਂਟਰ ਪੱਧਰੀ ਖੇਡਾਂ ਵਿੱਚ ਸਰਕਾਰੀ ਪ੍ਰਾਇਮਰੀ ਸਕੂਲ ਵਾਂਦਰ ਪੱਤੀ, ਕੋਟਸ਼ਮੀਰ ਦੇ ਖਿਡਾਰੀਆਂ ਨੇ ਆਪਣੀ ਪ੍ਰਤਿਭਾ ਦਾ ਲੋਹਾ ਮਨਵਾਉਂਦੇ ਹੋਏ ਲਗਭਗ ਸਾਰੀਆਂ ਖੇਡਾਂ ਵਿੱਚ ਸ਼ਾਨਦਾਰ ਪ੍ਰਦਰਸ਼ਨ ਕੀਤਾ। ਖਿਡਾਰੀਆਂ ਨੇ ਕਈ ਖੇਡਾਂ ਵਿੱਚ ਪਹਿਲੇ ਅਤੇ ਦੂਜੇ ਸਥਾਨ ਪ੍ਰਾਪਤ ਕਰਕੇ ਸਕੂਲ ਦਾ ਨਾਂ ਚਮਕਾਇਆ। ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਸਕੂਲ ਮੁਖੀ ਸੁਰਿੰਦਰ ਕੌਰ ਨੇ ਦੱਸਿਆ ਕਿ ਸਕੂਲ ਦੇ ਖਿਡਾਰੀਆਂ ਨੇ ਵੱਖ-ਵੱਖ ਮੁਕਾਬਲਿਆਂ ਵਿੱਚ ਜਿੱਤਾਂ ਹਾਸਲ ਕੀਤੀਆਂ

ਹਨ। ਉਨ੍ਹਾਂ ਦੇ ਪ੍ਰਦਰਸ਼ਨ ਦਾ ਵੇਰਵਾ ਇਸ ਪ੍ਰਕਾਰ ਹੈ ਸਕੂਲ ਦੀ ਰੱਸਾ-ਕਸੀ ਟੀਮ ਨੇ ਪਹਿਲਾ ਸਥਾਨ ਪ੍ਰਾਪਤ ਕੀਤਾ। ਇਸ ਤੋਂ ਇਲਾਵਾ, ਹਾਕੀ (ਮੁੰਡੇ ਅਤੇ ਕੁੜੀਆਂ), ਅਤੇ ਹੈਂਡਬਾਲ (ਕੁੜੀਆਂ) ਦੀਆਂ ਟੀਮਾਂ ਨੇ ਵੀ ਪਹਿਲਾ ਸਥਾਨ ਹਾਸਲ ਕੀਤਾ। ਫੁੱਟਬਾਲ (ਲੜਕੀਆਂ), ਯੋਗਾ (ਕੁੜੀਆਂ), ਅਤੇ ਹੈਂਡਬਾਲ (ਮੁੰਡੇ) ਦੀਆਂ ਟੀਮਾਂ ਨੇ ਦੂਜਾ ਸਥਾਨ ਪ੍ਰਾਪਤ ਕਰਕੇ ਸਕੂਲ ਦੀ ਜਿੱਤ ਵਿੱਚ ਯੋਗਦਾਨ ਪਾਇਆ। ਵਿਅਕਤੀਗਤ ਮੁਕਾਬਲਿਆਂ ਵਿੱਚ ਸ਼ਾਨਦਾਰ ਪ੍ਰਦਰਸ਼ਨ: ਕੁਸ਼ਤੀ ਵਿੱਚ, ਸਕੂਲ ਦੇ ਖਿਡਾਰੀਆਂ ਨੇ 32 ਕਿਲੋ ਭਾਰ ਵਰਗ ਵਿੱਚ ਪਹਿਲਾ ਸਥਾਨ ਅਤੇ ਹਰਮਨ ਨੇ 25 ਕਿਲੋ ਭਾਰ ਵਰਗ ਵਿੱਚ ਦੂਜਾ ਸਥਾਨ ਪ੍ਰਾਪਤ



ਕੀਤਾ। ਕਰਾਟੋ ਦੇ ਮੁਕਾਬਲਿਆਂ ਵਿੱਚ, ਲੜਕੀਆਂ ਦੇ ਵਰਗ ਵਿੱਚ ਨਵਨੀਤ ਕੌਰ ਨੇ ਪਹਿਲਾ, ਜਦੋਂ ਕਿ ਨਵਦੀਪ ਕੌਰ ਅਤੇ ਐਸਦੀਪ ਕੌਰ ਨੇ ਆਪਣੇ-ਆਪਣੇ ਭਾਰ ਵਰਗ ਵਿੱਚ ਦੂਜਾ ਸਥਾਨ ਹਾਸਲ ਕੀਤਾ। ਲੜਕੀਆਂ ਦੇ ਮੁਕਾਬਲਿਆਂ ਵਿੱਚ

ਹਰਮਨ ਸਿੰਘ ਨੇ ਪਹਿਲਾ ਸਥਾਨ ਪ੍ਰਾਪਤ ਕੀਤਾ। ਦੌੜ ਮੁਕਾਬਲਿਆਂ ਵਿੱਚ ਹਿੰਮਤਜੀਤ ਨੇ ਦੂਜਾ ਸਥਾਨ ਹਾਸਲ ਕੀਤਾ। ਲੜਕੀਆਂ ਦੇ ਐਥਲੈਟਿਕਸ ਮੁਕਾਬਲਿਆਂ ਵਿੱਚ ਵੀ ਐਸਦੀਪ ਅਤੇ ਗੁਰਨੂਰ ਨੇ ਦੂਜਾ ਸਥਾਨ ਪ੍ਰਾਪਤ ਕਰਕੇ ਸਕੂਲ ਦਾ ਮਾਣ ਵਧਾਇਆ। ਇਸ ਮੌਕੇ 'ਤੇ ਸਕੂਲ

ਮੈਨੇਜਮੈਂਟ ਕਮੇਟੀ ਦੇ ਚੇਅਰਮੈਨ ਜਸਕਰਨ ਸਿੰਘ ਅਤੇ ਅਧਿਆਪਕ ਜਤਿੰਦਰ ਸ਼ਰਮਾ ਨੇ ਜੇਤੂ ਵਿਦਿਆਰਥੀਆਂ ਨੂੰ ਵਧਾਈ ਦਿੱਤੀ। ਉਨ੍ਹਾਂ ਕਿਹਾ ਕਿ ਖੇਡਾਂ ਬੱਚਿਆਂ ਦੇ ਜੀਵਨ ਵਿੱਚ ਅਨੁਸ਼ਾਸਨ, ਸਮਰਪਣ ਅਤੇ ਸਿਹਤਮੰਦ ਜੀਵਨ ਸ਼ੈਲੀ ਦੀ ਨੀਂਹ ਰੱਖਦੀਆਂ ਹਨ। ਉਨ੍ਹਾਂ ਜ਼ੋਰ ਦਿੱਤਾ ਕਿ ਇਸ ਤਰ੍ਹਾਂ ਦੇ

ਮੁਕਾਬਲੇ ਬੱਚਿਆਂ ਨੂੰ ਭਵਿੱਖ ਦੀਆਂ ਚੁਣੌਤੀਆਂ ਦਾ ਸਾਹਮਣਾ ਕਰਨ ਲਈ ਤਿਆਰ ਕਰਦੇ ਹਨ। ਸਕੂਲ ਪਹੁੰਚਣ 'ਤੇ, ਜੇਤੂ ਖਿਡਾਰੀਆਂ ਦਾ ਸਕੂਲ ਮੈਨੇਜਮੈਂਟ ਕਮੇਟੀ, ਪਿੰਡ ਵਾਸੀਆਂ ਅਤੇ ਅਧਿਆਪਕਾਂ ਦੁਆਰਾ ਨਿੱਘਾ ਸਵਾਗਤ ਕੀਤਾ ਗਿਆ। ਇਸ ਮੌਕੇ ਮਾਸਟਰ ਗੁਰਮਿੰਦਰ ਸਿੰਘ, ਮੈਡਮ ਸੁਮਨਪ੍ਰੀਤ ਕੌਰ, ਮੈਡਮ ਬਿੰਨੀ, ਕਮੇਟੀ ਮੈਂਬਰ, ਬੱਚਿਆਂ ਦੇ ਮਾਪੇ ਅਤੇ ਪਿੰਡ ਵਾਸੀ ਹਾਜ਼ਰ ਸਨ। ਸਾਰਿਆਂ ਨੇ ਖਿਡਾਰੀਆਂ ਨੂੰ ਉਨ੍ਹਾਂ ਦੀ ਇਸ ਵੱਡੀ ਪ੍ਰਾਪਤੀ ਲਈ ਵਧਾਈ ਦਿੱਤੀ ਅਤੇ ਉਨ੍ਹਾਂ ਦੇ ਸੁਨਹਿਰੇ ਭਵਿੱਖ ਲਈ ਸ਼ੁਭਕਾਮਨਾਵਾਂ ਦਿੱਤੀਆਂ। ਇਸ ਜਿੱਤ ਨੇ ਸਕੂਲ ਵਿੱਚ ਖੇਡਾਂ ਦੇ ਮਾਹੌਲ ਨੂੰ ਹੋਰ ਵੀ ਉਤਸ਼ਾਹਿਤ ਕੀਤਾ ਹੈ।



ਕੌਫੀ ਵਿਦ ਰਾਜ ਸੋਨੀ

ਕਈ ਵਾਰੀ ਕੌਫੀ ਪੀਣ ਆਉਣ ਲਈ ਵਹੀਕਲ ਦੀ ਨਹੀਂ ਸਾਰਥੀ ਦੀ ਜ਼ਿਆਦਾ ਜ਼ਰੂਰਤ ਹੁੰਦੀ ਹੈ। ਰਾਜ ਸੋਨੀ ਨਾਲ ਕੌਫੀ ਪੀਣ ਵਿੱਚ ਵੀ ਆਹੀ ਅੜਿਕਾ ਸੀ। ਜਦੋਂ ਸਾਰਥੀ ਦੇ ਰੂਪ ਵਿੱਚ ਆਉਣ ਲਈ ਕਲਾਕਾਰ ਅਤੇ ਕਵੀਸ਼ਰ ਗੁਰਸੇਵਕ ਸਿੰਘ ਬੀੜ ਤਿਆਰ ਹੋਇਆ ਤਾਂ ਰਾਜ ਉਰਫ #ਮਿੰਦੋ ਨੂੰ ਬੁਖਾਰ ਹੋ ਗਿਆ। ਅੱਜ ਦੁਪਹਿਰੇ ਦੇ ਵਜੇ ਉਹ ਸਾਰਥੀ ਅਤੇ ਆਪਣੇ ਸਹਿ-ਕਲਾਕਾਰ ਗੁਰਸੇਵਕ ਬੀੜ ਨਾਲ #114ਸ਼ੀਸ਼ਮਹਿਲ ਪਧਾਰੀ। ਰਾਜ ਸੋਨੀ ਦੀਆਂ ਰੀਲਾਂ ਮੋਬਾਇਲ ਤੇ ਮਿਲ ਗੀ ਜਾਂਦੀਆਂ ਹਨ। ਜਿਸ ਵਿੱਚ ਇਹ ਆਮ ਜਿਹੇ ਯਾਨੀ ਬਿਨਾਂ ਕਿਸੇ ਤਿਆਰੀ ਦੇ ਰੋਲ ਕਰਦੀ ਨਜ਼ਰ ਆਉਂਦੀ ਹੈ। ਰਾਜ ਸੋਨੀ ਨਵੀਂ ਕਲਾਕਾਰ ਨਹੀਂ ਸਗੋਂ ਇਹ ਉਭਰਦੀ ਹੋਈ ਉਹ ਕਲਾਕਾਰ ਹੈ ਜਿਸ ਦੀਆਂ ਦਸ ਬਾਰਾਂ ਫਿਲਮਾਂ ਵੱਖ ਵੱਖ ਚੈਨਲਾਂ ਤੇ ਆ ਚੁੱਕੀਆਂ ਹਨ। ਜਿੰਨਾ ਵਿੱਚ 'ਕਦੇ ਹੱਸ ਲਿਆ ਕਰ', 'ਘਰ ਦਾ ਚਿਰਾਗ', 'ਬਿੱਕਰ ਵਿਚੋਲਾ', 'ਚਾਂਦੀ ਦੀ ਰੱਖੜੀ', 'ਸਰੀਕਾ', 'ਪਛਤਾਵਾ', 'ਬਾਪੂ ਦੀਆਂ ਝਿੜਕਾਂ', 'ਬਾਪੂ ਦੀ

ਪੱਗ, 'ਨਾ ਧੀਏ ਨਾ, 'ਛੜਾ, 'ਓਲਡ ਫੈਮਿਲੀ, 'ਪੰਜਾਬ 2023 ਅਤੇ 'ਆਪਣਾ ਖੂਨ ਸ਼ਾਮਿਲ ਹਨ। ਇਹ ਫਿਲਮਾਂ ਛੋਟੀਆਂ ਜ਼ਰੂਰ ਹਨ ਪਰ ਸਮਾਜ ਨੂੰ ਵੱਡੇ ਸੁਨੇਹੇ ਦਿੰਦੀਆਂ ਹਨ। ਇਹਨਾਂ ਵਿੱਚ ਰਾਜ ਸੋਨੀ ਦਾ ਹੀ ਮੁੱਖ ਕਿਰਦਾਰ ਹੁੰਦਾ ਹੈ। ਰਾਜ ਸੋਨੀ ਦੇ ਦੋ ਵੀਡੀਓ ਸੌਂਗ "ਪੁੱਤ ਤੁਰ ਗਏ ਮਾਵਾਂ ਵਿਲਕਦੀਆਂ " ਅਤੇ "ਨੌਕ ਝੋਕ" ਰਿਲੀਜ਼ ਹੋਏ ਹਨ। ਅੱਜ ਕੱਲ੍ਹ ਇਹ "ਰਾਜਨੀਤੀ ਐਂਡ ਗੈਂਗ ਸਟਾਰ" ਨਾਮ ਦੀ ਫੀਚਰ ਫਿਲਮ ਲਈ ਕੰਮ ਕਰ ਰਹੇ ਹਨ ਜੋ ਜਲਦੀ ਹੀ ਦਰਸ਼ਕਾਂ ਦੇ ਸਨਮੁੱਖ ਹੋਵੇਗੀ। ਰਾਜ ਸੋਨੀ ਆਮ ਜਿਹੇ ਘਰਾਂ ਵਿੱਚੋਂ ਨਿਕਲੀ ਵਧੀਆ ਕਲਾਕਾਰ ਹੈ। ਇਹ ਠੀਕ ਹੈ ਕਿ ਇਸ ਨੂੰ ਅਜੇ ਤੱਕ ਕੋਈ ਜੋਹਰੀ ਨਹੀਂ ਮਿਲਿਆ ਜੋ ਇਸ ਹੀਰੋ ਦੀ ਪਹਿਚਾਣ ਕਰ ਸਕੇ। ਉਮੀਦ ਹੈ ਰਾਜ ਸੋਨੀ ਕਦੇ ਵੱਡੇ ਬੈਨਰ ਦੀਆਂ ਫਿਲਮਾਂ ਵਿੱਚ ਵੀ ਨਜ਼ਰ ਆਵੇਗੀ। ਰਾਜ ਆਪਣਾ ਚੈਨਲ ਰਾਜ ਰਾਣੀ ਦੇ ਨਾਮ ਤੇ ਚਲਾਉਂਦੀ ਹੈ। ਇਸ ਨੇ ਆਪਣੇ ਸ਼ੌਂਕ ਲਈ ਇਹ ਬਹੁਤ ਵਧੀਆ ਰਸਤਾ ਚੁਣਿਆ ਹੈ। ਇਸ ਵਿੱਚ ਕਲਾ ਦੇ ਸਭ ਰੂਪ



ਹਨ ਬੱਸ ਗੱਲ ਮੌਕਾ ਮਿਲਣ ਦੀ ਹੈ। ਅੱਜ ਇਸਨੇ ਜਿਸ ਪੌੜੀ ਦੇ ਪਹਿਲੇ ਡੰਡੇ ਤੇ ਕਦਮ ਰੱਖਿਆ ਹੈ ਉਸ ਪੌੜੀ ਦੇ ਡੰਡੇ ਸਫਲਤਾ ਦੀਆਂ ਬੁਲੰਦੀਆਂ ਤੱਕ ਜਾਂਦੇ ਹਨ। ਕੌਫੀ ਦੀਆਂ ਚੁਸਕੀਆਂ ਦੌਰਾਨ ਰਾਜ ਸੋਨੀ ਨੇ ਦੱਸਿਆ ਕਿ ਉਸ ਨੂੰ ਇਸ ਰਸਤੇ ਤੇ ਚੱਲਣ ਦਾ ਹੌਸਲਾ ਦੇਣ ਵਾਲੀ ਉਸਦੀ ਔਲਾਦ ਹੈ। ਜਾਂ ਪੰਜ ਚਾਰ ਹਿਤੈਸ਼ੀ। ਬਾਕੀ ਦੇ ਨਜ਼ਦੀਕੀ ਰਿਸ਼ਤੇਦਾਰ ਤਾਂ ਲੈਗ ਪੁਲਿੰਗ ਵਾਲੇ ਹੀ ਹੁੰਦੇ ਹਨ। ਜੋ ਹਰ ਸਮਾਜ ਵਿੱਚ

ਹੁੰਦੇ ਹਨ। ਆਪਣੀ ਅੱਜ ਤੱਕ ਦੀ ਸਫਲਤਾ ਦਾ ਸਿਹਰਾ ਉਹ ਆਪਣੀ ਧੀਆਂ ਵਰਗੀ ਨੂੰਹ ਆਪਣੀ ਧੀਆਂ ਵਰਗੀ ਨੂੰਹ #ਕਿਰਨ_ਸੋਨੀ ਨੂੰ ਦਿੰਦੀ ਹੈ। ਰਾਜ ਦੀ ਨੂੰਹ ਹੀ ਉਸ ਦੇ ਚੈਨਲ ਦੀਆਂ ਤਕਨੀਕੀ ਕਮੀਆਂ ਨੂੰ ਪੂਰਾ ਕਰਦੀ ਹੈ। ਓਹ ਹੀ ਚੈਨਲ ਨੂੰ ਸਮੇਂ ਸਮੇਂ ਤੇ ਅਪਡੇਟ ਕਰਦੀ ਰਹਿੰਦੀ ਹੈ। ਪਿੱਤੇ ਅਣਹੋਂਦ ਅਤੇ ਪੇਟ ਦੀ ਇਨਫੈਕਸ਼ਨ ਕਰਕੇ ਉਹ ਖਾਣ ਵੇਲੇ ਹੱਥ ਘੁੱਟਦੀ ਹੈ ਭਾਵੇਂ ਸਾਹਮਣੇ ਗਰਮ ਗਰਮ ਸਮੋਸਾ ਪਿਆ ਹੋਵੇ ਜਾਂ ਕਾਜੂ

ਕਤਲੀ । ਰਾਜ ਸੋਨੀ ਨੇ ਆਪਣੀ ਜਿੰਦਗੀ ਵਿੱਚ ਬਹੁਤ ਸੰਘਰਸ਼ ਕੀਤਾ ਹੈ ਅਤੇ ਅੱਜ ਵੀ ਸੰਘਰਸ਼ ਕਰ ਰਹੀ ਹੈ। ਰਾਜ ਦਾ ਜਿੰਦਗੀ ਦਾ ਸ਼ੁਰੂਆਤੀ ਤਜ਼ਰਬਾ ਬਹੁਤ ਵਧੀਆ ਨਹੀਂ ਰਿਹਾ। ਜਿੰਦਗੀ ਨੇ ਬਹੁਤ ਕੌੜੇ ਘੁੱਟ ਪੀਣ ਨੂੰ ਦਿੱਤੇ ਪਰ ਸਬਰ ਅਤੇ ਹਿੰਮਤ ਉਸਨੂੰ ਇਥੋਂ ਤੱਕ ਲੈ ਆਈ। ਆਮ ਔਰਤਾਂ ਵਾਂਗੂ ਰਾਜ ਨੂੰ ਵੀ ਬਹੁਤ ਇਮਤਿਹਾਨਾਂ ਵਿੱਚ ਦੀ ਲੰਘਣਾ ਪਿਆ। ਉਹ ਆਪਣੀ ਹਿੰਮਤ ਨਾਲ ਹਰ

ਇਮਤਿਹਾਨ ਚੋਂ ਪਾਸ ਹੋਈ। ਹੱਸਮੁੱਖ ਸੁਭਾਅ ਦੀ ਰਾਜ ਭਾਵੇਂ ਘੱਟ ਪੜ੍ਹੀ ਹੈ ਪਰ ਉਸ ਵਿੱਚ ਗਲਬਾਤ ਕਰਨ ਦੀ ਲਿਆਕਤ ਹੈ। ਰਾਜ ਨੇ ਬਹੁਤ ਸਹਿਜ ਹੋਕੇ ਆਪਣੇ ਗੁਜਰੇ ਹੋਏ ਕੱਲ੍ਹ ਅਤੇ ਵਰਤਮਾਨ ਤੇ ਖੁੱਲ੍ਹ ਕੇ ਚਰਚਾ ਕੀਤਾ। ਭਵਿੱਖ ਦੀ ਡੋਰੀ ਉਹ ਹਰ ਆਸਤਿਕ ਇਨਸਾਨ ਵਾਂਗੂ ਨੀਲੀ ਛੱਤਰੀ ਵਾਲੇ ਤੇ ਛੱਡਦੀ ਹੈ।

ਰਮੇਸ਼ ਸੋਨੀ ਬਾਦਲ



ਖਿੱਚੋ ਦੀਆਂ ਗੰਦੀਆਂ ਲੀਰਾਂ !

ਇਹ ਚੀਰ ਫਾੜ ਚਾਰ ਸਾਲ ਪਹਿਲਾਂ ਕੀਤਾ ਸੀ, ਦੁਬਾਰਾ ਫਿਰ ਪਾਠਕਾਂ ਲਈ ਹੈ। ਕਿਉਂਕਿ ਬਹੁਤ ਸਾਰੇ ਲੋਕ ਇਹਨਾਂ ਨੂੰ ਦੇਵਤੇ ਸਮਝਦੇ ਹਨ। ਇਹਨਾਂ ਦੇਵਤਿਆਂ ਦੀ ਉਪਾਸਨਾ ਕਰਨ ਲਈ ਤਿਆਰ ਰਹਿੰਦੇ ਹਨ। ਖਿੱਚੋ ਜਸਵੀਰ ਭੁੱਲਰ ਦਾ ਨਾਵਲ ਹੈ। ਖਰੀਦ ਕੇ ਪੜ੍ਹਨ ਦੀ ਆਦਤ ਪਾਓ। ਖਿੱਚੋ ਦੀਆਂ ਰੰਗ ਬਰੰਗੀਆਂ ਗੰਦੀਆਂ ਲੀਰਾਂ ਦੇ ਵਿੱਚੋਂ ਮੁਸ਼ਕ ਤੋਂ ਬਿਨਾਂ ਕੁੱਝ ਵੀ ਨਹੀਂ...ਇਹ ਵੀ ਸੱਚ ਹੈ ਕਿ ਇਹ ਨਾਵਲ ਨਹੀਂ...ਨਾ ਹੀ ਵਾਰਤਕ ਹੈ...ਇਹ ਨਵਉਤਰਵਾਦ ਦੀ ਆਧੁਨਿਕ ਪੱਤਰਕਾਰੀ ਦਾ ਕੋਈ ਨਵਾਂ ਨੂਰਵਾਦ ਹੈ.....ਇਸਦੇ ਵਿੱਚ ਪੁਰਸਕਾਰ ਵੱਲ ਝਾਕਦੇ ਚਿਹਰੇ ਨਜ਼ਰ ਆਉਂਦੇ ਹਨ...ਕੁੱਝ ਦੇਹ ਮੁਕਤ ਹੋ ਗਏ ਤੇ ਕੁੱਝ ਮਨ ਮੁਕਤ ਨੇ...ਮਰ ਗਿਆਂ ਦੀ ਇਹ ਗੱਲਾਂ ਹਨ...ਮਰਿਆਂ ਨੂੰ ਕੌਣ ਯਾਦ ਕਰਦਾ ਹੈ ? ਇਹ ਉਹ ਗੱਲਾਂ ਹਨ ਜੋ ਤਰਤੀਬ ਦੇ ਵਿੱਚ ਹਨ...ਨਾ ਕਥਾ ਹੈ...ਤੇ...ਨਾ ਨਾਵਲ ਹੈ...ਇਹ ਕਿਹੜੀ ਵਿਧਾ ਹੈ..? ਇਹ ਅਹਾਤੇ ਵਿੱਚ ਬਹਿ ਕੇ ਕੀਤੀਆਂ ਉਹ ਗੱਲਾਂ ਹਨ ਜੋ ਹਰ ਸਾਹਿਤਕ ਸਮਾਗਮ ਤੋਂ ਬਾਅਦ ਕਿਸੇ ਆਹਾਤੇ ਦੇ ਵਿੱਚ ਅਕਸਰ ਹੁੰਦੀਆਂ ਨੇ...ਫੇਰ ਸਭ ਦੇ ਪਰਦੇ ਉਤਾਰੇ ਜਾਂਦੇ ਨੇ...ਪਰ ਇਹ ਸੱਚ ਹੈ ਕਿ ਇਸ ਹਮਾਮ ਦੇ ਵਿੱਚ ਸਭ ਨੰਗੇ ਹਨ...ਤੇ... ਗੱਲਾਂ ਕਰਨ ਵਾਲੇ ਚੰਗੇ ਹਨ...

ਜਿਸ ਦਾ ਦਾਅ ਲੱਗ ਗਿਆ ..ਉਹ ਮਹਾਨ...ਤੇ ਬਾਕੀ ਪ੍ਰੇਸ਼ਾਨ...ਜਿਵੇਂ ਮੈਂ ਪ੍ਰੇਸ਼ਾਨ ਹਾਂ।

ਹਰ ਕੋਈ ਮਾਰ ਤੇ ਹੈ...ਜਿਵੇਂ ਢਾਹਾਂ ਕਲੇਰਾ ਦਾ ਇਨਾਮ ਦਿਵਾਉਣ ਲਈ ਪੂਰਾ ਸਰਗਰਮ ਹੈ...ਕਹਾਣੀਆਂ ਲਿਖਵਾਈਆਂ ਜਾ ਰਹੀਆਂ ਹਨ...ਇਸੇ ਸਾਲ ਕਿਤਾਬ

ਛਪੇਗੀ ਤੇ ਅਗਲੇ ਸਾਲ ਇਨਾਮ...ਮੌਜਾਂ ਹੀ ਮੌਜਾਂ...।

ਕੀ ਨਹੀਂ ਹੁੰਦਾ ..ਹਰ ਸ਼ਾਖ ਪੇ ਉਲੂ ਬੈਠਾ ਏ.....ਹੁਣ ਪੰਜਾਬੀ ਭਾਸ਼ਾ ਭਾਈਚਾਰਾ ਵਾਲਿਆਂ ਨੇ ਲੁਪਿਆਣਾ ਵਿੱਚ ਕੋਰਟ ਕੇਸ ਕਰਕੇ ਭਾਸ਼ਾ ਵਿਭਾਗ ਪੰਜਾਬ ਦੇ ਪੁਰਸਕਾਰ ਵੰਡ ਉਤੇ ਰੋਕ ਲਵਾ ਦਿੱਤੀ ...ਤੇ .ਸਲਾਹਕਾਰ ਬੋਰਡ ਨੂੰ ਘੇਰ ਲਿਆ ...ਹੁਣ ਸਭ ਚੱਡਿਆਂ ਵਿੱਚ ਪੁੱਛ ਲਈ ਫਿਰਦੇ ਹਨ..।.



ਖਿੱਚੋ ਦੀਆਂ ਗੰਦੀਆਂ ਲੀਰਾਂ ਦੇ ਰੰਗ ਸਾਰੇ ਬੈਂਗਣੀ ਹਨ..ਨੀਲੀ ਫਿਲਮ ਵਰਗੇ...ਬਾਕੀ ਇਹ ਹਰ ਪੰਜਾਬੀ ਨੂੰ ਪੜ੍ਹਨਾ ਚਾਹੀਦਾ ਹੈ...ਤਾਂ ਕਿ ਪਤਾ ਲੱਗ ਸਕੇ ਕਿ ਸਿਆਸਤਦਾਨ ਹੀ ਗੰਦੇ ਨਹੀਂ ...ਇਹ ਵਿਦਵਾਨ ਵੀ ਕਿਸੇ ਗੱਲੋਂ ਘੱਟ ਨਹੀਂ ...ਚਾਰ ਉਗਲਾਂ ਵੱਡੇ ਹੀ ਹਨ...ਪਰ ਦਿੱਲੀ ਵਾਲੀ ਉਰਵਸ਼ੀ...ਦੇ ਨਾਲ ਬਹੁਤੀ ਬੁਰੀ ਕੀਤੀ ਹੈ...ਨੂਰ ਦੀ ਨੂਰੀ...ਸੂਰ ਦੀ ਸੂਰੀ...ਸਭ ਦਾ ਰੰਗ ਸੰਪੂਰੀ..

.ਪਰ ਫੇਰ ਪੂਰੀ ਦੀ ਪੂਰੀ... ਦੀਦਾਰ ਸੰਧੂ ਦਾ ਗੀਤ ਹੈ ਮੇਰਾ ਜੋਬਣ ਪੀਤਾ ਕਈਆਂ ਨੇ ਮੈਂ ਪੂਰੀ ਦੀ ਪੂਰੀ ... ਉਹ ਹਾਲ...ਹੈ...ਉਰਵਸ਼ੀ ਦਾ... ਪੰਜਾਬ ਵਾਲਿਆਂ ਤੇ ਵਾਲੀਆਂ ...ਦਾ ਹਾਲ ਓਹੀ ਹੈ...ਹੁਣ...ਤੇ ਸਟੇਟਸ ਸਿੰਬਲ ਬਣ ਗਿਆ ...ਵੱਡੇ ਕਵੀ ..ਕਹਾਣੀਕਾਰ ..ਨਾਵਲਕਾਰ ਤੇ ਆਲੋਚਕ ਨਾਲ ਯਰਾਨਾ.... ਸਿੱਖਣ ਦਾ ਬਹਾਨਾ...ਮੁਫਤ ਦੀ ਕਿਤਾਬ ਮਿਲ ਜਾਂਦੀ ਹੈ...ਜਿਵੇਂ ਸਾਧ ਪੁੱਤ ਦੇਦਾ ਹੈ...ਕਈ ਕਿਤਾਬਾਂ ਦੇਂਦੇ ਹਨ..। ਵੱਡੇ ਕਵੀ ਦੇ ਦੇਹਾਂਤ ਤੋਂ ਬਾਅਦ ਧੁੱਪ ਦੀਆਂ ਚੁਸਕੀਆਂ ਵਰਗੀਆਂ ਕਵਿਤਾਵਾਂ ਲਿਖਣ ਵਾਲੀ ਕਵਿਤਰੀ ਚੁੱਪ ਹੈ। ਉਹ ਹੁਣ ਆਸਟ੍ਰੇਲੀਆ ਵਿੱਚ ਵਸਣ ਲਈ

ਜੁਗਾੜ ਕਰਨ ਲਈ ਮਸਰੂਫ਼ ਹੈ। ਹਾਲ ਤੇ ਉਹ ਹੋ ਗਿਆ ...ਕਿ...ਜਿਵੇਂ ਵੱਗ ਖੇਤਾਂ ਵਿੱਚ ਸਾਰਾ ਦਿਨ ਚਰਦਾ ਹੈ ਤੇ ਸ਼ਾਮ ਨੂੰ ਕੀਲੇ ਤੇ ਆ ਜਾਂਦਾ ..ਬਸ ਹੁਣ ਤੇ...ਵੱਗ ਨਾਲੋਂ ਵੀ ਗੱਲ ਅੱਗੇ ਲੰਘ ਗਈ ਹੈ...ਹੁਣ ਤੇ..ਵੱਗ ਸ਼ਾਮ ਨੂੰ ਵੀ ਨਹੀਂ ਮੁੜਦਾ...ਸਗੋਂ ਮਣ ਦੁੱਧ ਲੈ ਕੇ ਕਈ ਦਿਨਾਂ ਬਾਅਦ ਮੁੜਦਾ ਹੈ...ਜਿਹਨਾਂ ਦੇ ਕੁਨੈਕਸ਼ਨ ਕੱਟੇ ਹਨ...ਕੋਈ ਫਿਕਰ ਨਹੀਂ ..ਮੀਂਹ ਕਣੀ ਵਿੱਚ ਛੱਤਰੀ...ਤੇ ਮੋਮੀਕਾਗਤ ਕੰਮ ਆ ਜਾਂਦਾ ...ਬਾਕੀ ਖਿੱਚੋ ਵਿੱਚੋਂ ਨਿਕਲਿਆ ਕੁੱਝ ਨਹੀਂ ।

ਇਕ ਸਿੰਘ ਬਹੁਤ ਦੁੱਖੀ ਹੋਇਆ ...ਲੱਗਦਾ ਉਹਨਾਂ ਦੇ ਹੱਡ ਤੇ ਵੱਜ ਗਈ ਆ...ਉਝ ਸੱਚ ਝੱਲਣਾ ਔਖਾ ਹੈ...

ਤੈਨੂੰ ਤਾਪ ਚੜੇ ਮੈਂ ਹੂੰਗਾਂ ਵਾਲੀ ਗੱਲ ਹੈ...ਹਾਲਤ ਖੋ ਖੋ ਵਾਲੀ ਹੋ ਗੀ...ਜਿਵੇਂ ਕਾਂਗਰਸ ਵਿੱਚ ਹੋਇਆ ...ਲੜਾਈ ਕੈਪਟਨ ਤੇ ਸਿੱਧੂ ਦੀ ਸੀ ਮਾਰਿਆ ਗਿਆ ...ਜਾਖੜ....

ਸਾਹਿਤ ਦੇ ਵਿੱਚ ਇਹ ਹਾਲਤ ਹੈ ਹਰ ਲੇਖਕ ਇਨਾਮ ਤੇ ਪੁਰਸਕਾਰ ਲਈ ਲਿਖਦਾ ਹੈ..ਉਹਨਾਂ ਨੂੰ ਆਮ ਲੋਕਾਂ ਦੇ ਸਰੋਕਾਰਾਂ ਦੇ ਨਾਲ ਕੋਈ ਵਾਹ ਵਾਸਤਾ ਨਹੀਂ ..ਜਿਸ ਨੂੰ ਇਨਾਮ ਮਿਲ ਗਿਆ ..ਉਹ ਚੁੱਪ ਹੋ ਜਾਂਦਾ ਹੈ...ਤੇਜਵੰਤ ਮਾਨ ਨੇ ਭਾਸ਼ਾ ਵਿਭਾਗ ਦੀ ਰੋਲ ਬਣਾ ਕੇ ਰੱਖੀ ਹੈ...ਜਦੋਂ ਆਪ ਇਨਾਮ ਲਿਆ ..ਉਦੋਂ ਪਵਨ ਹਰਚੰਦ ਪੂਰੀ ਨੂੰ ਮੈਂਬਰ ਬਣਾ ਦਿੱਤਾ ..ਤੇ ਆਪ ਪਾਸੇ ਹੋ ਗਿਆ ...ਜਸਵੀਰ ਭੁੱਲਰ ਨੂੰ ਭਾਰਤੀ ਸਾਹਿਤ ਅਕਾਦਮੀ ਪੁਰਸਕਾਰ ਨਹੀਂ ਮਿਲਿਆ ..ਜਿਵੇਂ ਪਰਮਿੰਦਰ ਜੀਤ ਨੂੰ ਨਹੀਂ ਮਿਲਿਆ ..ਪਰ ਦੇਵ ..ਦਰਸ਼ਨ..ਵਨੀਤਾ.. ਡੁੱਕ ਗਈ.... ਹੁਣ ਇਹ ਖਿੱਚੋ ਦੀਆਂ ਲੀਰਾਂ ਦੇ ਵਿੱਚੋਂ ਪਾਠਕ ਦੇ

ਪੱਲੇ ਕੀ ਪਿਆ ਹੈ ?

ਸੁਖਿੰਦਰ...ਇਸ ਲਈ ਰੋਲਾ ਪਾ ਰਿਹਾ ਹੈ...ਉਸਨੂੰ ਕੋਈ ਪੁਰਸਕਾਰ ਤੇ ਇਨਾਮ ਨਹੀਂ ਮਿਲਿਆ .. ਬਾਕੀ ਜਾਬਾਂ ਦੀ ਜੁਗਲੀ ਦੇ ਵਿੱਚੋਂ ਨਿਕਲਦਾ ਕੁੱਝ ਵੀ ਨਹੀਂ ਹੁੰਦਾ ..ਹਾਂ ..ਪੁਲਿਸ ਤੇ ਕੋਰਟ ਕਚਹਿਰੀ ਵਾਲੇ ਖੱਟੀ ਖੱਟ ਜਾਂਦੇ ਹਨ... ਦੀਦਾਰ ਸੰਧੂ ਦੇ ਗੀਤ ਵਾਂਗੂੰ ਖੱਟੀ ਖੱਟਗੇ ਮੁਰਬਿਆਂ ਵਾਲੇ ਨੀ ਅਸੀਂ ਰਹਿੰਗੇ ਭਾਅ ਪੁੱਛਦੇ... ਹੁਣ ਮੇਰੀ ਹਾਲਤ ਵੀ ਇਸ ਗੀਤ ਵਰਗੀ ਹੈ...

ਮੈਨੂੰ ਵੀ ਪੁਰਸਕਾਰ ਦੀ ਤਲਾਸ਼ ਹੈ ਦੇਖੋ ਕਦੋਂ ਮਿਲਦਾ ਹੈ.... ਸਾਹਿਤਕਾਰ ਤੇ ਸੰਸਥਾਵਾਂ ਵਾਲੇ ਤਾਂ ਮੈਨੂੰ ਵਿਹੁ ਸਮਝਦੇ ਹਨ...ਕਿ ਸਾਡੇ ਪਰਦੇ ਚਾਕ ਕਰੀ ਜਾਂਦਾ .. ਗੱਲ ਇਹ ਹੈ..ਇਸ ਹਮਾਮ ਵਿੱਚ ਸਭ ਨੰਗੇ ਹਨ...ਦੂਰੋਂ ਦੇਖਿਆ ਸਭ ਚੰਗੇ ਹਨ..!

ਖਿੱਚੋ ਦੀਆਂ ਗੰਦਗੀ ਨਾਲ ਲਿੱਬੜੀਆਂ ਮੁਸ਼ਕ ਮਾਰਦੀਆਂ ਹਨ।



ਬੁੱਧ ਸਿੰਘ ਨੀਲੋਂ 94643 70823

(ਕੌਣ ਕਿੰਨਾ ਸੱਚਾ)

ਕੌਣ ਕਿੰਨਾ ਸੱਚਾ, ਇਹ ਤਾਂ ਰੱਬ ਹੀ ਜਾਣਦਾ। ਝੂਠ ਦੀ ਮਾਇਆ, ਸ਼ੋਰ ਮਚਾਵੇ, ਸੱਚਾ ਸੁੱਚਾ ਕਿਰਤੀ ਵੀ, ਆਪਣੇ ਦੁਖੜੇ ਸੁਣਾਵੇ। ਕੌਣ ਹੈ ਝੂਠਾ, ਕੌਣ ਹੈ ਸੱਚਾ, ਇਹ ਤਾਂ ਰੱਬ ਹੀ ਜਾਣਦਾ। ਭਾਵੇਂ ਕੋਈ, ਸੱਤ ਜਿੰਦਿਆਂ, ਅੰਦਰ ਲੁਕ ਬੈਠੇ,ਮਾਲਕ ਸਭ ਨੂੰ ਹੈ ਪਛਾਣਦਾ। ਜਿਹਾ ਵੰਡੋਗੇ, ਵਾਪਸੀ ਵਿੱਚ, ਉਹੋ ਜਿਹਾ ਮਿਲੇਗਾ। ਖੁਸ਼ੀਆਂ ਵੰਡੋਗੇ,ਖੁਸ਼ੀਆਂ ਦਾ ਭੰਡਾਰ ਖਿਲੇਗਾ। ਖੁਦਾ ਭਾਵੇਂ ਆਪ, ਅਦਿੱਖ ਹੈ,ਪਰ ਸਭ ਨੂੰ ਹੈ ਦੇਖਦਾ। ਚਤੁਰ ਵਪਾਰੀ, ਆਪਣੀਆਂ ਘੁੰਡੀਆਂ ਛੁਪਾ ਕੇ, ਮਾਲ ਹੈ ਵੇਚਦਾ।

"ਵਣੀਅਮ,ਪੁਤਰਮ ਕਭੀ ਨਾ ਮਿਤਰਮ ਜਬ ਮਿਤਰਮ ਤਬ ਦਗੈ ਦਗੈ,"ਦੀ ਕਹਾਵਤ ਬਣੀ ਵਿਚ ਸੰਸਾਰ। ਭਾਵ ਬਾਣੀਏ ਨੂੰ ਬਾਣੀਆਂ ਮਾਰੇ ਜਾਂ ਮਾਰੇ ਕਰਤਾਰ। ਕੱਖਪਤੀਆਂ ਤੋਂ ਲੱਖਪਤੀ,ਬਣ ਜਾਂਦੇ,ਜੇ ਉਸਦੀ ਨਜ਼ਰ, ਹੋਵੇ ਸਵੱਲੀ। ਨਫਰਤ ਨਾ ਕਰੋ, ਕਿਸੇ ਨੂੰ, ਪਿਆਰ ਦੀ, ਜੇ ਵਜਾਉਣੀ ਟੱਲੀ। ਜੋਤਸ਼ੀ ਵਹਿਮਾਂ-ਭਰਮਾਂ ਵਿੱਚ ਪਾਉਂਦੇ। ਲੋਕਾਂ ਦੀ ਲੁੱਟਮਾਰ ਕਰ, ਆਪਣੇ ਬੋਝੇ ਵਿੱਚ ਪਾਉਂਦੇ। ਜੋਤਸ਼ੀਆਂ ਦੀਆਂ ਰਾਸ਼ੀਆਂ ਮਿਥੁਨ,ਕਰਕ ਮਕਰ,ਵਰਸੱਭ ਤੁੱਲਾ, ਕੰਨਿਆ, ਵਰਿਸ਼ਚਿਕ, ਸਿੰਘ,ਧਨੁ,ਕੁੰਭ ਵਾਲੀਆਂ, ਮੀਨ-ਮੇਖ ਕੱਢਦੀਆਂ ਰਹਿੰਦੀਆਂ। ਕਮਜ਼ੋਰ ਮਨਾਂ ਦੇ, ਖੀਸੇ ਖਾਲੀ ਕਰਦੀਆਂ ਰਹਿੰਦੀਆਂ। ਮਿਹਨਤਕਸ਼, ਗਰੀਬ ਕੋਲ ਤਾਂ ਟਾਈਮ ਨੂੰ,ਆਪਣੀ ਰਾਸ਼ੀ,ਹੱਥ-ਰੇਖਾ, ਅਪਣੀ ਆਪ ਹੀ ਬਣਾਉਂਦਾ। ਦਸਵੰਧ ਕੱਢ ਕੇ, ਪੁੰਨ ਦੇ ਕੰਮਾਂ ਵਿੱਚ,ਆਪਣਾ ਸਮਾਂ ਲੰਘਾਉਂਦਾ। ਜੋਤਸ਼ੀਆਂ ਦੀ ਜਦੋਂ ਲੁੱਟ ਨਾ ਚੱਲੀ, ਸਿਆਣਿਆਂ ਨੇ ਤੱਤਾ ਕੱਢ ਕੇ, ਜੋਤਸ਼ੀ ਤੋਂ ਜੋਸ਼ੀ ਬਣਾ ਦਿੱਤਾ। ਸ਼ੁਕਰ ਹੋਇਆ ਰੱਬ ਦਾ, ਦੋਸ਼ੀ ਤੋਂ ਨਿਰਦੋਸ਼ੀ ਬਣਾ ਦਿੱਤਾ। ਜੋਸ਼ੀਆਂ ਦਾ ਜੋਸ਼,ਫਿਰ ਵੀ ਨਾ ਠੰਡਾ ਹੋਇਆ, ਚਾਚੇ ਚਤਰੇ ਵਾਂਗ, ਚਤੁਰਾਈਆਂ ਕਰਦੇ। ਡੇਰਿਆਂ ਵਾਲੇ, ਬਾਬਿਆਂ ਦੇ, ਪੀਏ, ਸਵਾਮੀ ਬਣ ਕੇ, ਖੂਬ ਰਸਾਈਆਂ ਕਰਦੇ।



ਅਮਰਜੀਤ ਸਿੰਘ ਤੂਰ ਪਿੰਡ ਕੁਲਬੁਰਫਾਂਜ਼ਿਲਾ ਪਟਿਆਲਾ ਹਾਲ-ਆਬਾਦ #639/40ਏ ਚੰਡੀਗੜ੍ਹ। ਫੋਨ ਨੰਬਰ : 9878469639

ਮੋਹਾਲੀ ਨਕੋਦਰ ਮਹਿਤਪੁਰ (ਹਰਜਿੰਦਰ ਪਾਲ ਛਾਬੜਾ) ਸੰਗੀਤ ਸਮਰਾਟ ਵਜੋਂ ਜਾਣੇ ਜਾਂਦੇ ਸਤਿਕਾਰਯੋਗ ਸ਼ਖਸੀਅਤ ਸ੍ਰੀ ਚਰਨਜੀਤ ਆਹੂਜਾ ਜੀ ਦਾ ਜਾਣਾ ਮਿਊਜ਼ਿਕ ਇੰਡਸਟਰੀ ਲਈ ਨਾ ਪੂਰਾ ਹੋਣ ਵਾਲਾ ਘਾਟਾ ਹੈ। ਵਾਹਿਗੁਰੂ ਉਨ੍ਹਾਂ ਦੀ ਆਤਮਾ ਨੂੰ ਸ਼ਾਂਤੀ ਦੇਵੇ ਅਤੇ ਪਰਿਵਾਰ ਨੂੰ ਭਾਣਾ ਮੰਨਣ ਦਾ ਬਲ ਬਖਸ਼ੇ। ਅਲਵਿਦਾ ਆਹੂਜਾ ਸਾਬ

ਸਮਾਜ ਵੀਕਲੀ ਨਿਊਜ਼

ਫਰੀਦਕੋਟ ਪੁਲਿਸ ਵੱਲੋਂ ਜੈਤੋ ਵਿਖੇ ਪਿਸਤੌਲ ਦੀ ਨੋਕ ਤੇ ਦੁਕਾਨ ਵਿੱਚੋਂ ਖੋਹ ਕਰਨ ਦੇ ਮਾਮਲੇ ਨੂੰ ਮਹਿਜ ਕੁਝ ਘੰਟਿਆ ਵਿੱਚ ਹੀ ਸੁਲਝਾਇਆ

ਦੋਸ਼ੀਆਂ ਕੋਲੋਂ 2 ਪਿਸਟਲ ਅਤੇ ਵਾਰਦਾਤ ਦੌਰਾਨ ਵਰਤਿਆ ਗਿਆ ਮੋਟਰਸਾਈਕਲ ਵੀ ਕੀਤਾ ਬਰਾਮਦ ਜੈਤੋ (ਦੇਵ ਮੁਹਾਫਿਜ਼) - ਐਤਵਾਰ ਡੀ ਐੱਸ ਪੀ ਦਫ਼ਤਰ ਜੈਤੋ ਵਿਖੇ ਐਸ.ਪੀ. ਡੀ. ਸ੍ਰੀ ਸੰਦੀਪ ਵਡੇਰਾ ਜੀ ਨੇ ਪ੍ਰੈੱਸ ਕਾਨਫਰੰਸ ਵਿੱਚ ਖੁਲਾਸਾ ਕੀਤਾ ਕਿ ਜੈਤੋ ਵਿਖੇ ਲੁੱਟ ਖੋਹਾਂ ਕਰਨ ਵਾਲੇ ਦੋ ਮੁਲਜ਼ਮਾਂ ਨੂੰ ਸ੍ਰੀ ਮਤੀ ਪ੍ਰਗਿਆ ਜੈਨ ਜੀ ਦੇ ਨਿਰਦੇਸ਼ਾਂ ਅਨੁਸਾਰ ਫਰੀਦਕੋਟ ਪੁਲਿਸ ਟੀਮ ਨੇ ਸਫਲਤਾ ਪੂਰਵਕ ਗ੍ਰਿਫਤਾਰ ਕਰ ਲਿਆ ਹੈ। ਗ੍ਰਿਫਤਾਰ ਦੋਸ਼ੀ ਗੁਰਪਿਆਰ ਸਿੰਘ ਉਰਫ ਖੱਡੂ ਦੇ ਖਿਲਾਫ ਪਹਿਲਾਂ ਵੀ ਚੋਰੀ, ਨਸ਼ੇ ਦੀ ਤਸਕਰੀ, ਅਸਲਾ ਐਕਟ, ਖੋਹ ਅਤੇ ਹੋਰ ਸੰਗੀਨ ਧਾਰਾਵਾ ਤਹਿਤ ਮੋਗਾ, ਜਲੰਧਰ ਦਿਹਾਤੀ ਅਤੇ ਫਰੀਦਕੋਟ ਵਿਖੇ ਕੁੱਲ 04 ਮੁਕੱਦਮੇ ਦਰਜ ਹਨ। ਉਹਨਾਂ ਦੱਸਿਆ ਕਿ ਇਸ ਤੋਂ ਪਹਿਲਾਂ ਵੀ ਦੋਸ਼ੀ ਗੁਰਪਿਆਰ ਸਿੰਘ ਉਰਫ ਖੱਡੂ ਵੱਲੋਂ 02 ਦੁਕਾਨਾਂ ਤੇ ਖੋਹ ਕਰਨ ਦੀ ਨਾਕਾਮ ਕੋਸ਼ਿਸ ਕੀਤੀ ਗਈ ਹੈ। ਦੋਸ਼ੀਆ ਪਾਸੋਂ 02 ਪਿਸਟਲ .32 ਬੋਰ ਸਮੇਤ 01 ਜਿੰਦਾ ਰੌਂਦ ਅਤੇ ਵਾਰਦਾਤ ਦੀ ਘਟਨਾ ਨੂੰ ਅੰਜਾਮ ਦੇਣ ਲਈ ਵਰਤਿਆ ਗਿਆ ਸੀ.ਡੀ. ਡੀਲਕਸ ਮੋਟਰਸਾਈਕਲ ਵੀ ਬਰਾਮਦ ਕੀਤਾ ਗਿਆ ਹੈ। ਉਹਨਾਂ ਕਿਹਾ ਕਿ ਮੁਕਤਸਰ ਰੋਡ ਜੈਤੋ ਵਿਖੇ ਕਰਿਆਨੇ ਦੀ ਦੁਕਾਨ ਤੇ ਤਿੰਨ ਦੋਸ਼ੀਆਂ ਵੱਲੋਂ ਪਿਸਟਲ ਦੀ ਨੋਕ ਤੇ ਚਾਰ ਹਜ਼ਾਰ ਰੁਪਏ ਨਕਦੀ ਖੋਹਣ ਦੀ ਘਟਨਾ ਨੂੰ ਅੰਜਾਮ ਦਿੱਤਾ ਗਿਆ ਸੀ। ਜਿੰਨਾਂ ਵਿਚੋਂ ਦੋ ਮੁਲਜ਼ਮਾਂ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ ਹੈ ਅਤੇ ਇਹਨਾਂ ਦਾ ਤੀਜਾ ਸਾਥੀ ਵੀ ਜਲਦ ਹੀ ਪੁਲਿਸ ਦੀ ਹਿਰਾਸਤ ਵਿੱਚ ਹੋਵੇਗਾ। ਇਸ ਮੌਕੇ ਡੀ ਐੱਸ ਪੀ ਅਤੇ ਐਸ ਐਚ ਓ ਜੈਤੋ ਵੀ ਹਾਜ਼ਰ ਸਨ।



ਐਸ. ਸੀ./ ਬੀ. ਸੀ. ਇੰਪਲਾਈਜ ਵੈਲਫੇਅਰ ਫੈਡਰੇਸ਼ਨ ਵੱਲੋਂ ਵੱਖ ਵੱਖ ਸਕੂਲਾਂ ਦੇ 13 ਅਧਿਆਪਕ ਡਾ: ਅੰਬੇਡਕਰ "ਬੈਸਟ ਟੀਚਰ ਐਵਾਰਡ ਨਾਲ ਸਨਮਾਨਿਤ

ਕਪੂਰਥਲਾ, (ਕੋੜਾ)- ਗਜ਼ਟਿਡ ਅਤੇ ਨਾਨ ਗਜ਼ਟਿਡ ਐਸ ਸੀ / ਬੀ ਸੀ ਇੰਪਲਾਈਜ ਵੈਲਫੇਅਰ ਫੈਡਰੇਸ਼ਨ ਕਪੂਰਥਲਾ ਵੱਲੋਂ ਹਰ ਸਾਲ ਦੀ ਤਰ੍ਹਾਂ ਇਸ ਸਾਲ ਵੀ ਮਿਹਨਤੀ, ਆਦਰਸ਼, ਸਮਾਜ ਲਈ ਚਾਨਣ ਮੁਨਾਰਾ ਜਿਲ੍ਹਾ ਕਪੂਰਥਲਾ ਦੇ ਵੱਖ ਵੱਖ ਪ੍ਰਾਇਮਰੀ ਅਤੇ ਸੈਕੰਡਰੀ ਸਕੂਲਾਂ ਦੇ 13 ਅਧਿਆਪਕਾਂ ਨੂੰ ਸਨਮਾਨਿਤ ਕਰਨ ਲਈ ਫੈਡਰੇਸ਼ਨ ਵੱਲੋਂ ਆਰ ਸੀ ਐੱਫ (ਕਪੂਰਥਲਾ) ਦੇ ਵਰਕਰਜ ਕਲਬ ਵਿਖੇ ਡਾ. ਬੀ ਆਰ ਅੰਬੇਡਕਰ ਬੈਸਟ ਟੀਚਰ-

ਵਾਹਦ, ਬਲਾਕ ਫਗਵਾੜਾ ਪ੍ਰਧਾਨ ਵਿਨੋਦ ਕੁਮਾਰ, ਬਲਵਿੰਦਰ ਸਿੰਘ ਨਿਧੜਕ, ਸੁਖਦੇਵ ਸਿੰਘ ਬੋਹਾਣੀ ਅਤੇ ਜੀਤ ਸਿੰਘ ਜਨਰਲ ਪ੍ਰਧਾਨ ਆਲ ਇੰਡੀਆ ਐਸ. ਸੀ./ ਐਸ. ਟੀ. ਇੰਪਲਾਈਜ ਵੈਲਫੇਅਰ ਐਸੋਸੀਏਸ਼ਨ ਆਰ ਸੀ ਐੱਫ ਕਪੂਰਥਲਾ, ਅਵਤਾਰ ਸਿੰਘ ਝੰਮਟ ਆਦਿ ਦੀ ਅਗਵਾਈ ਅਤੇ ਆਲ ਇੰਡੀਆ ਐਸ. ਸੀ./ ਐਸ. ਟੀ. ਇੰਪਲਾਈਜ ਵੈਲਫੇਅਰ ਐਸੋਸੀਏਸ਼ਨ ਆਰ ਸੀ ਐੱਫ ਕਪੂਰਥਲਾ ਦੇ ਵਿਸ਼ੇਸ਼ ਸਹਿਯੋਗ ਨਾਲ ਆਯੋਜਿਤ ਕੀਤੇ ਗਏ



ਐਸ. ਸੀ./ ਬੀ. ਸੀ. ਇੰਪਲਾਈਜ ਵੈਲਫੇਅਰ ਫੈਡਰੇਸ਼ਨ ਵੱਲੋਂ ਵੱਖ ਵੱਖ ਸਕੂਲਾਂ ਦੇ 13 ਅਧਿਆਪਕਾਂ ਨੂੰ ਡਾ: ਅੰਬੇਡਕਰ "ਬੈਸਟ ਟੀਚਰ ਐਵਾਰਡ ਨਾਲ ਸਨਮਾਨਿਤ ਕੀਤੇ ਜਾਣ ਦਾ ਦ੍ਰਿਸ਼।

ਸਨਮਾਨਿਤ ਕੀਤਾ ਗਿਆ।

ਉਕਤ ਸਨਮਾਨ ਸਮਾਗਮ ਵਿੱਚ ਪਹੁੰਚੇ ਮੁੱਖ ਮਹਿਮਾਨ ਵਿਸ਼ੇਸ਼ ਮਹਿਮਾਨਾਂ ਅਤੇ ਅਧਿਆਪਕ ਸਾਥੀਆਂ ਨੂੰ ਜਿੱਥੇ ਪੀ ਲਾਲ ਨੇ ਜੀ ਆਇਆਂ ਆਖਿਆ ਉੱਥੇ ਜ਼ਿਲਾ ਪ੍ਰਧਾਨ ਸਤਵੰਤ ਟੂਰਾ ਨੇ ਸਾਰਿਆਂ ਦਾ ਧੰਨਵਾਦ ਕੀਤਾ।

ਉਕਤ ਸਨਮਾਨ ਸਮਾਗਮ ਦੌਰਾਨ ਲੈਕ : ਰਣਜੀਤ ਕੌਰ ਤਲਵੰਡੀ ਚੌਧਰੀਆਂ, ਸੀ ਐੱਚ ਟੀ ਜੈਮਲ ਸਿੰਘ ਸ਼ੇਖੂਪੁਰ, ਸੀ ਐੱਚ ਟੀ ਨੀਰੂ ਬਾਲਾ ਬਲੇਰਖਾਨਪੁਰ, ਸੀ ਐੱਚ ਟੀ ਬਲਵੀਰ ਸਿੰਘ ਢਪਈ, ਹੈਂਡ ਟੀਚਰ ਜਗਤਾਰ ਸਿੰਘ ਮੰਡ, ਮੈਡਮ ਸੰਤੋਸ਼ ਕੌਰ, ਮੈਡਮ ਨਵਜੀਤ ਕੌਰ, ਸੀਨੀਅਰ ਕਲਰਕ ਬਨਵਾਰੀ ਲਾਲ, ਕੰਵਲਪ੍ਰੀਤ ਸਿੰਘ ਕੌੜਾ, ਸ਼ਾਇਰਾ ਮੁਨੱਜਾ ਇਰਸ਼ਾਦ, ਲੈਕ: ਰੋਸ਼ਨ ਲਾਲ, ਏ ਐਸ ਆਈ ਕੇਹਰ ਸਿੰਘ, ਰਾਜੂ ਜੈਨਪੁਰੀ, ਸਰਬਜੀਤ ਸਿੰਘ ਭਗਤਪੁਰ ਆਦਿ ਵੱਡੀ ਗਿਣਤੀ ਵਿੱਚ ਅਧਿਆਪਕ ਸਾਥੀ ਹਾਜ਼ਰ ਸਨ।



2025 ਐਵਾਰਡ ਸਮਾਗਮ ਦਾ ਆਯੋਜਨ ਕੀਤਾ ਗਿਆ। ਫੈਡਰੇਸ਼ਨ ਦੇ ਜ਼ਿਲਾ ਪ੍ਰਧਾਨ ਸਤਵੰਤ ਟੂਰਾ, ਜਿਲਾ ਜਨਰਲ ਸਕੱਤਰ ਲਖਵੀਰ ਸਿੰਘ, ਕਪੂਰਥਲਾ ਤਹਿਸੀਲ ਪ੍ਰਧਾਨ ਪਰਮਜੀਤ ਲਾਲ, ਸੁਲਤਾਨਪੁਰ ਲੋਧੀ ਤਹਿਸੀਲ ਪ੍ਰਧਾਨ ਮਨਜੀਤ ਦਾਸ, ਕਪੂਰਥਲਾ ਤਹਿਸੀਲ ਦੇ ਮੀਤ ਪ੍ਰਧਾਨ ਹਰਜਿੰਦਰ ਹੈਰੀ, ਸੀਨੀਅਰ ਮੀਤ ਪ੍ਰਧਾਨ ਬਲਵਿੰਦਰ ਮਸੀਹ, ਗਿਆਨ ਚੰਦ

ਉਕਤ ਸਨਮਾਨ ਸਮਾਗਮ ਦੀ ਪ੍ਰਧਾਨਗੀ ਆਈ ਆਰ ਟੀ ਐੱਸ ਏ ਦੇ ਪ੍ਰਧਾਨ ਇੰਜ: ਦਰਸ਼ਨ ਲਾਲ, ਪ੍ਰਧਾਨ ਜੀਤ ਸਿੰਘ, ਡਿਪਟੀ ਡੀ ਏ ਓ (ਐਲੀ:) ਕਪੂਰਥਲਾ ਡਾਕਟਰ ਬਲਵਿੰਦਰ ਸਿੰਘ ਬੱਟੂ, ਪ੍ਰਧਾਨ ਅਰਵਿੰਦ ਪ੍ਰਸਾਦ, ਪ੍ਰਧਾਨ ਰਣਜੀਤ ਸਿੰਘ ਨਾਹਰ, ਡਾਕਟਰ ਧਿਆਨ ਸਿੰਘ ਭਗਤ, ਮਨਜੀਤ ਗਾਟ, ਸ਼ਾਇਰ ਸ਼ਹਿਬਾਜ਼ ਖਾਨ ਆਦਿ ਨੇ ਸਾਂਝੇ

ਤੌਰ ਉੱਤੇ ਕੀਤੀ। ਇਸ ਦੌਰਾਨ ਗਜ਼ਟਿਡ ਅਤੇ ਨਾਨ ਗਜ਼ਟਿਡ ਐਸ ਸੀ / ਬੀ ਸੀ ਇੰਪਲਾਈਜ ਵੈਲਫੇਅਰ ਫੈਡਰੇਸ਼ਨ ਕਪੂਰਥਲਾ ਵੱਲੋਂ 1) ਸ੍ਰੀ ਕੁਲਵਿੰਦਰ ਕੁਮਾਰ ਲੈਕਚਰਾਰ ਸਰੀਰਕ ਸਿੱਖਿਆ ਸਸਸਸ ਮੰਢਾਲੀ ਸ਼ਹੀਦ ਭਗਤ ਸਿੰਘ ਨਗਰ, 2) ਸ੍ਰੀ ਸਤੀਸ਼ ਕੁਮਾਰ ਹੈਂਡ ਮਾਸਟਰ ਸ ਹ ਸ ਖਲਵਾੜਾ ਫਗਵਾੜਾ, 3) ਸ੍ਰੀ ਪਰਦੀਪ ਕੁਮਾਰ ਪੰਜਾਬੀ ਮਾਸਟਰ ਸਮਿਸ ਜਗਪਾਲਪੁਰ ਫਗਵਾੜਾ, 4) ਸ੍ਰੀ ਫਾਜ਼ਿਲ ਉਰ

ਰਹਿਮਾਨ ਅੰਗਰੇਜ਼ੀ ਮਾਸਟਰ ਸਕੂਲ ਆਫ ਐਮੀਨੈਂਸ ਫਗਵਾੜਾ, 5) ਸ੍ਰੀਮਤੀ ਰੁਪਿੰਦਰ ਕੌਰ ਹੈਂਡ ਟੀਚਰ ਸ.ਐ.ਸ .ਪਲਾਹੀ ਗੇਟ ਫਗਵਾੜਾ 6) ਸ੍ਰੀ ਪ੍ਰਵੀਨ ਕੁਮਾਰ ਲੈਕਚਰਾਰ ਹਿਸਟਰੀ ਸ ਸ ਸ ਲੱਖਣਕੇ ਪੱਡਾ ਭੁਲੱਥ 7) ਸ੍ਰੀਮਤੀ ਦਵਿੰਦਰ ਕੌਰ ਈਟੀਟੀ ਅਧਿਆਪਕਾ ਸ.ਐ.ਸ ਕੜਾਲ ਕਲਾਂ ਕਪੂਰਥਲਾ, 8) ਸ੍ਰੀਮਤੀ ਕੁਲਵਿੰਦਰ ਕੌਰ ਹੈਂਡ ਟੀਚਰ ਸ.ਐ.ਸ ਤਲਵੰਡੀ ਪਾਈਂ ਕਪੂਰਥਲਾ, 9) ਸ੍ਰੀ ਹਰਜਿੰਦਰ

ਸਿੰਘ ਨਾਂਗਲੂ ਈ ਟੀ ਟੀ ਅਧਿਆਪਕ ਸ.ਐ.ਸ ਖਾਨੋਵਾਲ ਕਪੂਰਥਲਾ, 10) ਸ੍ਰੀ ਰੇਸ਼ਮ ਸਿੰਘ ਰਾਮਪੁਰੀ ਸੀ ਐੱਚ ਟੀ ਸ.ਐ.ਸ ਰਜਾਪੁਰ ਕਪੂਰਥਲਾ, 11) ਸ੍ਰੀ ਸੂਰਤ ਸਿੰਘ ਹਿੰਦੀ ਮਾਸਟਰ ਸ ਹ ਸ ਮੁਹੱਬਲੀਪੁਰ ਸੁਲਤਾਨਪੁਰ ਲੋਧੀ, 12) ਸ੍ਰੀ ਰੇਸ਼ਮ ਲਾਲ ਹੈਂਡ ਟੀਚਰ ਸ.ਐ.ਸ ਰਾਮਗੜ੍ਹ ਭੁਲੱਥ, 13) ਮਨਜੀਤ ਲਾਲ ਸਾਇੰਸ ਮਾਸਟਰ ਭਲੱਥ ਆਦਿ ਨੂੰ ਡਾ: ਅੰਬੇਡਕਰ "ਬੈਸਟ ਟੀਚਰ ਐਵਾਰਡ ਨਾਲ

ਸੰਗੀਤਕ ਪੁੰਨਾਂ ਦੇ ਸ਼ਾਹ ਅਸਵਾਰ ਜਨਾਬ ਚਰਨਜੀਤ ਆਹੂਜਾ ਦੇ ਦੇਹਾਂਤ ਤੇ ਗੋਲਡਨ ਵਿਰਸਾ ਯੂ ਕੇ ਵੱਲੋਂ ਦੁੱਖ ਦਾ ਪ੍ਰਗਟਾਵਾ

ਕਪੂਰਥਲਾ, (ਕੋੜਾ)- ਸੰਗੀਤ ਸਮਰਾਟ ਜਨਾਬ ਚਰਨਜੀਤ ਆਹੂਜਾ ਦਾ ਦੇਹਾਂਤ ਹੋ ਗਿਆ। ਉਹਨਾਂ ਨੇ ਆਖਰੀ ਸਾਹ ਮੋਹਾਲੀ ਵਿਖੇ ਆਪਣੇ ਘਰ ਵਿੱਚ ਲਏ। ਉਹ ਪਿਛਲੇ ਕੁਝ ਸਾਲਾਂ ਤੋਂ ਬੀਮਾਰ ਚਲ ਰਹੇ ਸਨ। ਜਿਸ ਦਾ ਇਲਾਜ ਪੀਜੀਆਈ ਤੋਂ ਚੱਲ ਰਿਹਾ ਸੀ। ਉਹ ਆਪਣੇ ਪਿੱਛੇ ਤਿੰਨ ਬੇਟੇ ਛੱਡ ਗਏ ਹਨ ਜੋ ਕਿ ਸੰਗੀਤ ਇੰਡਸਟਰੀ ਨਾਲ ਹੀ ਜੁੜੇ ਹਨ। ਸੰਗੀਤਕ ਪੁੰਨਾਂ ਦੇ ਸ਼ਾਹ ਅਸਵਾਰ ਜਨਾਬ ਚਰਨਜੀਤ ਆਹੂਜਾ ਦੇ ਦੇਹਾਂਤ ਤੇ ਗੋਲਡਨ ਵਿਰਸਾ ਯੂ ਕੇ ਦੇ ਐੱਮ ਡੀ ਰਾਜਵੀਰ ਸਮਰਾ, ਬਿੱਟੂ ਢੇਸੀ ਨੇ ਦੁੱਖ ਦਾ ਪ੍ਰਗਟਾਵਾ ਕਰਦੇ ਹੋਏ ਕਿਹਾ ਕਿ ਚਰਨਜੀਤ ਆਹੂਜਾ ਵਰਗੇ ਸੰਗੀਤਕਾਰ ਸਦੀਆਂ ਬਾਅਦ ਪੈਦਾ ਹੁੰਦੇ ਹਨ। ਉਹਨਾਂ ਕਿਹਾ ਬਹੁਤ ਸਾਰੇ ਪੰਜਾਬੀ ਗਾਇਕਾਂ ਦੇ ਗੀਤਾਂ ਵਿੱਚ ਸੰਗੀਤਕ ਪੁੰਨਾਂ ਦੇ ਕੇ ਕੀ ਗਾਇਕਾਂ ਨੂੰ ਫਰਸ਼ ਤੋਂ ਅਰਸ਼ ਤੇ ਪਹੁੰਚਾਇਆ ਹੈ। 90 ਦੇ ਦਹਾਕੇ ਵਿੱਚ ਹਰ ਗੀਤ ਅਧੂਰਾ ਮੰਨਿਆ ਜਾਂਦਾ ਸੀ। ਜਿਸ ਵਿੱਚ ਜਨਾਬ ਚਰਨਜੀਤ ਆਹੂਜਾ ਦਾ ਸੰਗੀਤ ਨਾ ਹੋਵੇ। ਜਗਮੋਹਨ ਕੌਰ, ਕੇ



ਦੀਪ, ਕੁਲਦੀਪ ਮਾਣਕ, ਸੁਰਿੰਦਰ ਛਿੰਦਾ, ਅਮਰ ਸਿੰਘ ਚਮਕੀਲਾ, ਅਮਰਜੋਤ, ਨਰਿੰਦਰ ਬੀਬਾ, ਦੀਦਾਰ ਸੰਧੂ, ਮਹਿਮਦ ਸਦੀਕ, ਰਣਜੀਤ ਕੌਰ, ਹਰਚਰਨ ਗਰੇਵਾਲ, ਸੁਰਿੰਦਰ ਕੌਰ, ਗੁਰਮੀਤ ਬਾਵਾ, ਹੰਸ ਰਾਜ ਹੰਸ, ਸਰਦੂਲ ਸਿਕੰਦਰ, ਕਮਲਜੀਤ ਨੀਰੂ, ਹਰਭਜਨ ਸ਼ੇਰਾ ਆਦਿ ਦੇ ਗੀਤਾਂ ਵਿੱਚ ਸੰਗੀਤਕ ਪੁੰਨਾਂ

ਡਿਪਸ ਸਕੂਲ ਨੂਰਮਹਿਲ ਵਿਖੇ ਬੱਚਿਆਂ ਦੇ ਮਾਪਿਆਂ ਵੱਲੋਂ ਲੱਗਾ ਧਰਨਾ

ਮਾਮਲਾ :- ਵੱਧ ਫੀਸਾਂ, ਬੱਚਿਆਂ ਦੇ ਮਾਪਿਆਂ ਨਾਲ ਵੱਧ ਸਲੂਕੀ, ਫੀਸ ਨਾ ਦੇਣ ਤੇ ਜੁਰਮਾਨੇ ਤੇ ਜੁਰਮਾਨੇ, ਬੱਚਿਆਂ ਨੂੰ ਕਲਾਸ ਰੂਮ ਚੋਂ ਬਾਹਰ ਬਠਾਉਣਾ।



ਨੂਰਮਹਿਲ (ਹਰਜਿੰਦਰ ਪਾਲ ਛਾਬੜਾ) ਪ੍ਰਾਈਵੇਟ ਸਕੂਲ ਪ੍ਰਬੰਧਕਾਂ ਅਤੇ ਮਾਪਿਆਂ ਵਿਚਾਲੇ ਅਜੇ ਤੱਕ ਸਕੂਲ ਫੀਸ ਦਾ ਮਾਮਲਾ ਸੁਲਝ ਨਹੀਂ ਸਕਿਆ ਹੈ। ਅਜਿਹੇ 'ਚ ਸਕੂਲ ਫੀਸ ਮਾਮਲੇ ਨੂੰ ਲੈ ਕੇ ਪ੍ਰਾਈਵੇਟ ਸਕੂਲ ਪ੍ਰਬੰਧਕਾਂ ਵੱਲੋਂ ਮਨਮਾਨੀਆਂ ਕੀਤੇ ਜਾਣ ਦਾ ਮਾਮਲਾ ਸਾਹਮਣੇ ਆਇਆ ਹੈ। ਨੂਰਮਹਿਲ ਸ਼ਹਿਰ ਦੇ ਪ੍ਰਾਈਵੇਟ ਡਿਪਸ ਸਕੂਲ ਨੇ ਵਿਦਿਆਰਥੀ ਨੂੰ ਸਕੂਲ ਤੋਂ ਮਹਿਜ਼ ਇਸ ਲਈ ਕੱਢ ਦਿੱਤਾ ਕਿ ਉਸ ਦੇ ਮਾਪਿਆਂ ਨੇ ਅਡਵਾਂਸ ਫੀਸ ਨਹੀਂ ਭਰੀ। ਸਕੂਲ ਪ੍ਰਬੰਧਕਾਂ ਵੱਲੋਂ ਲਗਾਤਾਰ ਬੱਚੇ ਤੇ ਉਸ ਦੇ ਮਾਪਿਆਂ 'ਤੇ ਫੀਸ ਅਦਾ ਕਰਨ ਲਈ ਦਬਾਅ ਪਾਇਆ ਗਿਆ। ਛੋਟੇ ਬੱਚਿਆਂ ਨੂੰ ਸਕੂਲ ਵੱਲੋਂ ਕੱਢੇ ਜਾਣ ਦੇ ਬੱਚੇ ਸਦਮੇ ਵਿੱਚ ਹਨ। ਇਸ ਸਬੰਧੀ ਅੱਜ ਵੱਖ ਵੱਖ ਪਿੰਡਾਂ ਤੋਂ ਬੱਚਿਆਂ ਦੇ ਮਾਪਿਆਂ ਵੱਲੋਂ ਲਗਾਤਾਰ 3 ਘੰਟੇ ਪ੍ਰੀਸਿਪਲ ਖਿਲਾਫ, ਸਕੂਲ ਮੈਨੇਜਮੈਂਟ ਖਿਲਾਫ ਨਾਅਰੇਬਾਜ਼ੀ ਕੀਤੀ। ਬੱਚਿਆਂ ਦੇ ਮਾਪਿਆਂ ਨੇ



ਪੱਤਰਕਾਰਾਂ ਨੂੰ ਦੱਸਿਆ ਕਿ ਸਕੂਲ ਮੈਨੇਜਮੈਂਟ ਫੀਸ ਉੱਪਰ ਫਾਈਨ ਅਤੇ ਫਾਈਨ ਉੱਤੇ ਫਾਈਨ ਪਾ ਰਹੇ ਹਨ। ਅਤੇ ਹੋਰ ਬਹੁਤ ਸਾਰੇ ਵਾਧੂ ਖਰਚੇ ਪਾ ਰਹੇ ਹਨ। ਇਸ ਮੌਕੇ ਆਪ ਆਗੂ ਰਾਜਾ ਮਿਸਰ ਕੌਂਸਲਰ ਨੂਰਮਹਿਲ ਨੇ ਕਿਹਾ ਕਿ ਪ੍ਰਾਈਵੇਟ ਸਕੂਲਾਂ ਵੱਲੋਂ ਮਨ ਮਾਨੇ ਢੰਗ ਨਾਲ ਫੀਸਾਂ ਵਸੂਲਣ 'ਤੇ ਸਰਕਾਰ ਨੇ ਵੱਡਾ ਕਦਮ ਚੁੱਕਿਆ ਹੈ। ਸਿੱਖਿਆ ਮੰਤਰੀ ਹਰਜੋਤ ਸਿੰਘ ਬੈਂਸ ਵੱਲੋਂ ਇੱਕ ਈ-ਮੇਲ ਲਾਂਚ ਕੀਤੀ ਗਈ ਹੈ। ਇਸ 'ਤੇ ਪ੍ਰਾਈਵੇਟ ਸਕੂਲ ਦੇ ਵਿਦਿਆਰਥੀਆਂ ਦੇ ਮਾਪੇ ਸਕੂਲ ਮੈਨੇਜਮੈਂਟ ਖਿਲਾਫ ਮਨਮਾਨੀ ਫੀਸ ਵਸੂਲੀ 'ਤੇ ਸ਼ਿਕਾਇਤ ਦਰਜ ਕਰਾ ਸਕਣਗੇ। ਦਰਅਸਲ, ਪੰਜਾਬ ਦੇ

ਸਿੱਖਿਆ ਮੰਤਰੀ ਹਰਜੋਤ ਸਿੰਘ ਬੈਂਸ ਨੇ ਪ੍ਰਾਈਵੇਟ ਸਕੂਲਾਂ ਦੀਆਂ ਮਨਮਾਨੀਆਂ ਨੂੰ ਰੋਕਣ ਲਈ eMyI EMOofficepunjab @gmail.com ਜਾਰੀ ਕੀਤਾ ਹੈ, ਜਿਸ 'ਤੇ ਬੱਚਿਆਂ ਦੇ ਮਾਪੇ ਆਪਣੀਆਂ ਸ਼ਿਕਾਇਤਾਂ ਭੇਜ ਸਕਦੇ ਹਨ, ਇਨ੍ਹਾਂ ਸ਼ਿਕਾਇਤਾਂ 'ਤੇ ਪੰਜਾਬ ਸਰਕਾਰ ਵੱਲੋਂ ਸਖ਼ਤ ਕਾਰਵਾਈ ਕੀਤੀ ਜਾਵੇਗੀ। ਬੱਚਿਆਂ ਦੇ ਮਾਪਿਆਂ ਵੱਲੋਂ ਲਗਾਤਾਰ ਨਾਅਰੇਬਾਜ਼ੀ ਰੁਕਦੀ ਨਾ ਦਿਸੀ ਤਾਂ ਸਬ ਇੰਸਪੈਕਟਰ ਗੁਰਨਾਮ ਸਿੰਘ ਨੂਰਮਹਿਲ ਨੇ ਆ ਕੇ ਸ਼ਾਂਤ ਕਰਵਾਈਆਂ। ਪ੍ਰਿੰਸੀਪਲ ਨਿੱਤੂ ਢੱਡ ਨੇ ਬੱਚਿਆਂ ਦੇ ਮਾਪਿਆਂ ਦੀ ਲਿਖਤੀ ਦਰਖਾਸਤ ਉੱਪਰ 8 ਦਿਨ ਤੱਕ ਬੱਚਿਆਂ ਦੇ ਮਾਪਿਆਂ ਨੂੰ ਜਾਣੂੰ ਕਰਵਾਉਣ ਦਾ ਭਰੋਸਾ ਦਿੱਤਾ। ਇਸ ਮੌਕੇ ਤੇ ਸੁਰਜੀਤ ਸਿੰਘ ਖਾਲਸਾ, ਬਲਵੀਰ ਸਿੰਘ ਖਾਲਸਾ, ਸੁਰਜੀਤ ਸਿੰਘ, ਉਸ਼ਾ ਰਾਣੀ, ਗੁਰਦਾਵਰ ਸਿੰਘ ਖਾਲਸਾ, ਸਰਬਜੀਤ ਸਿੰਘ ਭੰਡਾਲ ਹਿੰਮਤ, ਕਮਲਜੀਤ ਸਿੰਘ ਸਰੀਂਹ ਰਘਬੀਰ ਸਿੰਘ ਜੰਡਿਆਲਾ, ਅਰਮਿੰਦਰ ਸਿੰਘ ਭੰਡਾਲ ਹਿੰਮਤ ਰਾਜਿੰਦਰ ਕੁਮਾਰ ਬਾਠ ਕਲਾਂ, ਪਰਮਜੀਤ ਸਿੰਘ ਚੂਹੈਕੀ ਅਤੇ ਵੱਖ ਵੱਖ ਪਿੰਡਾਂ ਅਤੇ ਸ਼ਹਿਰ ਨੂਰਮਹਿਲ ਤੋਂ ਬੱਚਿਆਂ ਦੇ ਮਾਪੇ ਪਹੁੰਚੇ।

ਪੰਜਾਬ ਵਿੱਚ ਬਣੇ ਬੁੱਧ ਵਿਹਾਰਾਂ ਵਿੱਚ ਭਿੱਖੂ ਅਤੇ ਭਿਖੂਣੀ ਸੰਘ ਰਾਂਹੀ ਧੰਮ ਦਾ ਪ੍ਰਚਾਰ ਪ੍ਰਸਾਰ ਕਰਨ ਲਈ ਐਕਸ਼ਨ ਕਮੇਟੀ ਦੀ ਤਿਆਰੀ

ਸਮਾਜ ਵੀਕਲੀ ਯੂ ਕੇ ਨਕੋਦਰ- ਪੰਜਾਬ ਵਿੱਚ ਉਪਾਸਕਾਂ ਵਲੋਂ ਬਹੁਤ ਹੀ ਸਰਧਾ ਨਾਲ ਬੁੱਧ ਵਿਹਾਰ ਬਣਾਵਾਏ ਗਏ ਹਨ ਪਰ ਬਹੁਤ ਜ਼ਿਆਦਾ ਗਿਣਤੀ ਵਿੱਚ ਬੁੱਧ ਵਿਹਾਰ ਖਾਲੀ ਪਏ ਹਨ, ਜਿਹਨਾਂ ਵਿਹਾਰਾਂ ਵਿੱਚ ਨਾ ਤਾਂ ਕੋਈ ਭਿੱਖੂ ਸੰਘ ਹੈ ਅਤੇ ਨਾ ਹੀ ਉਥੇ ਕੋਈ ਕਮੇਟੀ ਹੈ। ਜਿਸ ਕਾਰਨ ਉਹ ਬੁੱਧ ਵਿਹਾਰ ਇਸ ਸਮੇਂ ਹੀ ਖੰਡਰ ਦਾ ਰੂਪ ਬਣਨ ਯੋਗ ਹੋ ਚੁੱਕੇ ਹਨ। ਦੀਵਾਰਾਂ ਟੁੱਟਣ ਲੱਗ ਪਈਆਂ ਹਨ ਅਤੇ ਇਮਾਰਤ ਵਿੱਚ ਜਾਲੇ ਲੱਗ ਚੁੱਕੇ ਹਨ।

ਇਸ ਲਈ ਇਹਨਾਂ ਬੁੱਧ ਵਿਹਾਰਾਂ ਦੀ ਦੇਖ ਰੇਖ ਕਰਨ ਲਈ ਪੰਜਾਬ ਵਿੱਚ ਇੱਕ ਐਕਸ਼ਨ ਕਮੇਟੀ ਬਣਾਉਣ ਲਈ ਮੀਟਿੰਗ ਕਰਨ ਦਾ ਫੈਸਲਾ ਕੀਤਾ ਗਿਆ ਹੈ ਜਿਸ ਵਿੱਚ ਪੰਜਾਬ ਦੇ ਬੋਧ ਧੰਮ ਦਾ ਪ੍ਰਚਾਰ ਕਰਨ ਵਾਲੇ ਸਾਥੀ ਸਾਮਲ ਕੀਤੇ ਜਾਣਗੇ ਜੋ ਸਮੇਂ ਸਮੇਂ ਤੇ ਪੰਜਾਬ ਦੇ ਬੁੱਧ ਵਿਹਾਰਾਂ ਵਿੱਚ ਕੀ ਸਮੱਸਿਆਵਾਂ ਹਨ ? ਉਹਨਾਂ ਦਾ ਕਾਰਨ ਪਤਾ ਕਰ ਕੇ ਉਸ ਦਾ ਨਿਵਾਰਣ ਕਰਵਾਉਣ ਲਈ ਕੰਮ ਕਰਨਗੇ।

ਮਿਤੀ 21 ਸਿਤੰਬਰ ਨੂੰ ਨਕੋਦਰ ਦੇ ਬਾਠ ਕਲਾਂ ਵਿੱਚ ਬਣਾਏ ਗਏ ਬੁੱਧ ਵਿਹਾਰ ਵਿੱਚ ਦੋ ਭਿਖੂਣੀਆਂ ਨੂੰ ਬੁੱਧ ਵਿਹਾਰ ਵਿੱਚ ਪ੍ਰਚਾਰ ਕਰਨ ਲਈ ਬੇਨਤੀ ਕੀਤੀ ਗਈ ਅਤੇ ਭਿਖੂਣੀ ਸੰਘ ਨੇ ਬੇਨਤੀ ਨੂੰ ਸਵਿਕਾਰ ਕਰਦੇ ਹੋਏ ਬਾਠ ਕਲਾਂ ਅਤੇ ਨਕੋਦਰ ਦੇ ਨਜ਼ਦੀਕ ਪਿੰਡਾਂ ਵਿੱਚ ਅਤੇ ਬੁੱਧ ਵਿਹਾਰਾਂ ਵਿੱਚ ਧੰਮ ਦਾ ਪ੍ਰਚਾਰ ਕਰਨ ਦਾ ਸੰਕਲਪ ਲਿਆ।

ਬਾਠ ਕਲਾਂ ਦੀ ਮੈਨਜਿੰਗ ਕਮੇਟੀ ਨਾ ਹੋਣ ਦੇ ਕਾਰਨ ਵਿਹਾਰ ਦੀ ਹਾਲਤ ਬਹੁਤ ਖਰਾਬ ਹੋ ਚੁੱਕੀ ਹੈ। ਬਾਠ ਕਲਾਂ ਵਿੱਚ ਉਪਾਸਕ ਕਪਿਲ ਜੀ ਵਲੋਂ ਭਿਖੂਣੀ ਸੰਘ ਦਾ ਸੁਵਾਗਤ ਕੀਤਾ ਗਿਆ ਅਤੇ ਉਹਨਾਂ ਭਿੱਖਣੀ ਸੰਘ ਨੂੰ ਬੁੱਧ ਵਿਹਾਰ ਵਿੱਚ ਰਹਿਣ ਲਈ ਬੇਨਤੀ ਕੀਤੀ ਅਤੇ ਉਹਨਾਂ ਦੇ ਖਾਣੇ ਪੀਣੇ ਦੀ ਵੀ ਜ਼ਿੰਮੇਵਾਰੀ ਚੁੱਕੀ।



ਅਸੀਂ ਵੀ ਉਹਨਾਂ ਦਾ ਪੂਰਾ ਸਾਥ ਦੇਣ ਦਾ ਭਰੋਸਾ ਦਿਵਾਇਆ। ਬੁੱਧ ਵਿਹਾਰ ਨੂੰ ਪੇਂਟ ਅਤੇ ਸਾਫ ਸਫਾਈ ਕਰਵਾਉਣ ਤੋਂ ਬਾਅਦ ਭਿਖੂਣੀ ਸੰਘ ਉਸ ਵਿੱਚ ਰਹਿਣਗੇ ਅਤੇ ਧੰਮ ਪ੍ਰਚਾਰ ਕਰਨਗੇ। ਅੱਜ ਬਾਠ ਕਲਾਂ ਅਤੇ ਅਸੋਕਾ ਬੁੱਧ ਵਿਹਾਰ ਨਕੋਦਰ ਭਿੱਖੂਣੀ ਸੰਘ ਨੂੰ ਪ੍ਰਚਾਰ ਕਰਨ ਲਈ ਦਿਖਾਏ ਗਏ। ਇਸ ਤਰ੍ਹਾਂ ਹੀ ਪੰਜਾਬ

ਦੇ ਬਾਕੀ ਬਣਾਏ ਗਏ ਬੁੱਧ ਵਿਹਾਰ ਜੋ ਕਿ ਕਿਸੇ ਕਾਰਨ ਬੰਦ ਪਏ ਹਨ, ਉਹਨਾਂ ਵਿੱਚ ਭਿੱਖੂ ਜਾਂ ਭਿਖੂਣੀ ਸੰਘ ਨੂੰ ਬੇਨਤੀ ਕਰ ਕੇ ਧੰਮ ਪ੍ਰਚਾਰ ਕਰਵਾਉਣ ਲਈ ਬੁਲਾਇਆ ਜਾਵੇਗਾ ਅਤੇ ਪ੍ਰਚਾਰ ਦੇ ਕੰਮ ਨੂੰ ਤੇਜ਼ ਕੀਤਾ ਜਾਵੇਗਾ। ਫਿਲੋਰ ਤੋਂ ਉਪਾਸਕ ਸੁਭਾਸ ਜੀ ਇਸ ਪ੍ਰਤੀ ਸੰਪਰਪਿਤ ਹਨ ਅਤੇ ਹੋਰ ਵੀ ਪੰਜਾਬ ਦੇ ਸਾਥੀ ਨਾਲ ਲੈ ਕੇ ਬੁੱਧ ਧੰਮ ਪ੍ਰਚਾਰ ਐਕਸ਼ਨ ਕਮੇਟੀ

ਬਣਾਈ ਜਾਵੇਗੀ ਜੋ ਐਕਸ਼ਨ ਵਿੱਚ ਵਿਸਵਾਸ ਰੱਖੇਗੀ। ਜਿਸ ਵੀ ਬੁੱਧ ਵਿਹਾਰ ਵਿੱਚ ਕੋਈ ਕਮੇਟੀ ਨਹੀਂ ਹੋਵੇਗੀ ਜਾਂ ਇੱਕ ਜਾਂ ਦੋ ਉਪ-ਾਸਕ ਹੀ ਸਭ ਕੰਮ ਸੰਭਾਲਦੇ ਹੋਣਗੇ, ਉਥੇ ਕ ਮੇ ਟੀ ਬ ਣ ਵ ਾ ਈ ਜਾਵੇਗੀ ਅਤੇ ਭਿੱਖੂ ਸੰਘ ਨੂੰ ਉਸ ਵਿੱਚ ਰੱਖਿਆ ਜਾਵੇਗਾ। ਇਹ ਜਾਣਕਾਰੀ ਰਾਜ ਕੁਮਾਰ ਬੋਧ (ਨਕੋਦਰ) ਵਲੋਂ ਦਿੱਤੀ ਗਈ ਅਤੇ ਉਹਨਾਂ ਵਲੋਂ ਅਤੇ ਉਪਾਸਕ ਸੁਭਾਸ਼ ਜੀ ਵਲੋਂ ਖੁਦ ਭਿਖੂਣੀ ਸੰਘ ਨੂੰ ਬੁੱਧ ਵਿਹਾਰਾਂ ਵਿੱਚ ਲਿਜਾ ਕੇ

ਬੁੱਧ ਵਿਹਾਰ ਦਿਖਾਏ ਅਤੇ ਵਿਹਾਰਾਂ ਵਿੱਚ ਰਹਿ ਕੇ ਪ੍ਰਚਾਰ ਕਰਨ ਲਈ ਬੇਨਤੀ ਕੀਤੀ। ਜਿਸ ਨੂੰ ਸੰਘ ਵਲੋਂ ਸਵਿਕਾਰ ਕੀਤਾ ਗਿਆ। ਭਿੱਖੂ ਸੰਘ ਵਲੋਂ ਪੰਜਾਬ ਦੇ ਬੁੱਧ ਵਿਹਾਰਾਂ ਵਿੱਚ ਰਹਿਣ ਦਾ ਸਾਰਾ ਪ੍ਰਬੰਧ ਪੰਜਾਬ ਅਤੇ ਵਿਦੇਸ਼ਾਂ ਵਿੱਚ ਰਹਿਣ ਵਾਲੇ ਸਾਰੇ ਧੰਮ ਉਪਾਸਕ ਰਲ ਮਿਲ ਕੇ ਪੂਰਾ ਕਰਨਗੇ। ਇਹ ਭਿੱਖੂ ਸੰਘ ਬਾਬਾ ਸਾਹਿਬ ਜੀ ਦੁਆਰਾ ਲਈਆ ਗਈਆ 22 ਪ੍ਰਤਿਗਿਆਵਾਂ ਨਾਲ ਹੀ ਦੀਕਸ਼ਾ ਦੇਣ ਵਾਲਾ ਹੋਵੇਗਾ।



Samaj Weekly



ਸਮਾਜ ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ

facebook

samajweekly

ਸਾਨੂੰ ਐਕਸ ਤੇ ਫਾਲੋ ਕਰੋ



@samajweekly

ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ

ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।



+44 7878 456484

email:-Samajweekly@gmail.com